

क्रांति सामय

क्रांति समय दैनिक समाचार में
प्रेसनोट, नोटिस, वेपार संबंधित संपर्क करें
पता:- एस.टी.पी.आई-सुरत-395023
संपर्क नं.-9879141480
ईमेल:-info.krantisamay@gmail.com

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण शनिवार 25 - नवम्बर-2023 वर्ष-6, अंक-300 पृष्ठ-08 मूल्य-01 रूपये

Web site : www.krantisamay.com & epaper.krantisamay.com f www.facebook.com/krantisamay1 www.twitter.com/krantisamay1

केजरीवाल के इस्तीफे पर 'वोटिंग' का आगाज, कैसे बात सकते हैं आप अपनी राय

नई दिल्ली। दिल्ली के मुख्यमंत्री अरविंद केजरीवाल को यदि कथित शराब घोटाले में गिरफ्तार किया जाता है तो उन्हें इस्तीफा देना चाहिए या फिर जेल से सरकार चलानी चाहिए? आम आदमी पार्टी (आप) शुरुवार से दिल्ली में इस पर रायशुमारी का आगाज करने जा रही है। खुद मुख्यमंत्री अरविंद केजरीवाल ने पिछले दिनों कार्यकर्ता सम्मेलन में इसका ऐलान किया था। उन्होंने कहा था कि वह इस्तीफे को जूते की नोक पर रखते हैं, लेकिन फैसला दिल्ली की जनता से पूछने के बाद लिया जाएगा।

दिल्लीवाले कैसे दे सकते हैं अपनी राय?

आम आदमी पार्टी ने रायशुमारी के लिए इस बार कोई फोन नंबर या ईमेल आईडी जारी नहीं की है, बल्कि पार्टी ने कार्यकर्ताओं को घर-घर भेजने का फैसला किया है। डो-टू-डोर कैम्पेन के अलावा नुककड़ सभाओं का भी आयोजन किया जाएगा। पार्टी के एक नेता ने बताया कि कार्यकर्ता दिल्लीवासियों के घर या मोहल्ले में नुककड़ सभा के जरिए उनसे संपर्क करेंगे। उन्हें एक फॉर्म दिया जाएगा, जिसमें मुख्यमंत्री अरविंद केजरीवाल के इस्तीफे को लेकर सवाल पूछते हुए दो विकल्प दिए जाएंगे। फॉर्म भरकर कार्यकर्ताओं को वापस करना है। पूरी दिल्ली से फॉर्म को एकत्रित करने के बाद देखा जाएगा कि जनता की राय क्या है और इसके मुताबिक फैसला किया जाएगा। आम आदमी पार्टी ने पंजाब से गुजरात तक मुख्यमंत्री पद के लिए चेहरे के चुनाव और अन्य कुछ मुद्दों पर पहले भी रायशुमारी करा चुकी है। हालांकि, पहली बार पार्टी ने इसके लिए ऑफलाइन मॉड का चुनाव किया है। खुद अरविंद केजरीवाल ने पिछले दिनों इस्तीफे वजह का खुलासा किया। उन्होंने कार्यकर्ताओं को रायशुमारी के लिए घर-घर जाने का निर्देश देते हुए कहा कि वे इसे ही लोकसभा चुनाव के लिए कैम्पेन का आगाज समझें। आम आदमी पार्टी को भरोसा है कि दिल्ली की अधिकतर जनता अरविंद केजरीवाल के कामकाज से खुश है और लोग उन्हें जेल में रखकर भी कामकाज संपन्नाने को कहेंगे। ऐसे में यदि केजरीवाल को गिरफ्तार किया जाता है तो भी वह मुख्यमंत्री पद पर बने रहेंगे और पार्टी के पास विपक्ष खासकर भाजपा की ओर से इस्तीफे की मांग उठाने पर ठोस जवाब होगा।

मोदी सरकार से दो बड़ी मांगें कर दिल्ली पहुंच गए नीतीश कुमार, सियासी हलचल तेज

● बिहार के मुख्यमंत्री नीतीश कुमार दो दिवसीय दिल्ली दौरे पर हैं। हाल ही में नीतीश कैबिनेट ने केंद्र सरकार से बिहार के लिए विशेष दर्जे और आरक्षण को 9वीं अनुसूची में डालने की मांग की है।

पटना। बिहार के मुख्यमंत्री नीतीश कुमार के अचानक दिल्ली दौरे से सियासी हलचल तेज हो गई है। जेडीयू ने उनके इस दौरे की निजी वजह बताई है। हालांकि, सियासी गलियारों में सीएम के दिल्ली जाने पर तरह-तरह की चर्चाएं हो रही हैं। नीतीश सरकार ने हाल में केंद्र की नरेंद्र मोदी सरकार के सामने बिहार के लिए दो बड़ी मांगें की हैं। ऐसे में सीएम नीतीश का दिल्ली दौरा अहम माना जा रहा है। दूसरी ओर, आरजेडी सुप्रीमो लालू प्रसाद यादव भी दिल्ली में ही हैं। दृढ़दृष्ट गठबंधन पर आगे की चर्चा होने के भी कयास लगाए जा रहे हैं। नीतीश और लालू की दिल्ली में विपक्षी नेताओं से मुलाकात की संभावनाओं से भी

इनकार नहीं किया जा सकता है।

मुख्यमंत्री नीतीश कुमार गुरुवार शाम पटना से विशेष विमान के जरिए दिल्ली रवाना हो गए। उनकी यह यात्रा निजी बताई गई है। वे शनिवार को वापस पटना लौट जाएंगे। जेडीयू प्रवक्ता नीरज कुमार ने मीडिया को बताया है कि नीतीश रूटिन आई चेकअप के लिए दिल्ली गए हैं। उनकी इस यात्रा का कोई राजनीतिक मकसद नहीं है। हालांकि, फिर भी सियासी गलियारों में सरगमियां बढ़ गई हैं।

नीतीश सरकार ने केंद्र के सामने रखी दो बड़ी मांगें

बिहार सरकार ने हाल ही में केंद्र की नरेंद्र मोदी सरकार के सामने दो बड़ी मांगें



रखी हैं। जाति गणना के बाद राज्य में बढ़ाए गए आरक्षण के दायरे को नीतीश सरकार ने

संविधान की 9वीं अनुसूची में डालने की मांग की है। ताकि कानूनी अड़चनों का सामना न करना पड़े। इस संबंध में नीतीश कैबिनेट से प्रस्ताव पारित कर केंद्र को भेजा गया है। इसके अलावा मुख्यमंत्री नीतीश कुमार ने बिहार को विशेष राज्य का दर्जा दिलाने की अपनी पुरानी मांग भी तेज कर दी है। इसका प्रस्ताव भी दो दिन पहले कैबिनेट से पारित किया गया।

INDIA गठबंधन पर आगे बढ़ेगी बात? सीएम नीतीश कुमार के दिल्ली दौरे के बीच INDIA गठबंधन की आगामी रणनीति को लेकर भी चर्चाएं तेज हो गई हैं। सीएम नीतीश ने पिछले दिनों कांग्रेस द्वारा गठबंधन पर ध्यान नहीं देने पर चिंता जताई थी।

उन्होंने कहा था कि कांग्रेस पांच राज्यों के चुनाव में व्यस्त है, इसलिए ओपे बात नहीं हो पा रही है। दिल्ली दौरे पर नीतीश कुमार द्वारा विपक्षी नेताओं से मुलाकात की चर्चा भी हो रही है। हालांकि, इसकी संभावना कम है, क्योंकि जेडीयू इसे निजी दौरा बता रही है। साथ ही कांग्रेस के आला नेता अभी राजस्थान चुनाव में व्यस्त हैं।

लालू यादव भी दिल्ली में-आरजेडी सुप्रीमो लालू प्रसाद यादव भी राष्ट्रीय राजधानी दिल्ली में हैं। वे अपनी बेटी एवं राज्यसभा सांसद मीसा भारती के साथ बुधवार को पटना से दिल्ली गए। बताया जा रहा है कि लालू सहारा प्रमुख सुब्रत रॉय के श्रद्धांजलि कार्यक्रम में हिस्सा लेने गए हैं।

8 नौसैनिकों के लिए राहत की खबर, कतर की अदालत ने स्वीकार की याचिका

मिली थी मौत की सजा

नई दिल्ली। भारत के आठ पूर्व नौसेना कर्मियों को मौत की सजा सुनाई गई थी। इसके खिलाफ भारत के द्वारा एक याचिका दायर की गई। कतर की अदालत ने गुरुवार यानी 23 नवंबर को अपील स्वीकार कर लिया है। जल्द ही इस मामले पर सुनवाई होगी। कतर की अदालत ने बीते 26 अक्टूबर को यह फैसला सुनाया था। ये सभी डहरा ग्लोबल टेक्नोलॉजीज और कंसल्टेंसी सर्विसेज के साथ काम करते थे। अगस्त 2022 में उन्हें गिरफ्तार किया गया था।

विदेश मंत्रालय के प्रवक्ता अरिंदम बागची ने 16 नवंबर को इसकी पुष्टि की थी। उन्होंने कहा भारत सरकार के द्वारा इस फैसले के खिलाफ अपील दायर करने की बात कही थी।

एक मीडिया रिपोर्ट में सूत्रों के हवाले से कहा है अपील कुछ दिनों बाद स्वीकार कर ली गई। अदालत ने 23 नवंबर को पहली सुनवाई करने का फैसला किया। गुरुवार को सुनवाई के दौरान अदालत ने अपील को औपचारिक रूप से स्वीकार कर लिया। अगली सुनवाई की तारीख जल्द तय की जाएगी।

कतर की अदालत ने 26 अक्टूबर को अज्ञात आरोपों में भारत के आठ पूर्व नौसेना अधिकारियों को मौत की सजा सुनाई थी। ये सभी दोहा स्थित डहरा ग्लोबल के कर्मचारी थे और इन्हें जासूसी के आरोप में

अगस्त 2022 में गिरफ्तार किया गया था। भारत ने फैसले को बेहद चौंकाने वाला बताया और इस मामले पर कतर के साथ बातचीत के लिए सभी राजनयिक चैनलों को एक्टिव किया है।

गिरफ्तार भारतीयों की पहचान कैप्टन नवतेज सिंह गिल, कैप्टन बीरेंद्र कुमार वर्मा, कैप्टन सोरभ वशिष्ठ,



कमांडर अमित नागपाल, कमांडर पूर्णोदु तिवारी, कमांडर सुगुनाकर पकाला, कमांडर संजीव गुप्ता और नाविक रागेश के रूप में हुई है। ये सभी भारतीय नौसेना के पूर्व अधिकारी हैं। मंत्रालय ने फैसले के बाद अपनी पहली प्रतिक्रिया में कहा था, 'हम मौत की सजा के फैसले से गहरे सदमे में हैं और विस्तृत फैसले का इंतजार कर रहे हैं। हम परिवार के सदस्यों और कानूनी टीम के संपर्क में हैं, और हम सभी कानूनी विकल्प तलाश रहे हैं।'

दिल्ली-यूपी समेत इन राज्यों में नवंबर के साथ ही खत्म होगा पलूशन

गुलाबी ठंड भी देने जा रही दस्तक

नई दिल्ली। दिल्ली-एनसीआर, हरियाणा और पश्चिम यूपी के कई शहरों में अब भी हवा की गुणवत्ता का स्तर बेहद खराब है। दिल्ली में अब भी AQI लेवल 400 के पार बना हुआ है। इसके अलावा मेरठ, सोनीपत, गुरुग्राम, गाजियाबाद, नोएडा और मेरठ समेत आसपास के शहरों में भी स्थिति खराब ही है। हालांकि इस बीच मौसम विभाग ने गुड न्यूज दी है और नवंबर के जाते-जाते सर्दी बढ़ सकती है। इसके अलावा हवा भी पूरी तरह से साफ होने की संभावना है। इस तरह दिल्ली में नवंबर के अंत तक गुलाबी सर्दी दस्तक दे देगी। जिसका लोगों को इंतजार है।

दिल्ली में पारा पहली बार इतना लुढ़का, बारिश की भी हो गई भविष्यवाणी

मौसम विभाग का अनुमान है कि दक्षिण भारत के केरल,



तमिलनाडु, आंध्र प्रदेश में 24 से 27 नवंबर के दौरान अच्छी खासी बारिश होनी है। इसके अलावा महाराष्ट्र, गुजरात, दक्षिणी राजस्थान में 25 से 27 नवंबर तक हल्की से मध्यम बारिश हो सकती है। दक्षिण पश्चिम मध्य प्रदेश में 26 नवंबर को भारी बारिश हो सकती है। हरियाणा, पंजाब, दिल्ली और पश्चिम उत्तर में भी हल्की बारिश होने की उम्मीद है।

सकती है। बता दें कि बीते कई सालों से दिल्ली में अक्टूबर के मध्य तक पलूशन बढ़ जाता है और फिर नवंबर के आखिरी सप्ताह तक आते-आते कम हो जाता है। मौसम विभाग का कहना है कि दिल्ली-एनसीआर के अलावा पूरे उत्तर भारत में ही नवंबर के आखिरी सप्ताह में ठंड बढ़ने वाली है।

उत्तर भारत के इन राज्यों में होगी अच्छी बारिश

पश्चिमी हिमालयी राज्य कहलाने वाले जम्मू-कश्मीर, हिमाचल प्रदेश और उत्तराखंड में भी 25 से 27 नवंबर के दौरान अच्छी बारिश हो सकती है। इन राज्यों में पहाड़ी इलाकों में बर्फबारी का दौर भी देखने को मिलेगा। इसके अलावा निचले इलाकों में बारिश होगी। गोवा, कोंकण और महाराष्ट्र में भी इस सप्ताह तक अच्छी बारिश की संभावना है।

चीन में फिर से फैल रही नई बीमारी, डब्ल्यूएचओ हुआ सख्त

नई दिल्ली। अभी देश में कोरोना के मामलों में कमी आई ही थी कि एक बार फिर से एक नई महामारी के आने की संभावना WHO ने जताई है। नई बीमारी की शुरुआत अब फिर से चीन से ही हुई है। चीन के बच्चों में सांस की बीमारी फैल रही है। जिसे लेकर WHO ने चेतावनी जारी की है।

WHO का कहना है कि अक्टूबर 2023 के मध्य से, विश्व स्वास्थ्य संगठन चीनी निगरानी प्रणालियों के डेटा की निगरानी कर रहा है जिसमें उत्तरी चीन में बच्चों में सांस की बीमारी में लगातार बढ़ोतरी दिखाई दे रही है। आज WHO ने चीनी स्वास्थ्य अधिकारियों के साथ एक टेलीकांफ्रेंस आयोजित की जिसमें उन्होंने उत्तरी चीन में बच्चों में सांस की बीमारियों पर अनुरोधित डेटा प्रदान किया है।

डेटा में से माइक्रोप्लाज्मा निमोनिया और अक्टूबर से आरएसवी, एडेनोवायरस और इन्फ्लूएंजा वायरस के कारण बाढ़ रोगी परामर्श और बच्चों के अस्पताल में प्रवेश में वृद्धि का संकेत दे रहा है।

डब्ल्यूएचओ स्थिति पर चिंतित है और चीन में राष्ट्रीय अधिकारियों के साथ निकट संपर्क में है।

पहले भी WHO ने दी थी चेतावनी

उत्तरी चीन में एक अलग तरह की बीमारी देखने को मिल रही है, जो सबसे ज्यादा बच्चों में फैल रही है। WHO की माने तो इन बच्चों में सांस संबंधी और निमोनिया से संबंधित बीमारी का पता चला है। हालांकि, इसके लक्षण निमोनिया से भी अलग है। बच्चों में तेज बुखार, खांसी, सांस लेने में दिक्कत और फ्लू की समस्या देखने को मिल रही है।

WHO ने क्या कहा?

इस बीमारी के सामने आते ही WHO भी एक्टिव हो गया है। स्वास्थ्य एजेंसी ने कहा कि वो इस पर नजर बनाए हुए है। इसी के साथ WHO ने चीन को भी इसकी सख्त निगरानी करने की हिदायत दी है।

WHO ने चीन को इसी के साथ हर जानकारी साझा करने का निर्देश दिया है।

एकनाथ शिंदे सरकार में इस्तीफे तक पहुंची बात, मराठाओं के बाद ओबीसी पर उबाल

मुंबई। महाराष्ट्र में एकनाथ शिंदे सरकार के लिए अब तक मराठा आंदोलन ही टेंशन बना हुआ था, लेकिन अब ओबीसी जातियों की गोलबंदी भी चिंता बढ़ा रही है। यही नहीं ओबीसी विचारदलों को गोलबंद करने में एकनाथ शिंदे सरकार के ही मंत्री छान भुजबल जुटे हुए हैं। अजित पवार के साथ सरकार का हिस्सा बने भुजबल ने तो अब बागी तेवर भी अपना लिए हैं। उन्होंने कहा कि यदि मराठा आरक्षण के खिलाफ मेरे स्टैंड के आधार पर इस्तीफा मांगा जाता है तो मैं मंत्री पद छोड़ने के लिए भी तैयार हूँ। उन्होंने कहा कि मैं तो विधायक की तक से इस्तीफे के लिए तैयार हूँ।

दरअसल छान भुजबल लगातार इस बात का विरोध कर रहे हैं कि मराठा समाज के लोगों को कुनबी जाति का सर्टिफिकेट दिया जाए, जिसके तहत ओबीसी आरक्षण मिलता है। वह कहते हैं कि इससे ओबीसी वर्गों के अधिकार



प्रभावित होंगे। उन्होंने हाल ही में जालना जिले में ओबीसी वर्ग की एक बड़ी रैली भी की थी। उनकी इस मुहिम में कांग्रेस के भी कई नेता साथ हैं। अब उन्होंने इंडियन एक्सप्रेस से बातचीत में सरकार के खिलाफ जाते हुए इस्तीफे तक की बात कह दी है।

छान भुजबल ने कहा, मैं इस्तीफा देने के

● दरअसल छान भुजबल लगातार इस बात का विरोध कर रहे हैं कि मराठा समाज के लोगों को कुनबी जाति का सर्टिफिकेट दिया जाए, जिसके तहत ओबीसी आरक्षण मिलता है। वह कहते हैं कि इससे ओबीसी वर्गों के अधिकार प्रभावित होंगे।

लिए तैयार हूँ। यदि मेरे स्टैंड को वजह से कह जाता है तो फिर विधायकी भी छोड़ दूंगा। मैं अपनी पार्टी के आदेश का पालन करूंगा, जिसमें अजित पवार सुप्रीम हैं। इसके अलावा कैबिनेट में सीएम मेरे बांस हैं, जबकि भाजपा गठबंधन में सबसे बड़ी पार्टी है। यदि वे मुझे इस्तीफा देने को कहते हैं तो दे दूंगा। मैंने हमेशा

ओबीसी समाज के लिए काम किया है और आगे भी करता रहूंगा। यही नहीं जानना की रैली में तो छान भुजबल को सीएम बनाने के नारे भी लगे थे।

यह पूछे जाने पर कि सरकार मराठा आंदोलन के आगे झुकती दिख रही है? छान भुजबल ने कहा कि मैं तो अपनी बाक कहता ही रहूंगा। सरकार और इस मामले की सुनवाई करने वाले जजों को इस मामले में व्यापक दृष्टिकोण रखना चाहिए। मराठा आरक्षण पर बात करते हुए यह ध्यान रखना चाहिए कि ओबीसी समाज से अन्याय न हो सके। गौरतलब है कि मराठा आंदोलनकारी भी लगातार अल्टीमेटम दे रहे हैं। मनोज जागो पाटिल ने तो पिछले महीने आंदोलन ही इस शर्त पर खत्म किया था कि यदि 2 जनवरी तक मराठा कोटे पर फैसला नहीं हो सका तो फिर सड़कों पर उतरकर आंदोलन किया जाएगा।

बढ़ेंगी महुआ मोड़रा की मुश्किलें! दुबई के बाद अब यूएस में भी लॉगिन डिटेल् का खुलासा

नई दिल्ली। रिश्वत लेकर संसद में सवाल पूछने के मामले में जांच की आंच झेल चुकी सांसद महुआ मोड़रा के मामले में बड़ा खुलासा हुआ है। खबर है कि मोड़रा का संसद लॉगिन सिर्फ दुबई ही नहीं, बल्कि अमेरिका के एक शहर में भी लॉगिन हुआ था। भारतीय जनता पार्टी संसद निश्चिंत दुबई ने आरोप लगाए थे कि मोड़रा ने अपने लॉगिन डिटेल्स कारोबारी दर्शन हीरानंदानी के साथ साझा किए थे। मीडिया रिपोर्ट्स में MEITY यानी इलेक्ट्रॉनिक्स और सूचना प्रौद्योगिकी मंत्रालय के रिकॉर्ड्स के हवाले से बताया जा रहा है कि मोड़रा के खाते में न्यू जर्सी और बेंगलुरु से भी

लॉगिन हुआ था। कहा जा रहा है जिस दिन ये लॉगिन हुए, उस समय तुणमूल कांग्रेस सांसद मोड़रा भारत में ही थीं। खास बात है कि मोड़रा खुद भी स्वीकार कर चुकी हैं कि उन्होंने हीरानंदानी को पासवर्ड दिया था। MEITY के रिकॉर्ड्स के हवाले से बताया जा रहा है कि 29 अक्टूबर 2019 को मोड़रा के अकाउंट में दुबई से और कुछ ही समय बाद बेंगलुरु से भी लॉगिन हुआ था। 15 जनवरी 2021 को भी दिल्ली स्थित पालियामेंट हाउस, कोलकाता, न्यू जर्सी में कई बार लॉगिन किया गया था। हीरानंदानी की तरफ से दाखिल हलफनामे में भी टीएमसी सांसद पर आरोप लगाए गए थे। उनका



कहना था कि मोड़रा ने सवाल पूछने के बदले में रिश्वत ली थी। हलफनामे में हीरानंदानी ने यह भी दावा किया था कि मोड़रा ने उन्हें संसद का लॉगिन दिया था, ताकि वह उनके स्थान पर सवाल पूछ सकें। हालांकि, एक चैनल से बातचीत में सांसद का कहना था कि प्रश्न डालने पर फोन पर OTP आता है।

लोकसभा ने दी सलाह-लोकसभा सचिवालय ने सदन में प्रश्नकाल के दौरान सांसदों के प्रश्नों को लेकर सरकार की तरफ से दिए गए उत्तरों की गोपनीयता बनाए रखने पर जोर दिया है और उनसे कहा है कि वे अपने पोर्टल का उपयोग

केवल खुद के लिए करें। लोकसभा सचिवालय ने सांसदों को सूचित किया कि किसी प्रश्न के लिए गए उत्तर की सामग्री तब तक पूरी तरह से गोपनीय होती है जब तक कि सदन में मौखिक उत्तर के लिए प्रश्न पूछा और उत्तर नहीं दिया जाता है। उसका कहना है कि यदि कोई प्रश्न मौखिक उत्तर के लिए नहीं आ सकता है, तो प्रश्नकाल के समापन तक प्रश्न का उत्तर जारी नहीं किया जाना चाहिए। इसमें कहा गया है, लिखित उत्तरों की सूची में शामिल प्रश्नों को भी तब तक गोपनीय माना जाएगा जब तक कि उन्हें प्रश्नकाल समाप्त होने के बाद सदन के पटल पर रख नहीं दिया जाता है।

संपादकीय

महाझूट के खिलाफ

डीपफेक अर्थात महाझूट के खिलाफ अगर केंद्र सरकार कानून बनाए जा रही है, तो यह स्वागतयोग्य है। केंद्रीय मंत्री अश्विनी वैष्णव ने गुरुवार को सोशल मीडिया कंपनियों, एआई कंपनियों और अन्य शोधकर्ताओं के साथ बैठक के बाद यह स्पष्ट कर दिया है कि इलेक्ट्रॉनिक्स एवं सूचना प्रौद्योगिकी मंत्रालय अगले 10 दिनों में डीपफेक से निपटने के लिए एक स्पष्ट, कारगर योजना जारी करेगा। साथ ही, केंद्र सरकार नए कानूनी प्रावधानों का एक मसौदा भी तैयार करेगी, ताकि किसी भी तरह की गलत सूचना पर अकृश्टा लगाया जा सके। वास्तव में, दुनिया में महाझूट की यह समस्या सोशल मीडिया या इंटरनेट की दुनिया में इतनी ज्यादा हावी हो गई है कि प्रधानमंत्री नरेंद्र मोदी भी जी-20 जैसे मंच पर चिंता का इजहार कर चुके हैं। डीपफेक की शुरुआत हास्य-विनोद के लिए हुई थी, लेकिन अब इसका उपयोग चरित्र-हनन, शोषण और दुष्प्रचार के लिए ज्यादा होने लगा है। किसी की छवि बिगाड़ने का यह चरका इसलिए भी चलन में आ गया है कि तकनीकी तौर पर लोग सक्षम हो गए हैं। बहुत से ऐसे सॉफ्टवेयर उपलब्ध हैं, जिनके जरिये किसी की छवि के साथ खिलवाड़ किया जा सकता है। अतः यह अब केवल ग्राफिक्स या कलात्मक कमाल मात्र नहीं है, गंभीर अपराध का भी एक रूप है। मोटे तौर पर जो योजना सामने आ रही है, उसके अनुसार, डीपफेक पर रोक की योजना के चार स्तंभ होंगे। डीपफेक या गहरी गलत सूचना का पता लगाना, इन गहरी गलत सूचनाओं को परिदृश्य से हटाकर या घटाकर खत्म करना, इस अपराध के रिपोर्टिंग-तंत्र को मजबूत करना और जागरूकता फैलाना। यह योजना तारीफ के योग्य है और ये उपाय पहले ही कर लेने चाहिए थे। अगर वर्तमान कानूनों के दायरे में ये अपराध नहीं आ रहे हैं, तो नए कानून की तैयारी प्रशंसनीय है। जब कानून आएगा, तब आएगा, सरकार को अभी स्पष्ट कर देना चाहिए कि डीपफेक के पुराने मामलों की भी पड़ताल होगी और दोषियों को सजा मिलेगी। सरकार की इस घोषणा मात्र से महाझूट के मामलों में कमी आएगी। दंड की कमी की वजह से ही महाझूट फैलाने वाले गली-गली में पसरने लगे हैं। खासतौर पर सोशल मीडिया से हो रही कमाई भी इसके लिए जिम्मेदार है। डीपफेक को रोकने के लिए खासतौर पर सोशल मीडिया प्रबंधन करने वाली कंपनियों को भी जवाबदेह बनाया होगा। डीपफेक के खिलाफ बनने वाला नया कानून, जाहिर है, अनेक स्तरों पर परामर्श से गुजरेगा। इसमें किसी भी तरह से संघ की गुंजाइश नहीं रहनी चाहिए। राजनीतिक स्तर पर भी चरित्र-हनन के लिए महाझूट गढ़े जाते हैं, अतः महाझूट का सहारा लेने वाले राजनीतिक दलों या संगठनों या कंपनियों को जवाबदेह बनाया जरूरी है। यह अच्छी बात है कि सभी सोशल मीडिया कंपनियों इस बात से सहमत हैं कि डीपफेक की लेबलिंग और वॉटरमार्किंग जरूरी है। इसी साल की शुरुआत में तेलुगु अभिनेत्री रीथिका मंदाना का एक फर्जी वीडियो वायरल होने के बाद से सरकार गंभीर हुई है, लेकिन इस दिशा में अधिकारियों को पूरी ईमानदारी से काम करना चाहिए। आईटी मंत्रालय ने सभी सोशल मीडिया कंपनियों को दो पत्र भेजकर उनकी जिम्मेदारी की याद दिलाई है। तकनीकी तर्कों और खासकर एआई के साथ मिलकर महाझूट दुनिया के लिए दिनों-दिन खतरनाक होते चले जाएंगे। अतः अगर हम समय रहते जाग जाएं, तो सबके लिए बेहतर होगा।

आज का राशिफल

मेष	पारिवारिक जीवन सुखमय होगा। आय और व्यय में संतुलन बना कर रहें। रोजी रोजगार की दिशा में सफलता के योग हैं। ससुराल पक्ष से लाभ होगा। कोई महत्वपूर्ण निर्णय न लें। ईश्वर के प्रति आस्था बढ़ेगी।
वृषभ	जीवनसाथी का सहयोग व सानिध्य मिलेगा। धन, पद, प्रतिष्ठा में वृद्धि होगी। पारिवारिक जनों से पौड़ा मिलने के योग हैं। वाणी की सौम्यता व्यर्थ के विवादों से आपको बचा सकती हैं।
मिथुन	दाम्पत्य जीवन सुखमय होगा। रुपए जैसे के लेन-देन में सावधानी रखें। रुका हुआ कार्य सम्पन्न होगा। प्रणय संबंध प्रगाढ़ होंगे। शासन सत्ता का सहयोग मिलेगा। किसी अभिन्न मित्र से मिलाना होगा।
कर्क	राजनैतिक महत्वाकांक्षा की पूर्ति होगी। उपहार व सम्मान का लाभ मिलेगा। रुका हुआ कार्य सम्पन्न होगा। प्रणय संबंध प्रगाढ़ होंगे। शासन सत्ता का सहयोग मिलेगा। किसी अभिन्न मित्र से मिलाना होगा।
सिंह	दाम्पत्य जीवन सुखमय होगा। राजनैतिक महत्वाकांक्षा की पूर्ति होगी। स्वास्थ्य के प्रति सचेत रहें। धन हानि की संभावना है। मनोरंजन के अवसर प्राप्त होंगे। आय और व्यय में संतुलन बना कर रहें।
कन्या	व्यावसायिक योजना सफल होगी। आय के नवीन स्रोत बनेंगे। भाग्यवश कुछ ऐसा होगा जिसका आपको लाभ मिलेगा। बेरोजगार व्यक्तियों को रोजगार मिलेगा। धन हानि की संभावना है। व्यर्थ क विवाद में न पड़ें।
तुला	व्यावसायिक योजना सफल होगी। जीवनसाथी का सहयोग व सानिध्य मिलेगा। धन, पद, प्रतिष्ठा में वृद्धि होगी। राजनैतिक महत्वाकांक्षा की पूर्ति होगी। मनोरंजन के अवसर प्राप्त होंगे। वाहन प्रयोग में सावधानी रखें।
वृश्चिक	जीवनसाथी का सहयोग व सानिध्य मिलेगा। उपहार व सम्मान का लाभ मिलेगा। उदर विचार या त्वचा के रोग से पीड़ित रहेंगे। रोजी रोजगार की दिशा में सफलता के योग हैं। धार्मिक प्रवृत्ति में वृद्धि होगी।
धनु	पारिवारिक जीवन सुखमय होगा। धन, पद, प्रतिष्ठा में वृद्धि होगी। आय के नए स्रोत बनेंगे। शासन सत्ता का सहयोग मिलेगा। वाणी की सौम्यता व्यर्थ के विवादों से आपको बचा सकती हैं। वाहन प्रयोग में सावधानी रखें।
मकर	राजनैतिक महत्वाकांक्षा की पूर्ति होगी। आर्थिक पक्ष मजबूत होगा। स्वास्थ्य के प्रति सचेत रहें। पिता या उच्चाधिकारी का सहयोग मिलेगा। ससुराल पक्ष से लाभ होगा। व्यर्थ के विवाद रहेंगे।
कुम्भ	आर्थिक उन्नति के योग हैं। मांगलिक कार्यों में हिस्सेदारी लेंगे। नेत्र विकार की संभावना है। सतान के कारण चिंतित रहेंगे। प्रणय संबंधों में कटुता आ सकती है। रोजी रोजगार की दिशा में उन्नति होगी।
मीन	व्यावसायिक दिशा में किए गए प्रयास सफल होंगे। सतान के कारण तनाव हो सकता है। आय के नवीन स्रोत बनेंगे। अनावश्यक कष्टों का सामना करना पड़ेगा। धन लाभ की संभावना है। शासन सत्ता का सहयोग मिलेगा।

विचारमंथन

हाईकमान संस्कृति से राजनीतिक दलों का लोकतंत्र कागजों पर

(लेखक-सनत जैन)

संवैधान और लोकतंत्र सुरक्षित रखने की जिम्मेदारी जिन राजनीतिक दलों की है। वहीं राजनीतिक दल लोकतांत्रिक व्यवस्था का पालन नहीं कर रहे हैं। जिसके कारण राजनीतिक दलों का लोकतंत्र अब केवल कागजों तक सीमित होकर रह गया है। राजनीतिक दलों में हाई कमान संस्कृति और अधिनायकवादी होने के कारण राजनीतिक दलों के अंदर लोकतंत्र मजाक बनकर रह गया है। भारत में राजनीतिक दलों को प्राथमिक सदस्य बनाने चाहिए। वार्ड स्तर पर और ब्लॉक स्तर पर सदस्यों द्वारा पदाधिकारी का चुनाव करना चाहिए। यही निर्वाचित प्रतिनिधि जिला, प्रदेश और राष्ट्रीय

स्तर के पदाधिकारी का निर्वाचन करते हैं। इसी तरह से जब निर्वाचित प्रतिनिधि चुनकर आते हैं, तो वह अपना नेता चुनते हैं। जो संगठन के विभिन्न पदों की जिम्मेदारी समालना है। संवैधानिक संस्थाओं का अध्यक्ष, महापौर, मुख्यमंत्री और प्रधानमंत्री बनने की प्रक्रिया भी यही है। निर्वाचित होने के बाद राजनीतिक दल की जिम्मेदारियां का निर्वहन करता है। पिछले तीन-चार दशकों में लगभग-लगभग प्रत्येक राजनीतिक दल में आंतरिक लोकतंत्र की प्रक्रिया खत्म हो चुकी है। लगभग सभी राजनीतिक दलों में हाईकमान संस्कृति काफी मजबूत होकर उभरी है। हाईकमान के निर्देश और इशारे पर महत्वपूर्ण पदों पर उनके इच्छित व्यक्ति

की नियुक्ति हो जाती है। सदस्यता और निर्वाचन लगभग खत्म हो गया है। रही-सही कसर दल बदल कानून ने पूरी कर दी है। जिसमें सदन के अंदर विहिप जारी करके किसके पक्ष में मतदान करना है, यह बता दिया जाता है। भले ही सदस्य की मत देने की इच्छा हो या ना हो सहमत हो या ना हो, लेकिन उसे अनिवार्य रूप से पार्टी हाईकमान की इच्छा के अनुरूप मतदान करना ही पड़ता है। अन्यथा उसकी सदस्यता समाप्त हो जाती है। दल-बदल कानून आने के बाद राजनीतिक दलों का आंतरिक लोकतंत्र लगभग लगभग समाप्त हो गया है। राजनीतिक दलों में खुले संवाद की संस्कृति लोप हो गई है। कांग्रेस में संवाद एवं निर्वाचन

की यह संस्कृति स्वतंत्रता के समय से लेकर 1980 के दशक तक देखने को मिली। लेकिन अब कांग्रेस में भी यह संस्कृति लगभग-लगभग समाप्त हो चुकी है। भारतीय जनता पार्टी में यह संस्कृति कभी नहीं रही। संगठन के प्रमुख पदाधिकारी, आम सहमति के नाम पर कागजों पर पदाधिकारी बना लिए जाते हैं। जो भी व्यक्ति उसका विरोध करने की पहल करता है, उसकी सूरज समय के पहले ही डूब जाता है। किसी भी राजनीतिक दल में, असहमत होने की दशा में राजनीतिक कैरियर पूरी तरह से समाप्त कर दिया जाता है। कांग्रेस पार्टी में इंदिरा गांधी के प्रधानमंत्री बनने के बाद कांग्रेस में हुए विभाजन के बाद यह संस्कृति बड़ी तेजी के

साथ आगे बढ़ी। 1980 तक आते-आते वार्ड स्तर पर सदस्यों का बना लगभग बंद हो गया। पदाधिकारी का चयन भी नेताओं के इशारे पर होने लगा। जिला स्तर प्रदेश स्तर और राष्ट्रीय स्तर के पदाधिकारी भी इसी तरीके से निर्वाचित होना शुरू हो गए। भारतीय जनता पार्टी, कम्युनिस्ट पार्टी के डेड बेस पार्टी होने के कारण यहां पर चुनाव का कोई मतलब ही नहीं था। लेकिन अनिवार्यता होने के कारण कागजों पर इनका चुनाव करा लिया जाता था। पिछले 50 वर्षों में बड़ी तेजी के साथ क्षेत्रीय दलों का उदय हुआ। उन क्षेत्रीय दलों में भी लगभग लगभग यही स्थिति देखने को मिलती है। अमेरिका और यूके जैसे देशों में आज भी राजनीतिक दलों

की आंतरिक लोकतांत्रिक व्यवस्था बड़ी मजबूत है। वहां पर पार्टी के अंदर मुद्दों पर वाद-विवाद होता है। मुद्दों के आधार पर मत विभाजन की प्रक्रिया है। जिसके कारण अमेरिका और यूको जैसे देशों में आज भी लोकतांत्रिक व्यवस्था भारत की तुलना में कई गुना ज्यादा मजबूत है। अमेरिका और यूके के किसी भी राजनीतिक दल में एक अधिकार और हाईकमान संस्कृति नहीं पनप पाई। दल-बदल कानून के बाद भारत में दरबारी संस्कृति को बड़ी तेजी के साथ बढ़ावा मिला। निर्वाचित प्रतिनिधि को विहिप के आधार पर ही मतदान करना पड़ता है। यहीं से लोकतांत्रिक व्यवस्था की समाप्ति शुरू हो गई।

जरूरी मुद्दों के प्रति भी जगे ये जुनून

विश्वनाथ सचदेव

चर्चा तो रहेगी विश्व कप क्रिकेट में भारत के हारने की, पर क्रिकेट का बुखार कुछ उतरता लग रहा है। विश्व कप में लगातार दस मैच जीतने के बाद ऑस्ट्रेलिया के हाथों हारना हमारे लिये एक पीड़ादायक झटका था, इसमें कोई संशय नहीं। जिस तरह का जुड़ाव हमारे देश में क्रिकेट से है, और फाइनल मुकाबले से पहले जिस तरह का क्रिकेट का बुखार देश पर छा गया था वह अविश्वसनीयता की हद तक अपने आप में एक अनावश्यक जुनून ही था। बहरहाल, अब विश्व कप मुकाबले का बुखार उतर गया है, हमारी टीम इस मुकाबले में जीत नहीं पायी। जीत जाती तो बहुत अच्छा था, और हार पर थोड़ा गम होना स्वाभाविक है। हारने के कारणों पर कुछ अरसे तक बहस भी चलती रहेगी, पर बहस इस विषय पर भी चलनी चाहिए कि जिस तरह का जुनून क्रिकेट को लेकर छा गया था, उसे किस सीमा तक उचित कहा जा सकता है। निरसंदेह, खेल हमारे जीवन का महत्वपूर्ण हिस्सा है। आज क्रिकेट हमारे देश में सर्वाधिक लोकप्रिय खेल बन चुका है, यह भी सही है। कभी हॉकी हमारा राष्ट्रीय खेल हुआ करता था, आज क्रिकेट है। कुछ लोग तो क्रिकेट को भारत का धर्म भी कहने लगे हैं। उस दिन जब अहमदाबाद में विश्व कप फाइनल मैच खेला जा रहा था तो अपने मोहल्ले में बड़े पर्दे पर मैच देखने वाले युवाओं से मैंने भारत की हॉकी टीम के कप्तान का नाम पूछ लिया था। उनमें से एक को भी हमारी हॉकी टीम के कप्तान का नाम नहीं पता था। खिलाड़ियों के भी दो-तीन नाम ही बता पाये थे वे। क्रिकेट मैच के सारे आंकड़े उनकी जुबान पर थे। क्रिकेट के बारे में यह ज्ञान कदाई गलत नहीं है, पर क्रिकेट के प्रति बावलेपन पर तो सवाल उठना ही चाहिए। अहमदाबाद के इस मैच से पहले देशभर में भारत की जीत के लिए प्रार्थनाएं की जा रही थीं। हवन हो रहे थे। पूजा-आरती हो रही थी। यह सही है कि इस सब का मुकाबला के परिणाम पर कोई असर नहीं पड़ा, पर जीत के लिए अपने-अपने आराध्य को रिझाने की कोशिश तो की ही गयी थी। इसे लेकर मेरे मन में तब भी एक सवाल उठा था, अब भी उठ रहा है। जिस भक्ति-भाव से हमने क्रिकेट मैच में जीत के लिए भगवान से प्रार्थना की थी, वह भक्ति-भाव उन 41 मजदूरों के लिए क्यों नहीं उमड़ा जो पिछले 12 दिन से उतराखंड की सिल्वरया डंडालगांव टनल में हुए हादसे में फंसे पड़े हैं और जिंजी-मौत की लड़ाई लड़ रहे हैं। ऐसा नहीं है कि इन अभाग्य मजदूरों के प्रति देश में सहानुभूति नहीं है, पर उनके लिए क्यों नहीं पूजा-आरती हुई, क्यों किसी को कोई हवन कराने की नहीं सूझी? ऐसा नहीं है कि इन मजदूरों के बचाव के लिए प्रयास नहीं हो रहे, सरकार का दावा है कि इन्हें बचाने के लिए हरसंभव प्रयास किया जा रहा है, उम्मीद की जानी चाहिए कि यह प्रयास सफल होंगे, अभाग्य मजदूर फिर से खुली हवा में सांस ले पाएंगे। लेकिन यह सवाल तो बनता ही है कि क्रिकेट की जीत इनके जीवन से अधिक महत्वपूर्ण क्यों मानी गयी?



सवाल सिर्फ इकतालीस मजदूरों के जीवन का ही नहीं है, सवाल क्रिकेट में हार-जीत का भी नहीं है, सवाल है उस मानसिकता का जो गैर-जरूरी मुद्दों के पक्ष में खड़ा होने के लिए प्रेरित करती है और सही मुद्दों के प्रति एक आपराधिक उपेक्षा का भाव जगाती है। लगभग छह महीने हो चुके हैं मणिपुर में हिंसा की आग थमी नहीं है। अब तो हम यह भी भूलने लगे हैं कि मणिपुर की सड़कों पर कुछ स्त्रियों के साथ वह हरकत की गई थी जिसे सिर्फ वधशोषणा ही कहा जा सकता है। क्रिकेट के मुकाबले में हारने के बाद खिलाड़ियों को दिलासा देने वालों को क्यों नहीं उमड़ा जिन्हें उनके लिए ऐसा ही दिलासा मणिपुर की उन महिलाओं को भी दिये जाने की आवश्यकता है जिनकी अस्मिता को तार-तार कर दिया गया था? 'हम तुम्हारी जीत में भी तुम्हारे साथ होते हैं, और तुम्हारी हार में भी तुम्हारे साथ हैं', ऐसा कोई वाक्य मणिपुर के उन अभागों के प्रति क्यों नहीं उमड़ा जिन्हें उनके घर-द्वार से निकाल दिया गया था और जो आज भी शरणार्थी शिविरों में रहने के लिए विवश हैं? जब अहमदाबाद में क्रिकेट के मुकाबले की तैयारी चल रही थी, सारे शहर को सजाया जा रहा था तब अयोध्या में दिवाली का एक रिकॉर्ड बनाया जा रहा था। दिवाली के अवसर पर वहां इस बार बाईस लाख दीये जलाकर एक नया कीर्तिमान बनाया गया था। पिछले साल भी वहां ऐसा ही एक कीर्तिमान बना था। इस बार नया रिकॉर्ड बना। अगली दिवाली पर शायद और नया बनेगा। इन कीर्तिमानों की बात तो हम आज कर रहे हैं, पर इस बात की चर्चा कहीं क्यों नहीं हो रही कि दीयों का कीर्तिमान बनाये जाने वाली उस रात में वहां कुछ अभाग्य बच्चे-कुछ नहीं बहुत सारे-बुझते दीयों का बचा हुआ तेल अपने बर्तनों में भर रहे थे, ताकि उनकी दिवाली में भी कुछ सिन्धुता आ सके! उन्हें यह करते हुए दिखाने वाले कुछ चित्र मीडिया में

भी आये थे। कुछ लोगों का कहना है कि यह चित्र पिछले साल के थे। यदि ऐसा है तब भी यह सवाल तो उठता ही है कि जीवन की यह विवशता हमें तब क्यों नहीं दिखती जब हम कीर्तिमान स्थापित करने में लगे होते हैं? दीयों का तेल उठाने की व्यवस्था दिखाने वाले इन चित्रों से हमें इस बात की प्रेरणा क्यों नहीं मिलती कि बाईस लाख अधिचारे घरों के दरवाजों पर दीपक जलाया जाये? वह भी तो एक कीर्तिमान ही होता-शायद और भव्य और सार्थक कीर्तिमान! इस स्थिति का सीधा संबंध सही मुद्दों को उठाने और सही के पक्ष में खड़े होने से है। विश्व कप क्रिकेट में जीतने के लिए अपनी टीम के लिए कामना करना, दुआ करना, गलत नहीं है। पर जिस तरह इस जीत-हार को राष्ट्रवाद से जोड़ दिया जाता है, उसे सही नहीं कहा जा सकता। हमारी टीम जीत जाती, अच्छा लगता। हार गयी, बुरा लगा। पर यह बात और बुरी लगनी चाहिए कि जब हम क्रिकेट में जीतने के लिए प्रार्थना-पूजा कर रहे थे तो हमें यह याद नहीं आया कि हवन में एक आहुति उन मजदूरों की जीवन-रक्षा के लिए भी दी जानी चाहिए थी जो उतराखंड की उस सुरंग में एक-एक सांस के लिए तरस रहे हैं। आइए, एक आहुति इन मजदूरों के सकुशल सुरंग से बाहर निकलने के लिए दी जाये। सैकड़ों घंटे हो चुके हैं उन्हें जीवन के लिए लड़ते हुए। बाहर जो जानकारी आ रही है, उसके अनुसार अब उनमें अवसाद और टॉमा के लक्षण दिखने लगे हैं। जीवन में कहीं भी हो, अवसाद मिटना चाहिए। इसके लिए जरूरी है हम सही मुद्दों के पक्ष में खड़े हों। विकास के सारे दावों के बावजूद इस बात से मुंह नहीं चुराया जा सकता कि देश का श्रमिक आज भी एक आपराधिक उपेक्षा को सह रहा है। इस उपेक्षा में वह संवेदनहीनता भी शामिल है जो हमारे सोच का हिस्सा बनती जा रही है। इस संवेदनहीनता से बचना होगा। उबरना होगा।

धनी देशों की मजदूरी से गहराता संकट

गर्म होती धरती/ वीरेन्द्र कुमार पैन्चूली

वर्ष 2015 के पेरिस समझौते के अंतर्गत पृथ्वी के तापमान को शताब्दी के अंत तक पूर्व औद्योगिक काल के औसत से 2 डिग्री सेल्सियस से काफी नीचे रखने का लक्ष्य था। प्रयास अगर हो सके तो इसे 1.5 सेटीग्रेड तक सीमित करना था। चिंताजनक यह है कि 2023 में तापमान औसत बढ़ा ही है और 1.5 डिग्री सेटीग्रेड की यह सीमा भी टूटी है। संयुक्त राष्ट्र महासचिव एंटोनियो गुटेरेस इस समय को जलवायु आपातकाल कहते हैं। दिल्ली सम्मेलन में भी गुटेरेस गत नोवेंबर, 2023 को संयुक्त राष्ट्रसंघ वलाइमेट व एनवायरनमेंट सेशन में चेता गये थे कि इस जलवायु आपदाकाल पर तुरंत काम किया जाना चाहिए। महासचिव लगातार कह रहे हैं कि अब और तेल निकालना बंद किया जाना चाहिए। नये तेल उत्पादन के लिये न तो लाइसेंस दिए जाएं और न ही फंडिंग की जानी चाहिए। गत वर्ष जारी राष्ट्रसंघ की यूनाइटेड एमिशन गैप रिपोर्ट के अनुसार पेरिस जलवायु समझौता प्रभावी रहे, इसके लिए 23 अरब टन कार्बन डाइऑक्साइड की कटौती जरूरी है। अभी विभिन्न देशों के राष्ट्रीय स्तर पर तय सारे उत्सर्जन कटौतियों के शपथों को जोड़ा जाये तो कुल उत्सर्जन कटौती दो से तीन अरब टन की ही आती है। देशों ने अपने-अपने उत्सर्जन कटौती लक्ष्य आखिरी बार 2020 में घोषित किये थे। अब उन्हें यह 2025 में करना है। विकसित देशों में भी जलवायु बदलाव के कारण अप्रत्याशित बेमौसमी, बाढ़, लू के थपड़े, तूफान आदि आई हैं। किन्तु विकसित देश आज भी जीवाश्म ईंधनों के फेजआउट का समर्थन नहीं करते हैं। फेजआउट की बात भी आधी-अधूरी ही होती है। अनुमानतः उत्तर के पांच मुख्य विकसित देश-अमेरिका, कनाडा इंग्लैंड, आस्ट्रेलिया व नॉर्वे वो देश हैं जहां 2050 तक आधे से ज्यादा नये तेल व गैस के कुएँ खोदे जायेंगे। भारत व चीन में भी तेल व कोयला दोहन बढ़ोतरी पर है। विश्व बैंक ने भी हाल में ही इंडोनेशिया की एक बड़ी कोयला परियोजना को धन मंजूर किया है। पृथ्वी का तापमान लगातार वृद्धि पर है इसलिए फॉसिल फ्यूलस रोकने को लेकर वैश्विक

जन दबाव भी बढ़ रहा है। आज पूरे विश्व में लाखों वलाइमेट एक्टिविस्ट सक्रिय हैं। विश्व के राजनेताओं पर दबाव बनाने के लिए अमेरिका, यूरोप, अफ्रीका, दक्षिण पूर्वी एशिया में जीवाश्म ईंधन के उपयोग पर पूर्ण पाबंदी की मांग को लेकर प्रदर्शन व रैलियां निकाल, नये तेल व गैस के कुएँ के खोदने का विरोध किया गया। सबसे ज्यादा विरोध न्यूयार्क के रहे। संयुक्त राष्ट्र महासचिव एंटोनियो गुटेरेस द्वारा 20 सितम्बर, 2023 को यूएन मुख्यालय न्यूयार्क में आयोजित विशेष नई वलाइमेट एमिशन समिट पर दबाव बनाने के लिए वहां 10 सितम्बर से ही मार्च टू एण्ड फॉसिल फ्यूलस प्रदर्शन आरंभ हो गये थे। मिडटाउन व मैनहटन में रैलियां हुईं। जो बाइंडेन नये जीवाश्म ईंधन प्रोजेक्टों को अनुमति देने हेतु निशाने पर रहे। 17 सितम्बर को संयुक्त राष्ट्र मुख्यालय के नगर न्यूयार्क में भी मार्च टू एण्ड फॉसिल फ्यूलस आयोजित हुआ। इसको चार सौ वैज्ञानिकों व पांच सौ से ज्यादा संगठनों का समर्थन था। फिलहाल लग यही रहा है कि राजनेताओं पर इन दबावों का असर नहीं पड़ा। उलटे प्रदर्शनकारियों पर कार्रवाई हुई। 25 नवम्बर, 2022 को भी स्वीडन में युवकों ने अपनी संस्था अरोरा के माध्यम से प्रदर्शन करते हुए स्वीडन सरकार पर यह आरोप लगाया कि जलवायु विषयों पर कुछ नहीं कर रही है, एक मुकदमा भी दर्ज किया था। ऐसा उस देश की न्यायिक प्रणाली में पहली बार हुआ, इसमें ग्रेटा थुनबर्ग भी थीं। न्यूयार्क में वलाइमेट एक्टिविस्ट ही नहीं, संयुक्त राष्ट्र महासचिव भी अपनी नैतिक शक्ति का उपयोग कर राजनेताओं पर लगातार



दबाव बढ़ा रहे थे। उन्होंने कहा कि नई वलाइमेट एमिशन समिट में केवल वे ही नेता बोलेंगे जो पृथ्वी को बचाने के लिए गंभीर हैं। बड़े देशों को इस जलवायु विमर्श में आमंत्रित नहीं किया गया। इसमें चीन, अमेरिका व भारत सूचीबद्ध नहीं थे। विकसित देश टेक्नोलॉजी और आर्थिक स्थितियों के कारण फॉसिल ऊर्जा को त्यागने की बेहतर स्थिति में हैं। किन्तु वे ऐसा करने को तैयार नहीं हैं। विकसित देशों की संवेदनहीनता देख महासचिव गुटेरेस ने इन देशों को पृथ्वी को तोड़ने वाला कहा था। पोप फ्रांसिस भी कई सालों से पृथ्वी के हित में नैतिक ताकत बने हुए हैं। पोप 2015 के पेरिस समझौते के पहले ही तेल कम्पनियों व एक्टिविस्टों को जलवायु आपातकाल के प्रति चेता चुके थे। गत 4 अक्टूबर, 2023 को पोप फ्रांसिस ने कहा कि दुनिया को जलवायु संकट से निपटने के लिए बहुत बड़े बदलावों को करना होगा। निरसंदेह, 30 नवम्बर से 12 दिसम्बर, 2023 तक बड़े तेल उत्पादक यूएई की मेजबानी में दुबई होने वाली कॉप-28 को लेकर एक्टिविस्टों की चिंता बढ़ी है। यूएई तेल उपयोग कटौती के बजाय तकनीकों से इसके विस्तार का समर्थक है। अतः इसमें जीवाश्म ईंधनों पर रोक का निर्णय तो नहीं ही आयेगा।



चीन में लाइव-स्ट्रीमिंग प्लेटफॉर्म का सीईओ गिरफ्तार

बीजिंग। जैक मा और जिम्मी लाई सहित कई बड़े कारोबारियों के बाद अब पुलिस ने एक प्रमुख चीनी वीडियो गेम लाइव-स्ट्रीमिंग प्लेटफॉर्म डीओयूवायू के सीईओ को गिरफ्तार कर लिया है। गिरफ्तार व्यक्ति की पहचान चैन शाओजी के रूप में हुई। डीओयूवायू ने मंगलवार को एक नियामक फाइलिंग में कहा कि उसके प्रमुख चैन शाओजी को दक्षिण-पश्चिमी शहर चेंगदू में पुलिस ने गिरफ्तार कर लिया था। मीडिया रिपोर्टों के अनुसार कंपनी ने कहा कि उसे गिरफ्तारी की सूचना दी गई। एक अमेरिकी अखबार की रिपोर्ट के अनुसार चीनी सोशल मीडिया पर पोस्ट किए गए एक बयान में चेंगदू में पुलिस ने कहा कि चैन नाम के एक 39 वर्षीय व्यक्ति को कैसीनो खेलने के संदेह में गिरफ्तार किया गया है। चीन के साइबरस्पेस प्रशासन द्वारा कथित अश्लील साहित्य और अश्लील सामग्री सहित प्लेटफॉर्मों से संबंधित गंभीर समस्याओं की जांच के लिए डीओयूवायू का ऑनसाइट निरीक्षण शुरू करने के लगभग पांच महीने बाद चैन की गिरफ्तारी हुई।

जल्द ही बाजार में मिलेगी कोका-कोला की आर्गनिक चाय



नई दिल्ली। बेवरेज कंपनी कोका-कोला इंडिया ने रेडी-टू-ड्रिंक टी बेवरेज सेगमेंट में भी प्रवेश कर लिया है। कंपनी ने ऑनस्टैंड टी के नाम से प्रॉडक्ट को लॉन्च कर लिया है। इसके लिए कंपनी ने रेडी-टू-ड्रिंक आइसट्री ग्रीन टी के लिए लक्ष्मी ग्रुप के प्रतिष्ठित दाजिलिंग चाय एस्टेट, मकईबारी के साथ पार्टनरशिप की है। कंपनी के अधिकारियों ने इसकी जानकारी दी है। ब्रांड ऑनस्टैंड टी का स्वामित्व कोका-कोला कंपनी की सब्सिडियरी कंपनी होनैस्ट के पास है। बता दें कि यह दो फ्लेवर में नींबू-तुलसी और आम में मिलेगा। ये एक तरह की ऑर्गेनिक चाय होगी। बोलतबंद आइसट्री ग्रीन टी को औपचारिक रूप से 22 नवंबर को बंगाल ग्लोबल बिजनेस समिट 2023 के दूसरे और समापन पर लॉन्च किया गया था। एक रिपोर्ट में कहा गया है कि उत्पाद के लिए ऑर्गेनिक ग्रीन टी कोलकाता स्थित लक्ष्मी टी कंपनी प्राइवेट लिमिटेड के मकईबारी टी एस्टेट से ली जाएगी। बंगाल ग्लोबल बिजनेस समिट के सातवें एडिशन में दोनों कंपनियों के बीच इस संबंध में एक एमओयू पर हस्ताक्षर किए गए। कोका-कोला इंडिया और साउथवेस्ट एशिया के एक वरिष्ठ अधिकारी का कहना है कि लॉन्च के पीछे का मकसद उपभोक्ताओं को व्यापक बेवरेज ऑफेशन देना था। उन्होंने जानकारी दी कि आइसट्री ग्रीन टी नींबू-तुलसी और आम के वैरिएंट में आएगी।

लखनऊ में मूवी टिकट होंगे महंगे

लखनऊ। लखनऊ में मूवी लवर्स वालों के लिए बुरी खबर है। लखनऊ नगर निगम (एलएमसी) ने राजस्व बढ़ाने के लिए शहर के सिनेमाघरों पर अधिक कर लगाने का प्रस्ताव सर्वसम्मति से पारित कर दिया है। फिलहाल प्रति शो 25 रुपये नगर निगम टैक्स वसूला जाता है, लेकिन निगम ने इसे बढ़ाकर करीब 100 रुपये करने का प्रस्ताव रखा, जिसके लिए एक कमेटी का गठन किया जाएगा। मेयर सुषमा खकवाल ने गुरुवार को कहा, सिनेमा हॉल पर टैक्स की समीक्षा कई सालों से नहीं की गई थी, इसलिए इसकी समीक्षा करना जरूरी है। योजना करीब 350 शो चलते हैं। अधिकारियों ने कहा कि अगर कर दूरे बढ़ाई गई तो एलएमसी चार गुना अधिक राजस्व अर्जित करेगी। यूपी सिनेमा फेडरेशन के एक प्रवक्ता ने कहा, फैसला लेने से पहले कम से कम हमसे सलाह ली जानी चाहिए थी। इसका असर निश्चित तौर पर आम आदमी पर पड़ेगा। अगर सिनेमाघरों पर अधिक भुगतान करने के लिए दबाव डाला जाता है, तो उन्हें टिकट की कीमतें बढ़ानी होंगी।

सुप्रीम कोर्ट ने प्रशांत भूषण से पूछा, अडानी समूह पर हिंडनबर्ग रिपोर्ट को विश्वसनीय कैसे मान लें

नई दिल्ली। सुप्रीम कोर्ट ने शुक्रवार को वकील प्रशांत भूषण से पूछा कि शीर्ष अदालत अडानी समूह की कंपनियों पर हिंडनबर्ग की रिपोर्ट को कैसे विश्वसनीय मान सकती है। सीजेआई डी.वाई. चंद्रचूड़ ने कहा कि शीर्ष अदालत को हमारी जांच एजेंसियों पर भरोसा करना होगा क्योंकि भूषण ने सेबी द्वारा की गई जांच की विश्वसनीयता पर सवाल उठाए हैं। हमारे पास सेबी की जांच पर संदेह करने का कोई कारण नहीं है। सेबी एक वैधानिक निकाय है जिसे शेयर बाजार के उल्लंघनों की जांच करने का काम दिया गया है। क्या उच्चतम न्यायालय के लिए यह उचित है - बिना किसी सामग्री के - हमारी खुद की एक एसआईटी का पुनर्गठन

करना। पीठ में न्यायमूर्ति जे.बी. पारदीवाला और न्यायमूर्ति मनोज मिश्रा भी शामिल थे। याचिकाकर्ताओं की ओर से पेश हुए भूषण ने शीर्ष अदालत से अडानी-हिंडनबर्ग विवाद की जांच के लिए किसी अन्य एसआईटी या विशेषज्ञों के समूह के गठन का आग्रह किया। उन्होंने कहा कि सेबी द्वारा तैयार जांच रिपोर्ट का खुलासा नहीं किया गया है। इस पर सीजेआई चंद्रचूड़ ने कहा, मिस्टर भूषण, उन्होंने (सेबी) जांच पूरी कर ली है। वे कह रहे हैं कि अब यह उनकी न्यायिक शक्ति में है। क्या सेबी को कारण बताओ नोटिस जारी करने से पहले जांच का खुलासा करना चाहिए? उन्होंने कहा कि जांच के तहत संस्थाओं को सुनवाई का अवसर

प्रेस्टीज एस्टेट्स बेंगलुरु में 285 अपार्टमेंट बनाएगी

मुंबई (इंएमएस)। प्रेस्टीज ने शेयर बाजार को दी जानकारी में कहा कि परियोजना के तहत सात लाख वर्ग फुट में दो ऊंचे टावर में 285 अपार्टमेंट बनाए जाएंगे हैं। इससे 550 करोड़ रुपये का राजस्व हासिल होने की उम्मीद है। रियल एस्टेट कंपनी प्रेस्टीज एस्टेट्स प्रोजेक्ट्स लिमिटेड को बेंगलुरु में अपनी नई आवासीय परियोजना से 550 करोड़ रुपये के राजस्व की उम्मीद है। कंपनी ने बेंगलुरु के आईटी हब व्हाइटफील्ड के केंद्र में एक नया हाइसिंग प्रोजेक्ट प्रेस्टीज ग्लोबल पेश किया है। प्रेस्टीज एस्टेट्स को उम्मीद है कि आवासीय संपत्तियों की मजबूत मांग के चलते चालू वित्त वर्ष 2023-24 में उसकी वित्तीय बुकिंग 55 फीसदी बढ़कर 20,000 करोड़ रुपये के सर्वकालिक उच्च स्तर पर पहुंच जाएगी। वित्त वर्ष 2022-23 में कंपनी की वित्तीय बुकिंग 12,931 करोड़ रुपये रही थी।



स्मार्टफोन पर भोजन और किराने की डिलीवरी, डिजिटल भुगतान भारतीयों की प्राथमिकताओं में शीर्ष पर

नई दिल्ली। भारत में एक औसत स्मार्टफोन उपयोगकर्ता अब सात मोबाइल ऐप का उपयोग कर रहा है, इसमें डिजिटल भुगतान, भोजन और किराने की डिलीवरी पसंदीदा सेवाओं की सूची में सबसे ऊपर है। यह रिपोर्ट शुरुवार को सामने आई। साइबरमीडिया रिसर्च (सीएमआर) की रिपोर्ट के अनुसार, सुविधा भारतीय उपभोक्ताओं के लिए सर्वोच्च प्राथमिकता बनकर उभरी है, इससे मोबाइल एप्लिकेशन के उपयोग में वृद्धि हुई है। सीएमआर में इंडस्ट्री इंटीलिजेंस ग्रुप के प्रमुख प्रभु ने कहा, उपभोक्ता हर खरीदारी में तीन चीजों की मांग करते हैं- विश्वसनीयता, भरोसा, सुविधा। अल्फा ब्रांड्स ब्रांड के उपयोगकर्ताओं, प्रमुख निर्माण निर्माताओं, नेट प्रमोटर स्कोर (एनपीएस) स्कोर, संतुष्टि के स्तर और समग्र ब्रांड ट्रस्ट भागफल सहित प्रमुख घटकों में उनके प्रदर्शन के आधार पर आए हैं। सीएमआर में उद्योग परामर्श समूह की वरिष्ठ प्रबंधक सुगंधा श्रीवास्तव ने कहा, विश्वास के साथ जुड़ी सुविधा सिर्फ एक जीत का फॉर्मूला नहीं है; यह आधुनिक व्यवसायों की जीवन रेखा है। श्रीवास्तव ने कहा, मोबाइल ऐप-आधारित ब्रांडों ने कहानी को फिर से लिखा है, उपभोक्ताओं के उत्पत्तों और सेवाओं को देखने और उनके साथ बातचीत करने के तरीके को नया आकार दिया है।



आईटी कंपनियों में गिरावट..... लाल निशान पर बंद हुआ शेयर बाजार

मुंबई।

वैश्विक बाजारों में मिलेजुले रुख के बीच शेयर बाजार में सप्ताह के आखिरी कारोबारी दिन शुक्रवार को गिरावट दर्ज की गई। जिससे सेंसेक्स 66 हजार अंक के नीचे बंद हुआ। आईटी कंपनियों के शेयरों में हाल में आई तेजी के बाद ताजा गिरावट के कारण बाजार में गिरावट दर्ज हुई। तीस शेयरों वाला बीएसई सेंसेक्स 47.77 अंक गिरकर 65,970.04 पर बंद हुआ। यह शुरुआती कारोबार में मामूली गिरावट के साथ 66,000.29 अंक पर खुला था और कारोबार के दौरान 65,894.05 अंक के निचले स्तर तक चला गया था। इस तरह नेशनल स्टॉक एक्सचेंज (एनएसई) का निफ्टी-50 भी 7.30 अंक या 0.04 प्रतिशत की मामूली गिरावट लेकर 19,794.70 पर बंद हुआ। निफ्टी की 50 कंपनियों में से 17 शेयर गिरावट दर्ज की गईं। लाल निशान में बंद हुए। सेंसेक्स की कंपनियों में शामिल एचसीएल टैक के शेयर में सबसे ज्यादा 1.55 प्रतिशत की गिरावट आई। साथ



ही विप्रो, टेक महिंद्रा, टीसीएस,इंफोसिस जैसी आईटी कंपनियों और टाटा मोटर्स, रिलायंस, आईटीसी के शेयर गिरावट लेकर बंद हुए। दूसरी तरफ, बैंकिंग कंपनियों के शेयरों में रौनक देखने को मिली है। एक्सिस बैंक का शेयर सबसे ज्यादा 0.91 प्रतिशत चढ़कर बंद हुआ। इससे अलावा एचडीएफसी, आईसीआईसीआई, कोटक महिंद्रा सहित स्टेट बैंक और एनटीपीसी, महिंद्रा एंड महिंद्रा के शेयर पाँजटिवोट नोट में बंद हुए। डॉलर के मुकाबले रुपया

भारतीय रुपया अमेरिकी डॉलर के मुकाबले शुक्रवार को 0.03 फीसदी कमजोर होकर 83.36 प्रति डॉलर पर आ गया। एशिया की अन्य मुद्राओं के बीच कुछ गिरावट और विदेशी बैंकों की डॉलर मांग के चलते रुपये में कमजोरी आई है। बता दें कि टीसीएस,इंफोसिस जैसी आईटी कंपनियों के शेयरों में गिरावट के कारण बाजार में कमजोरी देखने को मिली है। साथ ही बाजार में खरीदारी के लिए कोई ठोस कारण नहीं होने की वजह से भी मार्केट को गिरावट का मुंह देवना पड़ा।

मेड-इन-इंडिया मदरबोर्ड के साथ सरकारी डेस्कटॉप टैडरों के लिए मजबूत कदम उठाएगी लेनोवो इंडिया

पर्सनल कंप्यूटर (पीसी), लैपटॉप निर्माता 1.9 बिलियन डॉलर के राजस्व वाले लेनोवो इंडिया ने शुक्रवार को स्थानीय रूप से प्राप्त मदरबोर्ड के साथ अपना डेस्कटॉप लॉन्च किया, जो बदले में सरकारी अपूर्णित के लिए बोली लगाने में एक मजबूत पिन देगा। अधिकारियों ने कहा कि स्कूलों और कॉलेजों द्वारा आयोजित ऑनलाइन क्लास के चलते कोविड-19 अवधि के दौरान उछल के बाद भारत में लैपटॉप की मांग अब स्थिर हो गई है। लेनोवो इंडिया यहां अपने 14 लाख यूनिट वाले प्लांट में डेस्क टॉप, लैपटॉप बनाती है। मुख्य परिचालन अधिकारी सौरभ अग्रवाल के अनुसार, मेड-इन-इंडिया मदरबोर्ड के साथ डेस्कटॉप का उत्पादन मशीन को भारत सरकार



की प्रेफेरेण्टीएल मार्केट एक्सेस (पीएमए) पॉलिसी के अनुरूप बनाता है। कंपनी ने कहा, हाल ही में आईटी हार्डवेयर योजना के लिए पीएलआई 2.0 (प्रोडक्शन लिंकड इंस्टिट्यूट) के तहत 27 कंपनियों को मंजूरी की घोषणा के साथ, लेनोवो इंडिया को पीसी उत्पादन क्षमता बढ़ाने के लिए अतिरिक्त प्रोत्साहन मिला है और इससे भारत की मेक इन इंडिया पहल में योगदान मिलेगा। लेनोवो के एक वरिष्ठ अधिकारी ने कहा, वाणिज्यिक खंड का लगभग 40 प्रतिशत हिस्सा डेस्कटॉप का है, जो एक बड़े संख्या है और लैपटॉप की बढ़ती बिजनेस डेस्कटॉप बाजार पर ज्यादा असर नहीं डालेगी। अग्रवाल के अनुसार, यहां लेनोवो इंडिया के प्लांट में 70 प्रतिशत उत्पादन डेस्कटॉप और शेष लैपटॉप और अन्य द्वारा विनिर्माण स्थानों पर करता है।

लैब में बने हीरों की कीमतें तेजी से कम हुईं

नई दिल्ली। पिछले आठ साल में डायमंड कारोबार में बड़े बदलाव देखे गए हैं। प्रयोगशाला में तैयार होने वाले हीरे यानी लैब-ग्रेन डायमंड की कीमत में बहुत तेजी से गिरावट है। इस गिरावट के कारण इस सेक्टर में हुआ निवेश खतरे में पड़ गया है। पहली बार जब वाणिज्यिक रूप से एलजीडी सामने आए थे, तब इन्हें प्राकृतिक हीरे की तुलना में पर्यावरण की दृष्टि से ज्यादा सुरक्षित विकल्प माना गया था। 2016 में 1-केरैट कृत्रिम हीरे की कीमत प्राकृतिक हीरे की तुलना में बमुश्किल 10 प्रतिशत कम थी। हालांकि 2022 के अंत तक अलग-अलग मैनुफैक्चररों के हिसाब से इनकी कीमतों में अंतर 80 प्रतिशत तक हो गया है। एक अध्ययन में पता चला है कि पिछले छह साल में एलजीडी की लागत 74 प्रतिशत बढ़ी है, जबकि हल्के उतार-चढ़ाव के साथ लैब-ग्रेन हीरे की कीमतों में औसतन सालाना 3 प्रतिशत की वृद्धि हुई है। प्राकृतिक हीरे में किए गए निवेश की कीमत और इनकी सस्टेनेबिलिटी को लेकर नैचुरल डायमंड काउंसिल (एनडीसी) की डायमंड फेक्टरी रिपोर्ट में तस्वीर स्पष्ट की गई है। इस व्यापक रिपोर्ट में डायमंड इंडस्ट्री से जुड़े भ्रमों को दूर किया गया है और यह भी दिखाया गया है कि कैसे सदियों में प्राकृतिक हीरे ने खुद को साबित किया है और श्राद्धों के लिए बेहतर विकल्प साबित हुआ है।



एआई म्यूजिक फेस्टिवल में ईडीएम आइकन एफोजैक वनप्लस फैस का ध्यान करेगा आकर्षित

बेंगलुरु।

ग्लोबल टेक्नोलॉजी ब्रांड वनप्लस ने शुक्रवार को अपने बढ़ते भारतीय कम्प्यूटि के लिए संगीत समारोह वनप्लस एआई म्यूजिक फेस्टिवल की घोषणा की, जो 17 दिसंबर को बेंगलुरु के मैनफो कन्वेंशन सेंटर में आयोजित किया जाएगा। ग्रैमी अवॉर्ड-विनिंग प्रोड्यूसर और मल्टी-प्लैटिनम-सेलिंग इलेक्ट्रॉनिक डान्स म्यूजिक (ईडीएम) आइकन एफोजैक, डान्स और इलेक्ट्रॉनिक शैलियों के अन्य दिग्गज कलाकारों के साथ शो का मुख्य आकर्षण होगा। कंपनी ने एक बयान में कहा कि फेस्टिवल में अपनी जगह बुक करने के इच्छुक फैस पेंटीएम इनसाइडर पर जा सकते हैं और अपना पसंदीदा जोन चुन सकते हैं। वनप्लस इंडिया की मार्केटिंग प्रमुख इशिता श्रोवर ने कहा, अपने

कम्प्यूटि के साथ जुड़ने के प्रति हमारा डेडिकेशन हमें लगातार कुछ नया करने के लिए प्रेरित करता है। वनप्लस एआई म्यूजिक फेस्टिवल वाइबेंट कम्प्यूटि के लिए व्यापक प्लेटफॉर्म प्रदान करके इस प्रतिबद्धता का प्रतीक है। यह म्यूजिक से परे यूनिवर्सल स्मैक के रूप में कार्य करता है, कोलेबोरेशन और क्रिएटिविटी को बढ़ावा देता है। यह सीमाओं से परे गतिशील अनुभव प्रदान करने के प्रति हमारे समर्पण को दर्शाता है, जो वनप्लस की अपने समुदाय के प्रति अटूट प्रतिबद्धता का प्रमाण है। कंपनी के अनुसार, वनप्लस एआई म्यूजिक फेस्टिवल सिर्फ एक गैदरिंग से कहीं अधिक है, यह क्रिएटिविटी, टेक्नोलॉजी और वनप्लस कम्प्यूटि की जीवंत भावना का उत्सव है। इसके केंद्र में एक अभूतपूर्व पहल है -

वनप्लस एआई म्यूजिक स्टूडियो, जो उत्साही लोगों को संगीतकारों के क्षेत्र में कदम रखने के लिए सशक्त बनाता है, अत्याधुनिक एआई प्रौद्योगिकियों का उपयोग करके शैलियों का सहज मिश्रण करता है। वनप्लस एआई म्यूजिक फेस्टिवल एक प्री-इवेंट लेग प्रदान करता है, जो यूजर्स को ओरिजनल म्यूजिक बनाने के लिए एआई-संचालित टूल का इस्तेमाल करने में सक्षम बनाता है। इसके अलावा, बेस्ट कम्पोजीशन का सैंपल प्रसिद्ध वैश्विक कलाकारों द्वारा कार्यक्रम में लाइव लिया जाएगा। इस अनूठे फेस्टिवल के जरिए, ब्रांड को बढ़ाना, 2023 के कुछ सबसे प्रभावशाली कलाकारों के लिए डान्स करना है, साथ ही वनप्लस के 10 साल पूरे होने का जश्न भी मनाता है।

संतान या आश्रित को सौंपिए अपनी नौकरी, टाटा स्टील ने कर्मचारियों को दिया यह ऑफर

जमशेदपुर।

टाटा स्टील ने एक निश्चित अवधि तक कंपनी में सेवा दे चुके कर्मियों के लिए 'जॉब फॉर जॉब स्कीम' की घोषणा की है। इस स्कीम के लिए कंपनी के कर्मचारी 15 दिसंबर तक आवेदन कर सकते हैं। कंपनी ने इस स्कीम का नाम 'सुनहरे भविष्य की योजना' दिया है। इसके लिए टाटा स्टील की वाइस प्रेसिडेंट (एचआरएम) अश्विनी साय्याल के आदेश से स्कूलर भी जारी कर दिया गया है। 'जॉब फॉर जॉब स्कीम' के तहत कर्मचारी अपने पुत्र, पुत्री, दामाद या किसी अन्य को आश्रित नामित कर अपनी नौकरी हस्तांतरित कर सकते हैं। इस स्कीम में वैसे कर्मचारी आयेंगे, जिनकी सेवानिवृत्ति की उम्र कम से कम साढ़े पांच साल बाकी है। आश्रितों को इसके लिए एक परीक्षा पास करनी होगी। परीक्षा में तीन बार शामिल होने का मौका दिया जायेगा। इसके बाद प्रशिक्षण के तौर पर उनकी सेवा शुरू होगी। इस दौरान उन्हें स्ट्राइड दिया जायेगा। प्रशिक्षण पूरा करने के बाद उनकी सेवा स्थायी की जायेगी। परीक्षा में असफल आश्रित को नौकरी से वंचित होना पड़ सकता है। इसके



लिए वैसे कर्मचारी आवेदन कर सकते हैं, जिनकी आयु या तो 40 साल से ज्यादा है या जो कंपनी में दस साल से अधिक समय तक काम कर चुके हैं। इन स्कीमों के लिए कर्मियों के चयन का अधिकार प्रबंधन के पास होगा। 'जॉब फॉर जॉब स्कीम' के तहत संबंधित कर्मचारी, उसके पति या पत्नी, बेटे को 24 वर्ष की आयु तक और बेटों को उसके विवाह के पूर्व तक कंपनी के हॉस्पिटल में इलाज की सुविधा मिलेगी। कर्मचारी को 58 वर्ष की उम्र तक या योजना का लाभ लेने के बाद अधिकतम छह वर्ष तक क्रांटीर की सुविधा मिलेगी। यदि उनके आश्रित भविष्य में कंपनी के स्थायी कर्मचारी बनते हैं, तो उन्हें क्रांटीर के लिए 10 अतिरिक्त प्वाइंट मिलेंगे। इसके अलावा कर्मियों को पीएफ, ग्रैजुएटी, फेयरवेल गिफ्ट, पेंशन स्कीम का लाभ कंपनी के नियमों के तहत मिलेगा।

न्यू इंडिया एश्योरेंस का स्टॉक 17 फीसदी बढ़ा

नई दिल्ली।

पीएसयू बीमा कंपनी न्यू इंडिया एश्योरेंस में शुक्रवार को 17 फीसदी की भारी बढ़ोतरी हुई। न्यू इंडिया एश्योरेंस 17 प्रतिशत बढ़कर 204 रुपये पर है। जनरल इश्योरेंस कॉरपोरेशन (जीआईसी) बीएसई पर 12 प्रतिशत से अधिक बढ़कर 297 रुपये पर है। दोनों स्टॉक 52 सप्ताह के उच्चतम स्तर पर पहुंच गए हैं। भारतीय जीवन बीमा निगम 7 प्रतिशत बढ़कर 662 रुपये पर है। जीआईसी ने

कहा कि रेटिंग एजेंसी ने मौजूदा रेटिंग की फिर से पुष्टि की है और इसके अलावा जनरल इश्योरेंस कॉरपोरेशन ऑफ इंडिया को इंडिया नेशनल स्केल रेटिंग (एनएसआर) दी है। न्यू इंडिया एश्योरेंस कंपनी की सीएमडी नीरजा कपूर ने कहा कि वित्तीय वर्ष 2024 की दूसरी तिमाही कंपनी के लिए सबसे चुनौतीपूर्ण तिमाहियों में से एक थी। तिमाही के दौरान बाढ़ के कारण कंपनी को कुल 301 करोड़ रुपये का घाटा हुआ। लगभग 50 करोड़ के

विमानन पोर्टफोलियो में प्रतिकूल विकास हुआ। कपूर ने कहा कि विदेशी परिचालन भी दबाव में आ गया क्योंकि दुर्घटना परिचालन में जोखिम घाटे और यूके परिचालन में सीएटी घाटे के कारण तिमाही के दौरान उन्हें लगभग 71 करोड़ रुपये का नुकसान हुआ। कई घटनाओं ने तिमाही के परिणामों को प्रभावित किया, मोटर और स्वास्थ्य पोर्टफोलियो ने वृद्धि दर्ज की। आगे चलकर इन लाइनों की लाभप्रदता में सुधार होना चाहिए। एजेंसी चैनल भी अच्छी गति से बढ़ने लगा है। कपूर ने कहा कि कंपनी को आगामी तिमाहियों में बेहतर नतीजे आने की उम्मीद है।



सूर्यकुमार ने तोड़ा रोहित का रिकॉर्ड... अब खतरा में आया कोहली का रिकॉर्ड

—मैंच में सूर्यकुमार के नाम दर्ज हुए कई रिकॉर्ड

नई दिल्ली (एजेंसी)। ऑस्ट्रेलिया के खिलाफ 5 मैचों की सीरीज में टीम इंडिया की कप्तानी कर रहे सूर्यकुमार यादव ने पहले टी20 मैच में धमकेदार पारी खेली। सूर्यकुमार को उनकी बेहतरीन पारी के लिए प्लेयर ऑफ द मैच चुना गया। सूर्यों ने इस दौरान रोहित शर्मा के एक रिकॉर्ड को तोड़ दिया। अब सूर्यों के निशाने पर कोहली का 'विराट' रिकॉर्ड है, जो इस सीरीज में सूर्यकुमार ध्वस्त कर सकते हैं। यानी टी20 इंटरनेशनल क्रिकेट में इस मामले में वह रोहित और विराट को पछड़कर टॉप पर पहुंच सकते हैं। दरअसल, सूर्यकुमार ने पहले टी20 मैच में 42 गेंदों पर 80 रन की पारी

खेली जिसमें 9 चौके और 4 छक्के शामिल थे। सूर्यकुमार ने ऑस्ट्रेलिया के खिलाफ भारत की 2 विकेट से जीत में अहम रोल अदा किया। सूर्यों को टी20 इंटरनेशनल क्रिकेट में 13वां बार प्लेयर ऑफ द मैच अवॉर्ड दिया गया। उन्होंने इस दौरान रोहित शर्मा के रिकॉर्ड को तोड़ा। रोहित को 148 टी20 मैचों में 12 बार प्लेयर ऑफ द मैच चुना गया है वहीं सूर्यकुमार ने 54 मैचों में यह मुकाम हासिल किया है। लिस्ट में टॉप पर विराट कोहली हैं, जो 115 मैचों में 15 बार इस खिताब को जीत चुके हैं। सूर्यकुमार के पास इस सीरीज में विराट से आगे निकलने और बतौर भारतीय टी20 में टॉप पर पहुंचने का मौका है। टी20 इंटरनेशनल क्रिकेट में कप्तानी में डेब्यू करते हुए यह अवॉर्ड जीतने वाले सूर्यकुमार दूसरे भारतीय हैं। इसके पहले यह उपलब्धि पसर

जसप्रीत बुमराह हासिल कर चुके हैं। बुमराह को इसी साल आयरलैंड दौर पर कप्तान बनाया गया था जहां उन्होंने बेहतरीन गेंदबाजी की थी। सूर्यों बतौर कप्तान डेब्यू मैच में बेस्ट पारी खेलने वाले भारतीय खिलाड़ी भी बन गए हैं। इससे पहले यह रिकॉर्ड केवल राहुल के नाम था जिन्होंने अफगानिस्तान के खिलाफ 62 रन की पारी खेली थी। सूर्यकुमार ने नंबर 3 या उससे नीचे बल्लेबाजी करते हुए सिक्स की संचुरी भी पूरी की। यह कारनामा करने वाले वह ओवरऑल तीसरे जबकि भारतीयों में दूसरे खिलाड़ी हैं। सूर्यकुमार से पहले यह उपलब्धि टीम इंडिया के पूर्व कप्तान विराट कोहली हासिल कर चुके हैं। इतना ही नहीं टीम इंडिया ने सूर्यों की कप्तानी में टी20 इंटरनेशनल क्रिकेट में अपनी सबसे बड़ी रन चेज की।



राशिद खान की हुई कमर की सर्जरी, अफगान क्रिकेट ने दी जानकारी



लंदन (एजेंसी)। अफगानिस्तान के स्टार क्रिकेटर राशिद खान की ब्रिटेन में कमर की छोटी सी सर्जरी हुई है। अफगानिस्तान क्रिकेट बोर्ड के अनुसार उनके जल्द ही ठीक होने की उम्मीद है। यह करियरमाई स्पिनर हालांकि सात दिसंबर से शुरू होने वाली बिग बैश लीग में नहीं खेल पाएगा। अफगानिस्तान क्रिकेट बोर्ड (एसीबी) द्वारा जारी बयान में कहा गया कि राशिद का ब्रिटेन में एक शीप सर्जन ने ऑपरेशन किया। राशिद ने हाल में संपन्न विश्व कप में इंग्लैंड और पाकिस्तान जैसी टीमों के खिलाफ अफगानिस्तान की जीत में महत्वपूर्ण

भूमिका निभाई थी। एसीबी ने 'एक्स पर बयान में कहा, 'अफगान क्रिकेट संसदीय राशिद खान की ब्रिटेन में प्रसिद्ध सर्जन डॉ. जेम्स के मार्गदर्शन में कमर की छोटी सर्जरी हुई। उन्हें कुछ समय के लिए आराम दिया गया है और उनके जल्द ही उबरने की उम्मीद है। साथी क्रिकेटर मोहम्मद नबी ने सर्जरी के बाद राशिद की तस्वीर पोस्ट कर लिखा, जल्द ठीक हो जाओ राजा। गुरुवार को राशिद की बिग बैश लीग टीम एंडिलेड स्ट्राइकर्स ने घोषणा की थी कि राशिद का जल्द ही एक छोटा ऑपरेशन किया जाएगा। वह 2017 से स्ट्राइकर्स के लिए खेल रहे हैं।

युवी-धोनी की जगह लेने को तैयार तिलक और रिकू सिंह

रायपुर (एजेंसी)। विश्वकप के फाइनल में भारतीय टीम को हार के बाद से सवाल उठे हैं, कि विश्व चैंपियन बनने के लिए टीम में युवराज सिंह और महेंद्र सिंह धोनी जैसे खिलाड़ियों को शामिल किया जाना चाहिए। दरअसल, भारतीय टीम ने पिछले कुछ सालों में बड़े मैचों में

उनकी जगह लेने को तिलक वर्मा और रिकू सिंह नाम के युवा खिलाड़ी तैयार हैं। तिलक की भूमिका युवराज जैसी और रिकू का रोल धोनी जैसा हो सकता है। युवी की तरह तिलक भी बाएं हाथ के बल्लेबाज हैं और नंबर-4 पर बल्लेबाजी करना पसंद करते हैं। इसके अलावा वह पाट टाइम स्पिन गेंदबाजी करने की भी टीम के लिए योगदान दे सकते हैं। वहीं, धोनी का विकल्प रिकू हो सकते हैं, जिन्होंने आईपीएल के पिछले सीजन में कोलकाता नाइट राइडर्स के लिए शानदार पारियां खेलने के अलावा गुजरात टाइटन्स के खिलाफ एक



मैच में के आखिरी पांच गेंदों पर लगातार पांच छक्के जड़कर सुर्खियां बटोरी थीं। अब रिकू भारतीय टीम के लिए भी वहीं जिम्मेदारी निभाना शुरू कर चुके हैं। रिकू को भारतीय टीम में नंबर-6 और 7 पर बल्लेबाजी करने का मौका मिलता है। वह निचले क्रम के बल्लेबाजों के साथ मिलकर टीम के लिए काफी महत्वपूर्ण योगदान देते हैं। रिकू की बड़े शॉट्स खेलने की कौशलियत और विपरित परिस्थितियों में हार न मानने का जज्बा भविष्य में उन्हें धोनी जैसा फिनिशर बना सकता है।

लेकिन अब टीम ने युवी और धोनी का विकल्प तलाश लिया है।

टी20 विश्व कप 2024 के लिए विराट और रोहित को चुना जाना चाहिए : पूर्व पाकिस्तानी क्रिकेटर

नई दिल्ली (एजेंसी)। रोहित शर्मा और विराट कोहली के टी20 इंटरनेशनल भविष्य के बारे में अटकलों के बीच पाकिस्तान के पूर्व कप्तान वसीम अकरम का मानना है कि भारत को आगामी टी20 विश्व कप 2024 के लिए दोनों अनुभवी सितारों को अपनी टीम में चुनना चाहिए। भारत के नवंबर 2022 में टी20 विश्व कप सेमीफाइनल के बाद से रोहित और विराट सबसे छोटे प्रारूप से गायब हैं। कप्तान रोहित के ज्यादातर अनुपस्थित रहने पर हार्दिक पांड्या ने 2023 में टी20आई में भारतीय टीम का नेतृत्व किया है।

इससे पहले रोहित शर्मा ने इस साल की शुरुआत में संयुक्त राज्य अमेरिका में क्रिककिंगडम अकादमी के अगस्त लॉन्च के दौरान टी20 विश्व कप 2024 के लिए अपना उल्हास व्यक्त किया था। कई लोगों का मानना है कि यह इस बात का संकेत था कि वह इसमें खेलेंगे या नहीं। वसीम अकरम ने कहा, 'टी20 विश्व



कप कुछ ही महीने दूर है। मैं दोनों (रोहित शर्मा और विराट कोहली) को चुनूंगा। वे भारत के लिए मुख्य खिलाड़ी होंगे, इसमें कोई संदेह नहीं है। टी20 में आपको थोड़े अनुभव की जरूरत है। आप केवल युवा खिलाड़ी पर भरोसा नहीं कर सकते।'

रोहित ने 148 मैचों में 3853 रनों का प्रभावशाली टी20आई रिकॉर्ड बनाया है जिसमें लगभग 140 रन हैं, जिसमें चार शतक और 29

अर्धशतक शामिल हैं, जबकि कोहली 115 मैचों में 4008 रन, एक शतक और 37 अर्धशतक के साथ अग्रणी रन-स्कोरर हैं। भारत के पास शुभम गिल, यशस्वी जयसवाल, ईशान किशन और रतुनाज गायकवाड़ जैसे युवा सलामी बल्लेबाजों की एक मजबूत श्रृंखला है जो आईपीएल में सिद्ध कलाकार हैं। हालांकि, यदि युवा प्रतिभाएं लड़खड़ीती हैं, तो चयनकर्ता या बीसीसीआई रोहित से अपने रुख पर पुनर्विचार करने का आग्रह कर सकते हैं।

भारत के पूर्व सलामी बल्लेबाज गौतम गंभीर ने रोहित को विश्व कप में न केवल एक विशेषज्ञ बल्लेबाज के रूप में बल्कि एक कप्तान के रूप में शामिल करने की प्रस्तावित है। गंभीर ने कहा, 'उन्हें (रोहित और कोहली) दोनों को चुने जाने की जरूरत है, दोनों को चुना जाना चाहिए और इसमें भी महत्वपूर्ण बात यह है कि मैं रोहित शर्मा को टी20 विश्व कप में कप्तान के रूप में देखना चाहता हूँ।'

वर्ल्डकप ट्राफी के अपमान पर भड़की उर्वशी रोतेला, मिशेल मार्श को दे डाली नसीहत

मुंबई। आईसीसी वर्ल्डकप फाइनल मैच में ऑस्ट्रेलिया के हाथों टीम इंडिया को हार का सामना करना पड़ा था, जिससे भारतवासियों का दिल टूट गया था और सबसे ज्यादा तब लोगों को बुरा लगा, जब ऑस्ट्रेलिया टीम के खिलाड़ी मिशेल मार्श वर्ल्ड कप ट्रॉफी पर पैर रखे नजर आए। वहीं, मिशेल द्वारा ट्रॉफी के इस तरह अपमान पर अभिनेत्री उर्वशी रोतेला का भी खूब खोल उठा। उर्वशी ने ऑस्ट्रेलिया टीम को नसीहत दे डाली है। दरअसल, वर्ल्डकप मैच जीतने के बाद, पीट कमिंस ने अपने अकाउंट पर फोटो शेयर की थी, जिसमें मार्श अपने दोनों पैर ट्रॉफी के ऊपर रखे नजर आए थे। वहीं, अब उर्वशी ने इस पर अपनी भड़ास निकालते हुए अपनी वहां तस्वीरें शेयर की, जब उन्होंने पैरिस में आईफिल टावर के नीचे इस ट्रॉफी की पहली झलक दिखाई थी। साथ ही मिशेल मार्श द्वारा ट्रॉफी का अपमान करने का फोटो शेयर कर ऑस्ट्रेलियाई टीम को नसीहत देकर लिखा है, मार्श, भाई जरा वर्ल्ड कप ट्रॉफी के प्रति सम्मान रखिए, केवल कूल दिखने के लिए उन्होंने अपना पैर इस ट्रॉफी पर रखा है। उर्वशी के इस पोस्ट पर युजर्स के खूब रिएक्शन सामने आ रहे हैं। कई उनकी इस नसीहत का सपोर्ट कर रहे हैं तब कई उन्हें ही टोल कर रहे हैं। बता दें, उर्वशी रोतेला ने ही पहली बार फांस के पैरिस में आईफिल टावर के नीचे वर्ल्ड कप की ट्रॉफी की पहली झलक दुनिया को दिखाई थी। ऐसा करने वाली वह पहली अभिनेत्री बनीं।

मिचेल मार्श के व्यवहार से आहत हूं : शमी

नई दिल्ली। वर्ल्डकप 2023 के फाइनल में ऑस्ट्रेलिया की टीम इंडिया पर छह विकेट की खिताबी जीत के बाद हरकनमीला मिचेल मार्श का वर्ल्डकप ट्रॉफी को अपने पैर के नीचे दबाए हुए फोटो सोशल मीडिया पर वायरल होने के बाद मार्श की हर कोई निंदा कर रहा है। वर्ल्डकप में सबसे अधिक विकेट लेने वाले टीम इंडिया के तेज गेंदबाज मोहम्मद शमी ने भी मिचेल मार्श के इस व्यवहार की आलोचना की है। उन्होंने कहा, 'मैं आहत हूँ। जिस ट्रॉफी को हासिल करने के लिए सारी टीमों और उनके प्लेयर इतनी मेहनत मशकत कर रहे हैं, जिसे आप अपने सिर पर उठाना चाहते हैं, पैर रखकर किसी को उसका इस तरह अपमान करते हुए देखकर मुझे अफसोस हुआ है। शमी ने कहा कि वर्ल्डकप



ट्रॉफी के लिए सम्मान नहीं जानते के व्यवहार से वे आहत हैं। इस प्रतिष्ठित ट्रॉफी में शमी ने सबसे अधिक 24 विकेट लिए, उन्होंने सात मैचों में 10.70 के औसत, 5.26 की इकोनॉमी और 12.20 के स्ट्राइक रेट से यह विकेट लिए जिसमें तीन बार पारी में पांच या इससे अधिक विकेट शामिल रहे। शमी ने कहा आमतौर पर बॉलर मैच से पहले मैदान में जाकर पिच का निरीक्षण करते हैं लेकिन मैं कभी भी विकेट के पास नहीं जाता क्योंकि जब आप इस पर बॉलिंग करते हैं तभी पता चलता है कि यह किस तरह का व्यवहार कर रही है। इसके बाद इसका दबाव क्यों लेना? बेहतर यही है कि आप इस ज्यादा से ज्यादा सिंपर रखें और अपने आपको रिलेक्स रखें तभी आप बेहतर प्रदर्शन कर पाएंगे।

सात्विक और चिराग की जोड़ी चीन मास्टर्स के सेमीफाइनल में पहुंची

नई दिल्ली (एजेंसी)। एशियाई खेलों के चैंपियन सात्विकसाईरंज कंकीरेड्डी और चिराग शेट्टी की पुरुष जोड़ी ने चीन मास्टर्स सुपर 750 बैडमिंटन टूर्नामेंट में शुक्रवार को यहां इंडोनेशिया के लियो रोली कारनाडो और डेनियल मार्टिन की जोड़ी पर सीधे गेम में जीत दर्ज करके सेमीफाइनल में प्रवेश किया। शीप वरीयता प्राप्त भारतीय युगल जोड़ी ने विश्व रैंकिंग में 13वें स्थान पर काबिज इंडोनेशियाई जोड़ी को 46 मिनट में 21-16 21-14 से हराया।

इस साल इंडोनेशिया सुपर 1000, कोरिया सुपर 500 और स्विस् सुपर 300 जीतने वाले सात्विक और चिराग के सामने अंतिम चार में चीन की जोड़ी की चुनौती होगी। चीन की दो जोड़ियों के बीच होने वाले क्वार्टर फाइनल मुकाबले में हे जो टिंग और नें जियांग यू की जोड़ी आठवां वरीयता प्राप्त लियू यू चैन और ओयू नुवान थी से भिड़ेगी। विश्व रैंकिंग की पूर्व शीप भारतीय जोड़ी ने



अपने खेल में शानदार समन्वय दिखाया। दोनों लगातार अपनी जगह को बदलते रहे और बीच-बीच में करार प्रहार करते हुए क्वार्टर फाइनल मुकाबले में हे जो टिंग और नें जियांग यू की जोड़ी आठवां वरीयता प्राप्त लियू यू चैन और ओयू नुवान थी से भिड़ेगी। विश्व रैंकिंग की पूर्व शीप भारतीय जोड़ी ने

दिया। उन्होंने दो और करार प्रहार के साथ पहला गेम भारत के नाम किया। पहले गेम के आखिर में मिली लय को भारतीय जोड़ी दूसरे गेम में जारी रखने में सफल रही। उन्होंने 5-2 की बढ़त हासिल करने के बाद नेट पर शानदार नियंत्रण दिखाते हुए ब्रेक के समय 11-6 की बढ़त बना ली। ब्रेक के अल्प विश्राम के बाद भी भारतीय जोड़ी ने इंडोनेशिया के खिलाड़ियों को कोई मौका नहीं दिया और 17-10 के स्कोर के साथ अपना दबदबा कायम रखा।

इसके बाद दोनों जोड़ियों के बीच 48 शॉट की लंबी रैली चली जिसे मार्टिन के कप्तान के स्मैश से इंडोनेशिया ने जीता। मार्टिन ने एक और करार प्रहार किया लेकिन इस बार शटल नेट से टकरा गयी जिससे भारतीय जोड़ी को सात मैच अंक मिले और उन्होंने वीडियो रीफरल की मदद से पहले प्रयास में ही इसे मुनाने में कोई गलती नहीं की।

नोवाक जोकोविच ने रचा इतिहास, डेविस कप टेनिस जीतने वाले सबसे सफल सर्बियाई खिलाड़ी बने

तुरिन (इटली)। नोवाक जोकोविच गुरुवार को लगातार 21वीं एकल जीत के साथ डेविस कप टेनिस इतिहास के सबसे सफल सर्बियाई खिलाड़ी बने जिससे उनकी टीम ने तीन साल में दूसरी बार सेमीफाइनल में जगह बनाई। दुनिया के नंबर एक खिलाड़ी जोकोविच ने कैमरन नोरी को 6-4, 6-4 से हराकर सर्बिया को ग्रेट ब्रिटेन के खिलाफ 2-0 की जीत दिलाई। वहीं अब सर्बिया का मुकाबला इस शीप पुरुष टीम प्रतियोगिता के सेमीफाइनल में सोमवार को इटली से होगा। वहीं, जीत के बाद जोकोविच ने कहा, 'देश के लिए खेलना हमेशा सबसे ज्यादा दबाव और प्रेरणा भरा होता है। लंबे सत्र के बाद हम पैरों में थकान महसूस कर सकते हैं। अब हमें इटली में खेलना है। वे काफी मजबूत टीम हैं। हम कड़ी टक्कर देंगे।' इसके साथ ही जोकोविच की यह डेविस कप में रिकॉर्ड 44वीं जीत थी जिससे वह नैनाद जिमोनजिच से एक जीत आगे निकल गए हैं। जोकोविच देश के लिए 10 एकल मुकाबले जीत चुके हैं। दूसरी तरफ इटली ने क्वार्टर फाइनल में नीदरलैंड को 2-1 से हराकर लगातार दूसरे सत्र में सेमीफाइनल में प्रवेश किया। पहले मैच में नीदरलैंड के बोटिच वान डिजेंडसुथुप ने अंतिम ट्राईब्रैकर में तीन मैच पाइंट बचाव के बाद मातियो अर्नाल्डी को 6-7 (6) 6-3 7-6 (7) से हराकर अपनी टीम को बढ़त दिलाई।

डेविस कप : सुमित नागल और शशिकुमार मुकुंद ने पाकिस्तान जाने से किया इनकार

नई दिल्ली (एजेंसी)। भारत के दो शीप एकल खिलाड़ियों सुमित नागल और शशिकुमार मुकुंद ने अखिल भारतीय टेनिस महासंघ (एआईटीए) को बता दिया है कि वह आगामी डेविस कप मुकाबले के लिए पाकिस्तान का दौरा नहीं करेंगे, जिससे नाराज राष्ट्रीय संघ ने खिलाड़ियों के इस रवैये पर अपनी अगली कार्यकारिणी की बैठक में चर्चा करने का फैसला किया है।

नागल भारत के सर्वश्रेष्ठ रैंकिंग वाले खिलाड़ी हैं। उनकी विश्व रैंकिंग 141 है जबकि मुकुंद 477 विश्व रैंकिंग के साथ भारतीय खिलाड़ियों में दूसरे स्थान पर काबिज हैं। इन दोनों खिलाड़ियों ने सूचित कर दिया है कि वे फरवरी में होने वाले विश्व ग्रुप एक प्ले ऑफ मुकाबले के लिए उपलब्ध नहीं होंगे। उन्होंने हालांकि इसका कोई ठोस कारण नहीं बताया है।

नागल इसलिए नहीं खेलना चाहते हैं क्योंकि यह मुकाबला ग्रास कोर्ट पर होगा। इस तरह के कोर्ट पर वह अनुकूल प्रदर्शन नहीं कर पाते हैं। मुकुंद ने निजी कारणों से इस मुकाबले

से हटने का फैसला किया है। एआईटीए के सूत्रों ने कहा, 'नागल ने काफी पहले टीम प्रबंधन को बता दिया था कि पाकिस्तान के खिलाफ होने वाले मुकाबले के लिए उनके नाम पर विचार नहीं किया जाना चाहिए क्योंकि उन्हें ग्रास कोर्ट पर खेलना पसंद नहीं है।'

वर्तमान परिस्थितियों में भारतीय चुनौती की अगुवाई रामकुमार रामनाथन करेंगे जिनकी 'सर्व ओर वाली' की शैली इस तरह के कोर्ट के अनुकूल है। इस मुकाबले में जीत दर्ज करने वाली टीम वर्ष 2024 में विश्व ग्रुप एक में बनी रहेगी। भारत के पास दूसरा विकल्प दिग्विजय प्रताप सिंह है जिन्होंने इस साल सितंबर में मोरक्को के खिलाफ डेविस कप में पदार्पण किया था।

रोहन बोपन्ना पहले ही संन्यास ले चुके हैं और एकल में अपने शीप खिलाड़ी नागल की अनुपस्थिति में भारत प्रबल दावेदार के रूप में शुरुआत नहीं करेगा, जबकि पाकिस्तान का दारोमदार भी दो उम्र दराज खिलाड़ियों अकील खान और ऐसाम उल हक कुरैशी पर टिका है। एआईटीए के महासचिव अनिल धूपर ने

खिलाड़ियों को याद दिलाया कि राष्ट्र की तरफ से खेलने के लिए उन्हें एक बार भी सोचना नहीं चाहिए। उन्होंने कहा, 'यह गलत है। जब देश की तरफ से खेलने की बात आती है तो आप नाम पर विचार नहीं किया जाना चाहिए क्योंकि उन्हें ग्रास कोर्ट पर खेलना पसंद नहीं है।'

धूपर ने कहा, 'मेरा सिद्धांत है कि जब भारत का प्रतिनिधित्व करने की बात आती है तो खिलाड़ियों के पास कोई विकल्प नहीं होना चाहिए। लेकिन फैसला मेरे हाथ में नहीं है। इस पर फैसला कार्यकारिणी करेगी। अगर खिलाड़ी अवस्थ्य या चोटिल है तो बात समझी जा सकती है लेकिन यह पहला अवसर नहीं है जबकि मुकुंद ने देश की तरफ से खेलने से इनकार किया है। वह पहले भी दो बार ऐसे कर चुका है।'

इससे पहले 2019 में भी भारत को पाकिस्तान में खेलना था लेकिन सुरक्षा कारणों से एशिया ओसियाना ग्रुप एक का यह मुकाबला कजाकिस्तान में खेला गया था। भारत ने इस बार भी तटस्थ स्थल पर मैच करवाने के लिए प्रयास किए थे लेकिन डेविस



कप समिति ने एआईटीए की अपील नामंजूर कर दी थी। धूपर ने कहा, 'डेविस कप समिति ने हमारा प्रस्ताव नामंजूर कर दिया है और हमने इस फैसले को खेल पंचाट में चुनौती दी है। अगर हमें पाकिस्तान जाना पड़ेगा तो फिर हमारे पास कोई विकल्प नहीं होगा और इस मुकाबले के लिए हमें अच्छी तैयारी करनी होगी।

पाकिस्तान भी भारतीय टीम की मेजबानी करने का इच्छुक है तथा पाकिस्तान टेनिस महासंघ पहले ही कह चुका है कि अगर मैच

स्थल बदला जाता है तो वह इस मुकाबले से हट जाएगा। भारत अगर इस दौर पर जाता है तो यह पिछले 59 वर्षों में डेविस कप टीम का पहला पाकिस्तान दौरा होगा। भारतीय डेविस कप टीम ने आखिरी बार 1964 में पाकिस्तान का दौरा किया था और उस मुकाबले में 4-0 से जीत दर्ज की थी। पाकिस्तानी ने तीन बार भारत का दौरा किया है। भारत अभी तक डेविस कप में पाकिस्तान से नहीं हारा है।

यौन उत्पीड़न का मामला : ब्राजील के फुटबॉलर के लिए 9 साल की जेल की मांग

मैड्रिड। स्पेन की एक अदालत ने गुरुवार को कहा कि पिछले साल एक महिला के साथ कथित यौन उत्पीड़न के मामले में ब्राजील के फुटबॉलर खिलाड़ी दानी अल्वेस के लिए अभियोजन पक्ष के वकीलों ने 9 साल की जेल की सजा की मांग की है। अल्वेस को 30 दिसंबर को बार्सीलोना के एक नाइट क्लब में महिला के साथ दुराचार करने के आरोप में मुकदमा का सामना करना पड़ रहा है। उन्हें अगस्त में इस मामले में दोषी ठहराया गया था और अदालत ने कहा था कि उनके खिलाफ मुकदमा शुरू करने के लिए पर्याप्त सबूत है। सुनवाई की तारीख अभी तक निर्धारित नहीं की गई है। अल्वेस ने हालांकि किसी भी गलत काम से इनकार किया है, उन्होंने दावा किया है कि आरोप लगाने वाली महिला के साथ उन्होंने सहमति से यौन संबंध बनाए थे। अभियोजक दावते हैं कि अल्वेस पीड़िता को हार्जनि के तौर पर 150,000 यूरो (1.36 करोड़ रुपये) का भुगतान कर और उससे 10 वर्षों के लिए किसी भी तरह का संपर्क रखने पर प्रतिबंध लगाया जाए। वे यह भी चाहते हैं कि जेल की सजा काटने के बाद एक दशक तक अल्वेस की निगरानी की जाए। ब्राजील का यह 40 साल का खिलाड़ी जनवरी से 'पी-ट्रायल' (मुकदमा शुरू होने से पहले) 'जेल' में है। उन्हें अधिकारियों द्वारा प्रारंभिक जांच के बाद गिरफ्तार किया गया था। अल्वेस की ओर से जमानत के सभी अनुरोधों को अस्वीकार कर दिया गया है क्योंकि अदालत ने माना वह देश छोड़ कर भाग सकते हैं। इस खिलाड़ी ने अदालत के फैसले का इंतजार करते हुए अपने पासपोर्ट जमा करने और 'ट्रैकिंग डिवाइस' पहनने की पेशकश की थी। अल्वेस ने 42 फुटबॉल पिताबत जीते, जिनमें बार्सीलोना के साथ तीन चैंपियंस लीग और ब्राजील के साथ दो कोपा अमेरिका खिताब भी शामिल हैं। उन्होंने पिछले साल कतर में अपना तीसरा विषय कप खेला था। उनके वकीलों ने इस मामले में टिप्पणी के अनुरोध का जवाब नहीं दिया।



सर्वश्रेष्ठ फुटबॉलरों में से एक माना जाता है और उन्होंने कुछ रिकॉर्ड बनाए हैं जिन्हें तोड़ना मुश्किल है। पांच बार वे बेलन डीओर विजेता रोनाल्डो हाल ही में जनवरी 2023 में सरुदी वलब अल नासर में शामिल हुए जिसके बाद उन्होंने अपनी ही टीम के लिए 42 मैच खेलकर और 36 गोल किए। सरुदी प्रो लीग के मौजूदा सीजन में 38 वर्षीय खिलाड़ी ने रियाद रिशत वलब के लिए 12 मैचों में भाग लिया और 13 गोल किए। रोनाल्डो ने 2023-24 सीजन में एएल नासर के लिए सात सहायता भी की। इससे पहले पुर्तगाली सुपरस्टार जुस्टेंस छोड़ने के बाद 2021 में अपने बचपन के वलब मैनेस्टर यूनाइटेड में लौट आते थे हालांकि, पियर्स मॉर्गन के साथ एक विवादग्रस्त साक्षात्कार में यूनाइटेड के कोच परिक टैन हाग को लाता डेविस के बाद इंग्लिश वलब में उनका कार्यकाल बहुत अच्छा नहीं रहा। रोनाल्डो के यह दावा करने के बाद कि टैन हाग पुर्तगाली खिलाड़ी का सम्मान नहीं करतें, यूनाइटेड ने 38 वर्षीय खिलाड़ी का अनुबंध समाप्त कर दिया।

रमीज राजा का बेटुका दावा... क्रिस्टियानो रोनाल्डो का डाइट प्लान नासा तैयार करता

कारवी। पाकिस्तान क्रिकेट बोर्ड (पीसीबी) के पूर्व प्रमुख रमिज राजा क्रिस्टियानो रोनाल्डो के डाइट प्लान पर अपनी टिप्पणी को लेकर फिर सुर्खियों में हैं। एक इंटरव्यू में पूर्व क्रिकेटर ने दावा किया कि रियल मैड्रिड के पूर्व स्टार रोनाल्डो का डाइट प्लान नेशनल एरोनॉटिक्स एंड स्पेस एडमिनिस्ट्रेशन (नासा) के वैज्ञानिकों द्वारा तैयार किया गया है। राजा ने कहा, रोनाल्डो का जो डाइट प्लान है, वहां नासा के वैज्ञानिकों द्वारा तैयार किया जाता है। रोनाल्डो को दुनिया के सर्वश्रेष्ठ फुटबॉलरों में से एक



माना जाता है और उन्होंने कुछ रिकॉर्ड बनाए हैं जिन्हें तोड़ना मुश्किल है। पांच बार वे बेलन डीओर विजेता रोनाल्डो हाल ही में जनवरी 2023 में सरुदी वलब अल नासर में शामिल हुए जिसके बाद उन्होंने अपनी ही टीम के लिए 42 मैच खेलकर और 36 गोल किए। सरुदी प्रो लीग के मौजूदा सीजन में 38 वर्षीय खिलाड़ी ने रियाद रिशत वलब के लिए 12 मैचों में भाग लिया और 13 गोल किए। रोनाल्डो ने 2023-24 सीजन में एएल नासर के लिए सात सहायता भी की। इससे पहले पुर्तगाली सुपरस्टार जुस्टेंस छोड़ने के बाद 2021 में अपने बचपन के वलब मैनेस्टर यूनाइटेड में लौट आते थे हालांकि, पियर्स मॉर्गन के साथ एक विवादग्रस्त साक्षात्कार में यूनाइटेड के कोच परिक टैन हाग को लाता डेविस के बाद इंग्लिश वलब में उनका कार्यकाल बहुत अच्छा नहीं रहा। रोनाल्डो के यह दावा करने के बाद कि टैन हाग पुर्तगाली खिलाड़ी का सम्मान नहीं करतें, यूनाइटेड ने 38 वर्षीय खिलाड़ी का अनुबंध समाप्त कर दिया।

आज की आवश्यकता

सब्जी बगीचा



अच्छे स्वास्थ्य के लिए दैनिक आहार में संतुलित पोषण का होना अत्यंत महत्वपूर्ण है। फल एवं सब्जियाँ इसी संतुलन को बनाए रखने में अपना महत्वपूर्ण योगदान देते हैं क्योंकि ये विटामिन, खनिज लवण तथा कार्बोज के अच्छे स्रोत होते हैं। फिर भी ये जरूरी हैं कि इन फल एवं सब्जियों की नियमित उपलब्धता बनी रहे। इसके लिए घर के पिछवाड़े में पडी जमीन पर खेती करना बहुत ही लाभदायक उपाय है। पोषाहार विशेषज्ञों के अनुसार संतुलित भोजन के लिए एक वयस्क व्यक्ति को प्रतिदिन 85 ग्राम फल और 300 ग्राम साग-सब्जियों का सेवन करना चाहिए। परन्तु हमारे देश में साग-सब्जियों का वर्तमान उत्पादन स्तर प्रतिदिन, प्रतिव्यक्ति की खपत के हिसाब से मात्र 120 ग्राम है।

सब्जी बगीचा

- उपलब्ध स्वच्छ जल के साथ रसोईघर एवं खानघर से निकले पानी का उपयोग कर घर के पिछवाड़े में उपयोगी साग-सब्जी उगाने की योजना बना सकते हैं।
- एकत्रित अनुपयोगी जल का निष्पादन हो सकेगा और उससे होने वाले प्रदूषण से भी मुक्ति मिल जाएगी।
- सीमित क्षेत्र में साग-सब्जी उगाने से घरेलू आवश्यकता की पूर्ति भी हो सकेगी।
- सब्जी उत्पादन में रासायनिक पदार्थों का उपयोग करने की जरूरत भी नहीं होगी।

अन्य: यह एक सुरक्षित पद्धति है तथा उत्पादित साग-सब्जी कीटनाशक दवाइयों से भी मुक्त होंगी।

सब्जी बगीचा के लिए स्थल

सब्जी बगीचा के लिए स्थल घर का पिछवाड़ा ही होता है जिसे हम लोग बाड़ी



भी कहते हैं। यह सुविधाजनक स्थान होता है क्योंकि परिवार के सदस्य खाली समय में साग-सब्जियों पर ध्यान दे सकते हैं तथा रसोईघर व खानघर से निकले पानी आसानी से सब्जी की क्यारी की ओर

घुमाया जा सकता है। सब्जी बगीचा का आकार भूमि की उपलब्धता और व्यक्तियों की संख्या पर निर्भर करता है। चार या पाँच व्यक्ति वाले औसत परिवार के लिए 1/20 एकड़ जमीन पर की गई सब्जी की

खेती पर्याप्त हो सकती है।

पौधा लगाने के लिए खेत तैयार करना

सर्वप्रथम 30-40 सेंमी की गहराई तक कुदाली या हल की सहायता से जुताई करें। खेत से पत्थर, झाड़ियों एवं बेकार के खर-पतवार को हटा दें। खेत में अच्छे ढंग से निर्मित 100 कि.ग्राम कृमि खाद चारों ओर फैला दें। आवश्यकता के अनुसार 45 सेंमी या 60 सेंमी की दूरी पर मेड़ या क्यारी बनाएँ।

सब्जी बीज की बुआई और पौध रोपण

सीधे बुआई की जाने वाली सब्जी जैसे -भिंडी, पालक एवं लोबिया आदि की बुआई मेड़ या क्यारी बनाकर की जा सकती है। दो पौधे 30 सेंमी की दूरी पर लगाई जानी चाहिए। प्याज, पुदीना एवं धनिया को खेत के मेड़ पर उगाया जा सकता है। प्रतिरोपित फसल, जैसे - टमाटर, बैंगन और मिर्ची आदि को एक महीना पूर्व में नर्सरी बेड या टूटे मटके में उगाया जा सकता है। बुआई के बाद मिट्टी से ढककर

उसके ऊपर 2सब्जी बगीचा का मुख्य उद्देश्य अधिकतम लाभ प्राप्त करना है तथा वर्ष भर घरेलू साग-सब्जी की आवश्यकता की पूर्ति करना है। बगीचा के एक छोर पर बारहमासी पौधों को उगाया जाना चाहिए जिससे इनकी छाया अन्य फसलों पर न पड़े तथा अन्य साग-सब्जी फसलों को पोषण दे सके। बगीचा के चारों ओर तथा आने-जाने के रास्ते का उपयोग विभिन्न अल्पावधि हरी साग-सब्जी जैसे - धनिया, पालक, मेथी, पुदीना आदि उगाने के लिए किया जा सकता है।



50 ग्राम नीम के फली का पाउडर बनाकर छिड़काव किया जाता है ताकि इसे चींटियों से बचाया जा सके। टमाटर, गोभी, बैंगन, मिर्ची के लिए 25-30 दिनों की बुआई के बाद तथा प्याज के लिए 40-45 दिनों के बाद पौधे को नर्सरी से निकाल दिया जाता है। टमाटर, बैंगन और मिर्ची को 30-45 सेंमी की दूरी पर मेड़ या उससे सटाकर रोपाई की जाती है। प्याज के लिए मेड़ के दोनों ओर रोपाई की जाती है। रोपण के बाद पौधों की सिंचाई की जाती है।

फसल चक्र

वर्षा, शरद और ग्रीष्म की फसलें तालिका में बतलाए अनुसार लेना चाहिए -

वर्ष भर उगाने के लिए फसल चक्र

खरीफ	रबी	जायद	खरीफ	रबी	जायद
पालक	मिर्च	ककड़ी	बैंगन	मूली	भण्डी
तरोई	लहसून	छप्पन कद्दू	लोबिया	आलू	कद्दू
टमाटर	मेथी	तरबूज	मूली	प्याज	धनिया
टिण्डा	मटर	टमाटर	प्याज	पालक	करेला
धिण्डी	पत्तागोभी	करेला	धिण्डी	मूली	तरोई
लौकी	आलू	खरबूज	धनिया	फूलगोभी	लौकी
फूलगोभी	धनिया	प्याज	पुदीना	पुदीना	पुदीना
मिर्च	बाकला	टिण्डा	केला	केला	केला
ग्वार	बैंगन	बैंगन	नींबू	नींबू	नींबू
मिर्च	गाजर	पालक	पपीता	पपीता	पपीता



उत्तर भारत में खरीफ मौसम में प्याज की खेती

उत्तरी भारत में प्याज रबी की फसल है यहाँ प्याज का भंडारण अक्टूबर माह के बाद तक करना सम्भव नहीं है क्योंकि कंद अंकुरित हो जाते हैं। इस अवधि (अक्टूबर से अप्रैल) में उत्तर भारत में प्याज की उपलब्धता कम होने तथा परिवहन खर्च के कारण दाम बढ़ जाते हैं। इसके समाधान के लिए कृषि वैज्ञानिकों ने उत्तर भारत के मैदानों में खरीफ में भी प्याज की खेती के लिए एन-53 (ह-53) तथा एग्रीफाउंड डार्क रैड नामक प्याज की किस्मों का विकास किया है।

प्याज की किस्म - एन-53 (आई.ए.आर.आई.); एग्रीफाउंड डार्क रैड (एन.एच.आर.डी.एफ.)

बीज बुआई समय - मई अंत से जून

रोपाई का समय - मध्य अगस्त

कटाई - दिसम्बर से जनवरी

पेदावार - 150 से 200 किंटल/हेक्टेयर



अरहर में रोग प्रबंधन

अरहर खरीफ की मुख्य दलहनी फसल है। दलहनी फसलों में चना के बाद अरहर का स्थान है। अरहर अंतर फसल एवं बीज के फसल के रूप में उगाई जाती है, अरहर ज्वार, बाजरा, उर्द एवं कपास के साथ बोई जाती है। अन्य फलों की तरह अरहर में भी रोग का प्रकोप होता है जिनमें से कुछ रोगों के संक्षिप्त विवरण एवं प्रबंधन नीचे दर्शाया गया है।

उकठा रोग (विल्ट)

यह रोग फ्यूजेरियम नामक कवक से होता है। इस रोग में पौधा पीला पड़कर सुख जाता है। फसल में फूल एवं फल लगने की अवस्था में एवं बारिश के बाद इस रोग का प्रकोप अधिक होता है। रोग ग्रसित पौधों की जड़ें सड़कर गहरे रंग की हो जाती हैं तथा छाल हटाने पर जड़ से लेकर तने तक काले रंग की धारियाँ पाई जाती हैं। एक ही खेत में कई वर्षों तक अरहर की फसल लेने पर इस रोग की उग्रता बढ़ती है।

उकठा रोग (विल्ट)

प्रबंधन -

- जिस खेत में रोग का प्रकोप अधिक हो वहाँ 3-4 साल तक अरहर की फसल न लें।
- खेतों की ग्रीष्मकालीन गहरी जुताई करें।

- ज्वार के साथ अरहर की फसल लेने से रोग की तीव्रता में कमी की जा सकती है।
- कवक नाशी जैसे बेनोमील 50त + थायरम 50त के मिश्रण का तीन ग्राम प्रति किलो बीज की डर से उपचारित करें।
- ट्राइकोडर्मा 4 ग्राम/किलोग्राम बीज की दर से उपचारित करके बोएं।
- रोग रोधी किस्में आशा, राजीव लोचन, सी-11 आदि का उपयोग बुआई हेतु करें।

अरहर का बाँझ रोग -

यह रोग विषाणु जनित है जिसका वाहक एरियोफिड माईट है जो की एक प्रकार का सूक्ष्म जीव है। इस रोग की अधिकता के कारण 75% तक उत्पादन में कमी देखी गयी है। रोग से ग्रसित पौधे पीलापन लिए हुए झाड़ीनुमा हो जाते हैं। पत्तियों के आकार में कमी, शाखाओं की संख्या में वृद्धि तथा पौधों में आंशिक या पूर्ण रूप से फूलों का नहीं आना इस रोग के प्रमुख लक्षण हैं। फूल नहीं आने से फल नहीं लगते इसलिए इस रोग को बाँझ रोग कहते हैं। फसल पकने की अवस्था में रोगी पौधे लम्बे समय तक हरे दिखाई देते हैं जबकि स्वस्थ पौधे परिपक्व होकर सूखने लगते हैं।

अरहर का बाँझ रोग -

प्रबंधन-

- जिस खेत में अरहर लगाना हो उसके आसपास अरहर के पुराने एवं स्वयं उगे हुए पौधे नष्ट कर देना चाहिए।
- खेत में जैसे ही रोगी पौधे दिखे उनको उखाड़कर नष्ट कर देना चाहिए।
- फसल चक्र अपनाना चाहिए।
- रोग रोधी प्रजातियाँ जैसे- पूसा-9, आई.सी.पी.एल.-87119, राजीव लोचन, एम.ए.-3, 6, शरद आदि का चयन करना चाहिए।
- फयूराडान 3 जी., की 3 ग्राम मात्रा प्रति किलो बीज की डर से उपचारित करना चाहिए एवं फसल की प्रारंभिक अवस्था में कैल्थेन (1 मिली./ली. पानी) का छिड़काव रोगवाहक माईट के रोकथाम में प्रभावी होता है।

तना अंगमारी रोग (स्टेम ब्लाइट)-

यह रोग कवक के द्वारा होता है। इसका प्रकोप। दिन से लेकर एक माह के पौधों में दिखाई देता है। शीघ्र पकने वाली किस्मों में इस रोग का प्रभाव अपेक्षाकृत अधिक होता है। प्रभावित पौधों की पत्तियों पर पीली धब्बे बन जाते हैं एवं एक सप्ताह के भीतर पूरी पत्तियाँ जलकर नष्ट हो जाते हैं। साथ ही तने एवं शाखाओं पर धब्बे गोलाई में बढ़कर उतने भाग को सुखा देते हैं,

जिससे तना एवं शाखाएं टूट जाती हैं। इस रोग का प्रकोप कम उम्र के पौधों में अपेक्षाकृत अधिक होता है। अनुचित जल निकास वाले क्षेत्रों में भी इस बीमारी का प्रभाव अधिक होता है।

तना अंगमारी रोग (स्टेम ब्लाइट)-

प्रबंधन -

- बीजों को बुवाई से पूर्व रिडोमिल नामक कवकनाशी की 2 ग्रा. मात्रा प्रति किग्रा.बीज की डर से उपचारित करें।
- खेतों में जल निकास की उचित व्यवस्था करें।
- जहाँ इस रोग का प्रकोप अधिक होता है वहाँ 3-4 वर्ष तक अरहर की फसल नहीं लेनी चाहिए।
- रोग की प्रारंभिक अवस्था में ताम्रयुक्त कवकनाशी जैसे फायटोलान 50त की 2.5 ग्राम मात्रा प्रति लीटर पानी की दर से या रिडोमिल एम.जेड. 1.5 ग्राम मात्रा प्रति लीटर पानी की दर से 10-12 दिन के अन्तराल में छिड़काव करना चाहिए।
- रोगरोधी किस्में जैसे - पूसा-9, एन.ए.-1, एम.ए.-6, बहार, शरद, अमर आदि का चुनाव करना चाहिए।



बलूचिस्तान में सुरक्षाबलों ने कम से कम 4 आतंकियों को ढेर किया

करांची । पाकिस्तान के अशांत क्षेत्र बलूचिस्तान में सुरक्षाबलों ने एक अभियान में 4 आतंकवादियों को मार गिराया । आतंकवाद निरोधक पुलिस ने यह जानकारी दी । आतंकवाद निरोधक विभाग ने एक प्रेस विज्ञप्ति में कहा कि यह घटना प्रांत के केच जिले में हुई । सीटीडी ने कहा कि उसे जिले में पसनी रोड के पास आतंकवादियों को मौजूदगी के बारे में सूचना मिली और इसके बाद उसने इलाके में तलाशी अभियान शुरू किया और इस दौरान आतंकवादियों को ढेर कर दिया ।

काठमांडू में फिर लगे 4.5 तीव्रता के भूकंप के झटके

काठमांडू । नेपाल की राजधानी काठमांडू में गुरुवार को भूकंप के झटके लगे । रिक्टर पैमाने पर भूकंप की तीव्रता 4.5 थी । गौरतलब है कि नेपाल में पहले भी भूकंप आ चुका है । अधिकारियों ने यह जानकारी दी । भूकंप के कारण जान-माल के नुकसान की कोई खबर नहीं है । नेपाल के राष्ट्रीय भूकंप निगरानी और अनुसंधान केंद्र के अनुसार भूकंप के झटके देर रात एक बजकर 19 मिनट पर महसूस किए गए जिसका केंद्र मकवानपुर जिले के चितलांग इलाके में था । भूकंप के झटके राजधानी काठमांडू के अलावा नुवकोट, धादिङ, भक्तपुर, ललितपुर और मकवानपुर जिलों में भी महसूस किए गए हैं ।

रूस के वलस्टर हथियारों के हमले में 3 लोगों की मौत, 5 लोग घायल : यूक्रेन के गृह मंत्री

खेरसान । गुरुवार को यूक्रेन के दक्षिणी शहर खेरसान के एक उपनगर में रूस द्वारा वलस्टर हथियारों का उपयोग करके किए गए हमले में तीन लोगों की मौत हो गई । एक यूक्रेनी अधिकारी ने यह जानकारी दी है । अब एक दिन में युद्ध में जान गंवाने वाले नागरिकों की संख्या 6 हो गई है । यूक्रेन के गृह मंत्री इहोर विलमेको ने कहा कि खेरसान के चर्नोबायिवका उपनगर में दोपहर में हुई भारी गोलाबारी में 5 लोग घायल हो गए । उन्होंने कहा कि दिन में हुए हमले में 60 से अधिक आवासीय और बुनियादी ढांचे की इमारतें क्षतिग्रस्त हो गई हैं । रूस और यूक्रेन दोनों की तरफ से युद्ध में वलस्टर बमों का इस्तेमाल किया गया । आलोचकों का कहना है कि यह हथियार जमीन पर छर्र फैलाते हैं और लड़ाकों की तुलना में कहीं अधिक नागरिकों को नुकसान पहुंचाते हैं और मारते हैं । इससे पहले दिन में हुए हमलों में अलग-अलग क्षेत्रों में 3 लोगों की जान रूसी हमलों में गई थी । इस बीच रूस के सरकारी मीडिया ने बताया कि टीवी फुटकर बोरिस मकसूदेव की दक्षिणी यूक्रेन के रूस के कब्जे वाले जापोरिजिया क्षेत्र में काम करने के दौरान ड्रोन हमले में घायल होने के बाद मौत हो गई है ।

युद्धग्रस्त गाजा में चार दिवसीय युद्ध विराम प्रभावी

तेल अवीव । युद्धरत इजराइल और हमास के बीच कतर, अमरीका और मिस्र की मध्यस्थता बाद शुक्रवार से चार दिवसीय युद्ध विराम प्रभावी हो गया । इसी के साथ इजराइल में कैद फलस्तीनी और गाजा उग्रवादियों द्वारा बंधक बनाए गए दर्जनों लोगों की अदला-बदली का मार्ग प्रशस्त हो गया । सुबह सात बजे से प्रभावी युद्ध विराम कम से कम चार दिन के लिए है । गौरतलब है कि सात अक्टूबर को गाजा में शासन कर रहे हमास समूह ने इजराइल पर अप्रत्याशित हमला कर करीब 240 लोगों को बंधक बना लिया था । हमास ने इस युद्ध विराम के दौरान कम से कम 50 बंधकों को रिहा करने का वादा किया है । चार दिनों की चरणबद्ध योजना के तहत इजराइल हरेक बंधक को मुक्त करने के बदले में चार फलस्तीनी ?नियों को रिहा करेगा । हमास द्वारा इजराइल पर सात अक्टूबर को किए गए हमले में करीब 1,200 लोगों की मौत हो गई थी । इसके जवाब में इजराइल ने गाजा पर बड़े पैमाने पर हवाई और जमीनी हमले किए, जिसमें कम से कम 13,300 फलस्तीनी मारे गए । यदि यह समझौता सफलता से लागू होता है, तो यह इजराइल और हमास के बीच जारी युद्ध में महत्वपूर्ण विराम होगा ।

वैज्ञानिकों ने खोजा खुजली का वायरस

-जल्द मिलेगा एक्विमा और खुजली का स्थाई इलाज

वाशिंगटन । अमेरिका के हार्वर्ड मेडिकल स्कूल के वैज्ञानिक पहली बार इस बात के प्रमाण जुटाने में सफल हुए हैं । जिसमें एक सामान्य जीवाणु तंत्रिका कोशिकाओं को सीधे तौर पर प्रभावित कर, खुजली की कई बीमारियों को जन्म देते थे । त्वचा में स्टेफिलोकोकस आरियस जीवाणु के कारण संतुलन बिगड़ जाता था । जिसके कारण एक्विमा और त्वचा की अन्य बीमारियां शुरू हो जाती थीं । खुजली के कारण त्वचा ताल हो जाती है । इसका परीक्षण करने के बाद शोधकर्ता प्रोफेसर इस्वाक चिउ के अनुसार खुजली सूक्ष्म जीव के कारण होती है इसके लिए खुजली के पीछे के नए तंत्र की पहचान करने में वह सफल रहे हैं । वृद्धों पर किया गया इसका परीक्षण सफल रहा है । खुजली के लिए जिम्मेदार एकल जीवाणु एंजाइम की पहचान करने के लिए स्टेफिलोकोकस आरियस के कई संशोधित संस्करण का प्रयोग किया गया है । अध्ययन के जो परिणाम सामने आए हैं । उसके बाद एक्विमा के रोगियों के लिए यह शोध सबसे महत्वपूर्ण साबित हुआ है । त्वचा के कई रोगों का अब आसानी से इलाज हो सकेगा ।

22 करोड़ मरीज एक्विमा से पीड़ित

दुनिया भर में 2022 के आंकड़ों के अनुसार 22 करोड़ से ज्यादा एक्विमा के मरीज हैं । सबसे ज्यादा एक्विमा से पीड़ित लोगों की संख्या स्वीडन, ब्रिटेन, आइसलैंड, फिनलैंड और डेनमार्क में है । इसके अलावा दुनिया भर में बड़ी संख्या में एक्विमा और खुजली से परेशान मरीजों की संख्या है । जिन्हें अब राहत पहुंचाना आसान होगा ।

इजरायली महिला का 47 दिन के बाद मिला शव

तेल अवीव । सात अक्टूबर को हमास द्वारा बड़े पैमाने पर किए गए हमले के बाद से लापता 25 वर्षीय इजरायली कानून की छात्रा सनी गैबे को मृत पाया गया है, गैबे उत्तरी शहर योफ़ेआम की रहने वाली थीं और उनका शव अधिकारियों ने बुधवार को किबुत्ज़ बेरी के पास बरामद किया था । फ़रकारों से योफ़ेआम के मेयर साइमन अल्फ़ारी ने कहा कि जब हमास ने हमला किया था, तब वह (सनी गैबे) सुपरनोवा संगीत समारोह में थीं । मेयर के अनुसार गैबे ने हमले के तुरंत बाद अपनी मां को फ़ोन किया था और उन्हें बताया था कि वह एक आश्रय स्थल में छिपी हुई हैं और उन्होंने (हमास) उनके पैर में गोली मार दी है । उन्होंने कहा कि 7 अक्टूबर को गैबे के लापता होने के बाद आज सुबह कड़वी खबर मिलने के साथ 47 दिनों की आशा समाप्त हो गई थी । सनी गैबे के भाई एयिल का कहना है ?कि हम उनके लौटने की उम्मीद कर रहे थे । दुर्भाग्य से ऐसा नहीं हुआ, हम इजरायल के लोगों को धन्यवाद देते हैं, जो हमारे सभी प्रियजनों सहित उनकी वापसी के लिए प्रार्थना कर रहे थे । हम उम्मीद करते हैं कि सभी बंधक बिना किसी समस्या के घर वापस आ जाएंगे । यह घटनाक्रम हमास और इजरायल के बीच बहुपक्षीय बंधक समझौते के बीच हुआ है, जिसमें लड़ाई को चार दिन के लिए रोकना शामिल है ।

मौत की सजा पा चुके नेवी के पूर्व अफसरों की याचिका स्वीकार

दोहा । भारत को खुश करने वाली एक बड़ी खबर आई है । खबर ये है कि कतर में जिन भारतीय नौसेना के 8 पूर्व अफसरों को फांसी की सजा सुनाई गई है, इस मामले में कतर की अदालत ने उनकी याचिका स्वीकार कर ली है और जल्द उस पर सुनवाई करेगी । कतर की कोर्ट जल्द ही उनकी अपील पर सुनवाई कर सकती है । बता दें कि नौसेना के इन आठ पूर्व अफसरों को कतर में फांसी की सजा सुनाई गई है । आठ पूर्व नेवी अफसरों की मौत की सजा के खिलाफ भारत सरकार ने यह याचिका दायर की है । कतर की अदालत ने 23 नवंबर 2023 को इसे स्वीकार कर लिया और अब अपील का अध्ययन कर जल्द इस पर सुनवाई शुरू करेगी । बता दें कि भारतीय नौसेना के आठ पूर्व अफसर कतर में देहरा लोहाल टेक्नोलॉजी एंड कंसल्टेंसी सर्विसेज नामक कंपनी के लिए काम कर रहे थे । अगस्त 2022 में इन सभी को गिरफ्तार किया गया । कतर की सरकार ने नौसेना के पूर्व अफसरों पर लगाए गए आरोपों की जानकारी नहीं दी है ।



उपग्रह इंटरनेट प्रौद्योगिकियों के लिए प्रौद्योगिकी प्रयोग उपग्रह ले जाने वाला एक लॉन्ग मार्च-2डी वाहक रॉकेट दक्षिण-पश्चिम चीन के सिचुआन प्रांत में जचिंग उपग्रह प्रक्षेपण केंद्र से प्रक्षेपित हुआ ।

दुनियाभर के हिंदुओं को जोड़िए, फिर दुनिया से जुड़िए: संघ प्रमुख मोहन भागवत

बैकॉक (एजेंसी)। राष्ट्रीय स्वयंसेवक संघ (आरएसएस) के प्रमुख मोहन भागवत ने शुक्रवार को कहा कि भौतिकवाद, साम्यवाद और पूंजीवाद के साथ प्रयोगों के बाद लड़खड़ा रही दुनिया को प्रसन्नता और संतोष का मार्ग भारत दिखाएगा।

थाइलैंड की राजधानी में तीसरी विश्व हिंदू कांग्रेस (डब्ल्यूएचसी) के उद्घाटन सत्र को संबोधित करते हुए भागवत ने दुनियाभर के हिंदुओं से अपील की कि वे एक दूसरे से जुड़ें और मिलकर दुनिया से कड़ी जोड़ें। उन्होंने दुनियाभर से आए विचारकों, कार्यकर्ताओं, नेताओं और उद्यमियों को संबोधित करते हुए कहा, “हमें हर हिंदू तक पहुंचाना होगा, संपर्क साधना होगा। सभी हिंदू मिलकर दुनिया में सभी से संपर्क साधेंगे। हिंदू अधिक से अधिक संख्या में जुड़ रहे हैं और दुनिया के साथ जुड़ने की प्रक्रिया शुरू हो गई है।”

भागवत ने कहा कि दुनिया, खासतौर पर कोविड महामारी के बाद यह मान चुकी है और आम-सहमति से यह बात सोच रही है कि भारत प्रसन्नता और संतोष का मार्ग दिखाएगा। उन्होंने कहा कि दुनिया इस समय भौतिकवाद, साम्यवाद और पूंजीवाद के साथ प्रयोग करती हुई लड़खड़ा रही है और प्रसन्नता की तलाश में



वह हिंदुत्व की ओर देख रही है। संघ प्रमुख ने कहा, “आज का विश्व लड़खड़ा रहा है। 2,000 साल से उन्होंने खुशी, आनंद और शांति लाने के लिए अनेक प्रयोग किए हैं। उन्होंने भौतिकवाद, साम्यवाद और पूंजीवाद के प्रयोग किए हैं। उन्होंने अनेक धर्मों से जुड़े प्रयोग किए हैं। उन्हें भौतिक समृद्धि मिल गई है, लेकिन संतोष नहीं है।” उन्होंने कहा, “कोविड महामारी के बाद उन्होंने पुनर्विचार करना शुरू किया। अब ऐसा लगता है कि वे यह सोचने में एकमत हैं कि भारत रास्ता दिखाएगा।”

भागवत ने कहा, “हमें सभी के पास जाकर संपर्क करना होगा, उनसे जुड़ना होगा और अपनी सेवाओं से उन्हें अपनी ओर लाना होगा। हमारे पास

उमंग है। हम निस्वार्थ सेवा के मामले में दुनिया में अग्रणी हैं। यह हमारी परंपराओं और मूल्यों में है। इसलिए लोगों तक पहुंचाए और दिल जीतिए।” इस तीन दिवसीय सम्मेलन में शामिल प्रतिनिधियों को दुनियाभर में हिंदुओं के समक्ष आ रहें चुनौतियों पर विचार-विमर्श का अवसर मिला। भागवत ने कहा कि हिंदुओं को ‘वसुधैव कुटुम्बकम्’ की भावना का प्रसार करने में अहम भूमिका निभानी होगी। उन्होंने कहा, “इसके लिए हमें साथ आना होगा, साथ रहना होगा और साथ में काम करना होगा।”

भागवत ने कहा, “सभी को दुनिया के लिए कुछ योगदान देना होगा। हमने अपनी विशेषता पहचान ली है। हमारे अंदर सभी के प्रति सम्मान है। हमारे पूर्वजों ने इसे प्रभावित था लेकिन हम इस कोशिल को भूल गए और टुकड़ों में बांट दिए गए और अधीन हो गए। अब हमें एक साथ आना होगा।” उन्होंने कहा कि आक्रोश, घृणा, घृणा भरे भाषण, द्वेष और अहंकार लोगों को साथ में आने से रोकते हैं और समाज या संघटन को तोड़ देते हैं। वर्ल्ड हिंदू फ़ाउंडेशन के संस्थापक और वैश्विक अध्यक्ष स्वामी विज्ञानानंद ने शंख बजाकर सम्मेलन की शुरुआत की। इसमें 60 से अधिक देशों के प्रतिनिधि भाग ले रहे हैं।

पाकिस्तान ने ब्रिक्स में शामिल होने के लिए औपचारिक अनुरोध की पुष्टि की

इस्लामाबाद । पाकिस्तानी विदेश मंत्रालय ने पुष्टि की कि उसने ब्रिक्स – ब्राजील, रूस, भारत, चीन, दक्षिण अफ्रीका ब्लॉक में शामिल होने के लिए औपचारिक अनुरोध किया है । समाचार एजेंसी शिन्हुआ ने मंत्रालय की प्रवक्ता मुमताज जहरा बलूच के मीडिया ब्रीफिंग के हवाले से कहा, “ब्रिक्स द्वारा समावेशी बहुपक्षवाद के प्रति घोषित खुलेपन को देखने के बाद हमने यह निर्णय लिया है ।” उन्होंने कहा कि समूह में शामिल होकर पाकिस्तान अंतरराष्ट्रीय सहयोग को आगे बढ़ाने और समावेशी बहुपक्षवाद को पुनर्जीवित करने में महत्वपूर्ण भूमिका निभा सकता है । प्रवक्ता ने कहा कि पाकिस्तान के ब्रिक्स के अधिकांश सदस्यों के साथ –साथ देशों के नए आमंत्रित समूह के साथ मैत्रीपूर्ण संबंध हैं । उन्होंने कहा, फ्रंसेस यह भी उम्मीद है कि ब्रिक्स समावेशी बहुपक्षवाद के प्रति अपनी प्रतिबद्धता के अनुरूप पाकिस्तान के अनुरूप पर आगे बढ़ेगा । फ्रंसेस ने दक्षिण अफ्रीका में 15वें ब्रिक्स शिखर सम्मेलन में, ईरान, अर्जेंटीना, मिस्र, इथियोपिया, सऊदी अरब और संयुक्त अरब अमीरात को इस समूह में शामिल होने के लिए आमंत्रित किया गया था, और उनकी सदस्यता 1 जनवरी, 2024 से प्रभावी होगी ।

यूक्रेन के पीएम, यूरोपीय संघ के अधिकारी ने सीमा नाकेबंदी पर की चर्चा

कीव (एजेंसी)। यूक्रेन के प्रधानमंत्री डेनिस श्मिहल ने कहा है कि उन्होंने कुछ यूरोपीय संघ (ईयू) के देशों के साथ यूक्रेन सीमा की नाकेबंदी पर चर्चा करने के लिए यूरोपीय आयोग के उपाध्यक्ष वाल्टिस डेम्बोव्स्की के साथ एक ऑनलाइन बैठक की । श्मिहल ने फेसबुक पर लिखा, यूक्रेन ने इस मुद्दे पर यूरोपीय संघ को अपने प्रस्ताव की रूपरेखा दी है और समस्या के समाधान में यूरोपीय आयोग की मदद पर भरोसा कर रहा है । सिन्हुआ समाचार एजेंसी ने प्रधानमंत्री के हवाले से कहा कि यूक्रेन अपने निर्यात और आयात के लिए वैकल्पिक लॉजिस्टिक मार्ग भी तेजी से विकसित कर रहा है । पोलैंड के मालवाहक यूक्रेनी सीमा पर कई चौकियों पर 6 नवंबर से विरोध

प्रदर्शन कर रहे हैं। उनका कहना है कि यूरोपीय संघ में प्रवेश करने वाले यूक्रेनी मालवाहकों के लिए परमिट की व्यवस्था की जाय । प्रदर्शनकारियों ने क्रॉसिंग पॉइंट के पास सड़कों को अवरुद्ध कर दिया है, जिसके चलते लंबी कतारें लग गईं और हजारों टुक सीमा पर रुके रहे। गुरुवार को, यूक्रेन ने पोलैंड के विदेश मंत्रालय को एक आधिकारिक नोट भेजा, जिसमें दो यूक्रेनी टुक ड्राइवर्स की कतार में मौत के बाद सीमा को तत्काल हटाने की मांग की गई। मंगलवार को यूक्रेनी ड्राइवर्स के लिए परमिट वापस करने की मांग करने वाले स्लोवाकिया के कार्यकर्ता विरोध प्रदर्शन में शामिल हो गए, जिससे स्लोवाकिया और यूक्रेन के बीच एक प्रमुख सीमा अवरुद्ध हो गई।

दाऊदी बोहरा समाज के धर्मगुरु को निशान-ए-पाकिस्तान सम्मान

-डॉ सैयदना सैफुद्दीन यह सम्मान पाने वाले चौथे भारतीय बने

इस्लामाबाद (एजेंसी)। मुंबई से संचालित इस्लाम के दाऊदी बोहरा समाज के प्रमुख डॉ सैयदना मुफद्दल सैफुद्दीन को पाकिस्तान का सर्वोच्च नागरिक सम्मान ‘निशान-ए-पाकिस्तान’ प्रदान किया जाएगा। इसी के साथ डॉ सैफुद्दीन पाकिस्तान का सर्वोच्च नागरिक सम्मान पाने वाले चौथे भारतीय होंगे।

जानकारी अनुसार पाकिस्तान के राष्ट्रपति आरिफ अल्वी ने अपने एक बयान में कहा है कि यह पुरस्कार डॉ सैफुद्दीन की सेवाओं की प्रशंस्तिक के रूप में दिया जा रहा है। राष्ट्रपति अल्वी



ने बुधवार को राष्ट्रपति अल्वी ने सविधान और सम्मान अधिनियम 1975 के अनुच्छेद 259 (2) के तहत पुरस्कारों की घोषणा की। फिलहाल पुरस्कार समारोह की तारीख घोषित नहीं की गई है।

बताया गया है कि ‘निशान-ए-

पाकिस्तान’ या ‘ग्रैंड क्रॉस ऑफ द ऑर्डर ऑफ पाकिस्तान’ राष्ट्रीय हित में सर्वोच्च सम्मान वाली सेवाओं के लिए प्रदान किया जाता है। यह पाकिस्तान का सर्वोच्च नागरिक सम्मान है। सम्मान समारोह के संबंध में बताया जाता है कि सामान्य रूप से

नेतन्याहू ने दे दिया बड़ा आदेश, मिट जाएगा हमास का नामोनिशान



तेल अवीव । इजरायल अब हमास को केवल गाजा पट्टी से नहीं बल्कि पूरी दुनिया के कोने-कोने से खत्म करने की ठान ली है । इजरायली प्रधानमंत्री बेंजामिन नेतन्याहू ने देश की जासूसी एजेंसी मोसाद को दुनिया के किसी भी कोने में छिपे हमास के आतंकियों को खत्म करने का दिशानिर्देश जारी किया है । एक संवाददाता सम्मेलन में बोलते हुए इजरायली प्रधानमंत्री ने कहा कि मैंने मोसाद को हमास के प्रमुखों के खिलाफ कार्रवाई करने का निर्देश दिया है, जहां वे हैं । अधिकांश हमास का शीर्ष नेतृत्व गाजा पट्टी में नहीं बल्कि मुख्य रूप से कतर की राजधानी और लेबनान की राजधानी बरुत और खाड़ी राज्यों में रहते हैं । पिछले कुछ सालों में फिलिस्तीनी आतंकवादियों और ईरानी परमाणु वैज्ञानिकों की विदेशों में हुई हत्याओं का आरोप मोसाद पर लगा हुआ है । वीते 7 अक्टूबर को हमास के लड़ाकों ने इजरायल पर अचानक से हमला कर दिया, जिसका जवाबी कार्रवाई इजरायली सेना ने 8 अक्टूबर से शुरू की और आधिकारिक तौर पर जंग का ऐलान कर दिया । इसके बाद से अब तक गाजा में इजरायली सेना के हमले में 14 हजार से अधिक लोगों की मौत हो चुकी है । वहीं हमास के कई टॉप कमांडर भी ढेर हो गए हैं । साथ ही सेना ने हमास के हजारों ठिकानों को भी तबाह कर दिया है । इजरायली सेना गाजा पट्टी में एरियल स्ट्राइक के साथ-साथ ग्राउंड अटैक भी तेज कर रहा है । इस बीच मध्यस्थता करने के चलते इजरायल-हमास के बीच चार दिवसीय सौजन्यता लागू किया गया है । इस दौरान दोनों तरफ से बंधक रिहा किए जाएंगे ।

हमास के खिलाफ कम से कम दो महीने युद्ध चलने की उम्मीद: इजरायली रक्षा मंत्री

जेरूसलम (एजेंसी)। इजरायल के रक्षा मंत्री योव गैलेंट ने कहा कि दोनों पक्षों द्वारा शुक्रवार से शुरू होने वाले चार दिवसीय मानवीय विराम के बावजूद हमास के साथ देश का युद्ध कम से कम दो महीने तक चलने की उम्मीद है।

सीएनएन ने गुरुवार को इजरायली सैनिकों का दौरा करते समय गैलेंट के हवाले से कहा, “यह एक संक्षिप्त विराम होगा। जब यह खत्म होगा, तो लड़ाई जोरदार ढंग से जारी रहेगी और दबाव बनेगा जिससे अधिक बंधकों की वापसी हो सकेगी।” उन्होंने कहा, “कम से कम दो महीने और लड़ाई की उम्मीद है।”

इजरायली सेना ने कहा है कि बंधकों को सौंपने की प्रक्रिया ‘जटिल’ होगी, चेतावनी दी गई है कि किसी भी समय सौंपे में बदलाव हो सकते हैं। गुरुवार को मीडिया को संबोधित करते हुए, इजरायल रक्षा बल (आईडीएफ) के प्रवक्ता रियर एडमिरल डैनियल हगारी ने कहा कि किसी भी चीज को तब तक अंतिम रूप नहीं दिया जाता जब तक वह वास्तव में घटित न हो जाए। उन्होंने कहा, “और इस प्रक्रिया के बीच भी, परिवर्तन किसी भी समय हो सकते हैं।” प्रवक्ता ने यह भी पुष्टि की कि इजरायली सेना इस समय गाजा पट्टी में लड़ाई जारी रखे हुए है, यह इंगित करते हुए कि एक बार विराम प्रभावी हो जाने

पर, आईडीएफ सैनिक पट्टी के अंदर स्थापित संघर्ष विराम रेखाओं पर तैनात किए जाएंगे। आईडीएफ के एक प्रवक्ता ने सीएनएन को बताया कि संघर्ष विराम रेखा प्रभावी रूप से इजरायली सैनिकों को उत्तरी गाजा में रखती है, और लड़ाई में विराम के दौरान वे दक्षिण की ओर नहीं बढ़ेंगे। बंधकों और लापता व्यक्तियों के लिए देश के समन्वयक गेल हिर्श ने एक बयान में कहा, इस बीच, इजरायल ने उन बंधकों के परिवारों को सूचित कर दिया है जिन्हें शुक्रवार को रिहा किया जाना है।

हिर्श ने कहा, “संपर्क अधिकारियों ने उन सभी परिवारों को सूचित कर दिया है जिनके प्रियजन सभी में शामिल हैं, साथ ही बंधकों के सभी परिवारों को भी सूचित कर दिया है।” इजरायल ने एकसंघर्ष में रिहाई के योग्य 300 लोगों के नामों की एक सूची प्रकाशित की है। कतर में आईडीएफ मंत्रालय के प्रवक्ता माजिद अल-अंसारी ने गुरुवार को एक संवाददाता सम्मेलन में कहा कि पहले बंधकों की रिहाई की उम्मीद में एक ही परिवार के सदस्य शामिल होंगे। सीएनएन ने अल-अंसारी के हवाले से कहा, “उनकी संख्या 13 होगी, सभी महिलाएं और बच्चे, और वे बंधक जो एक ही परिवार से हैं, उन्हें एक ही बैच में रखा जाएगा।”

चीन में फिर से फैल रही रहस्यमय बीमारी, डब्ल्यूएचओ ने चीन से मांगी रिपोर्ट

-कोरोना के दौरान हो गई थी गलती

जिनेवा (एजेंसी)। कोरोना के बाद चीन में फिर से एक नई रहस्यमय बीमारी की खबर आ रही है। विश्व स्वास्थ्य संगठन (डब्ल्यूएचओ) ने उत्तरी चीन में निमोनिया के प्रकोप के बारे में बीजिंग से अधिक जानकारी मांगी है। बीमारी से सबसे ज्यादा बच्चे प्रभावित हो रहे हैं। संयुक्त राष्ट्र स्वास्थ्य एजेंसी ने कहा, डब्ल्यूएचओ ने सांस संबंधी बीमारियों में वृद्धि और बच्चों में निमोनिया के समूहों की रिपोर्ट पर विस्तृत जानकारी के लिए आधिकारिक अनुरोध किया है। रिपोर्ट में अनुसार, अगर पिछले तीन सालों से दिखने वाली बीमारी ने चीन में इन्फ्लूएंजा जैसी बीमारियों में भारी वृद्धि हुई है, वह भी उस समय जब यहां पर जीरो-कोविड नीति कठोर से लागू थी। चीन ने जीरो-कोविड नीति को

पिछले साल दिसंबर में समाप्त कर दिया था। डब्ल्यूएचओ ने बताया, चीन के राष्ट्रीय स्वास्थ्य आयोग ने इस महीने की शुरुआत में कहा था कि सांस संबंधी बीमारियों की घटनाओं में तेजी आई है। इसका प्रमुख कारण रहा है, कोविड-19 को रोकने के उपायों में ढिलाई देना। रिपोर्ट के अनुसार, कोविड की रोकथाम में ढिलाई देने की वजह से न केवल कोविड से संबंधित बीमारियों में इजाफा हुआ बल्कि इन्फ्लूएंजा, माइकोप्लाज्मा निमोनिया (एक सामान्य जीवाणु संक्रमण जो आम तौर पर छोटे बच्चों को प्रभावित करता है), और क्षयन सिंकाइटिवल वायरस जैसी बीमारियों में भी इजाफा हुआ है।

एक ऑनलाइन चिकित्सा समुदाय प्रो-मेड, जिसने 2019 में वुहान में फैल रही एक बीमारी की पहचान की थी। बाद में इस कोविड-19 के रूप में पहचाना गया। इसी समूह ने फिर से उत्तरी

चीन से आ रही अज्ञात निमोनिया मीडिया रिपोर्टों की बढ़ती संख्या ध्यान खींचा। मीडिया रिपोर्ट ने बताया कि बीजिंग, लियाओनिंग और उत्तर के अन्य स्थानों पर चाइल्ड हॉस्पिटल्स बीमार बच्चों से भरे पड़े थे, जबकि कुछ रिपोर्टों में बताया गया कि निमोनिया से बीमार बच्चों के माता-पिता ने अधिकारियों पर महामारी को छुपाने का आरोप लगाया है। प्रोमेड ने बताया कि संबंधित बीमारी के बारे में चीन को निश्चित रूप से जानकारी जरूरी थी, लेकिन डब्ल्यूएचओ ने वर्तमान स्थिति का अधिक ब्यौरा मांगा है।

मालूम हो कि 2019 के अंत में आए कोविड-19 महामारी को पहले एक अज्ञात निमोनिया के रूप में लेबल दिया गया था। बीमारी का आनुवंशिक कोड को इससे पहली मृत्यु के बाद जनवरी 2020 में सार्वजनिक किया गया था। डब्ल्यूएचओ मार्च 2020 में कोविड वायरस के



तेजी से प्रसार और बीजिंग की निष्क्रियता पर एक महामारी की घोषणा की गई। चिंतित हो गया था। परिणामस्वरूप मार्च 2020 में

17 दिन तक नाबालिग हुई डिजिटल अरेस्ट, खाते से निकलवा लिए 2.5 लाख

- टगों द्वारा लोगों से पैसे निकलवाने का नया तरीका है डिजिटल अरेस्ट

नई दिल्ली। हरियाणा के फरीदाबाद में एक 17 वर्षीय लड़की को लगभग को 17 दिन के लिए उसके घर में डिजिटली अरेस्ट कर लिया गया। इस बारे में वह अपने परिवार के सदस्यों तक को नहीं बता पाई। इस दौरान उसके अकाउंट से 2.5 लाख रुपये भी निकलवा लिए गए। बता दें कि यह टगों द्वारा लोगों से पैसे निकलवाने का नया इजाजत तरीका है। पीड़िता को फोन करके बताया गया कि कंबोडिया जा रहे एक पार्सल से पीड़िता का आधार नंबर लिंक है। इस पार्सल में कई फर्जी पासपोर्ट और अन्य कार्ड हैं। पीड़िता को बताया जाता है कि वह मानव तस्करी के अवैध कारोबार में सलिस है। टगों द्वारा फोन लखनऊ कस्टम अधिकारी बनकर किया जाता है। उससे कहा जाता है कि अगर वह पार्सल उसका नहीं है तो लखनऊ के संबंधित थाने में जाकर एफआईआर दर्ज कराए। पीड़िता को इसके बाद स्काइप कॉल करने के लिए कहा जाता है। घबराई हुई नाबालिग लड़की ऐसा ही करती है और फिर डिजिटल अरेस्ट का शिकार हो जाती है। स्काइप कॉल पर पीड़िता को फर्जी थाना और पुलिस अधिकारी दिखाए जाते हैं। स्काइप पर ही उसे फर्जी कस्टम और सीबीआई अधिकारी भी दिखाए जाते हैं। इसके बाद लड़की को कहा जाता है कि अब टगों के साथ लगातार संपर्क में बनी रहें। वह फोन पर या स्काइप उससे जुड़ी रहेगी। साथ ही इस बात की जानकारी भी घर के किसी सदस्य व दोस्तों को नहीं दे सकती। लड़की ने ऐसा ही किया। पीड़िता उच्च शिक्षा लेने के लिए विदेश जाने की तैयारी कर रही थी तो घर वालों को लगा कि वह पढ़ाई से संबंधित किसी काम में व्यस्त है। करीब 17 दिन तक यह खेल चलता रहा। पीड़िता का दावा है कि इतने दिन उसे घर से बाहर नहीं निकलने दिया गया और ना ही फोन से डिस्कनेक्ट होने दिया गया। इस बीच सेटलमेंट के नाम पर अधिकारी बने टगों ने उससे पैसे मांगना शुरू कर दिया था। उससे पहले 15 लाख रुपये की मांग की गई। जब पीड़िता ने कहा कि उसके पास इतने पैसे नहीं हैं तो उसे कहा गया कि वह अपने घर के लोगों व रिश्तेदारों से पैसे मांगकर उठें दें। हालांकि, पीड़िता ने ऐसा नहीं किया और उसने कहा कि उसके अकाउंट में पढ़ाई के लिए जमा 2.5 लाख रुपये रखे हैं। यही पैसे उसने टगों को दे दिए। इसके बाद उन्होंने फोन डिस्कनेक्ट कर दिया। जब पीड़िता ने यह बात घर वालों को बताई तो उन्हें समझ आया कि वह डिजिटल फॉंड का शिकार हो गई है।

किसान प्रदर्शन से 6 गाड़ियां रद्द, 33 का मार्ग परिवर्तित

- गन्ने की एमएसपी वृद्धि सहित लंबित मांगों के निराकरण को लेकर चौथे दिन भी जारी रहा किसान प्रदर्शन

चंडीगढ़। गन्ने की एम.एस.पी. बढ़ाने सहित अपनी लंबित मांगों को लेकर किसान प्रदर्शन शुरूवार चौथे दिन भी जारी है। इससे नेशनल हाइवे और रेलवे ट्रैक जाम होने से यातायात प्रभावित हुआ। धरने के कारण तीसरे दिन भी लोगों को परेशानियों का सामना करना पड़ा। हालांकि ट्रैफिक पुलिस ने अलग रास्ते निकाल कर ट्रैफिक को डायवर्ट किया हुआ था लेकिन इसके बावजूद बहुत दूर तक लोग जाम में पुरा दिन फंसे रहे। मरीज को लेकर जा रही एक एम्बुलेंस भी 1 घंटे से अधिक समय तक जाम में अपनी जगह से इधर-उधर नहीं हो सकी। आंदोलन को देखते हुए रेल विभाग ने 24 नवंबर को भी कई गाड़ियां रद्द रखने की सूचना जारी की है जिसमें चंडीगढ़-अमृतसर, अमृतसर-हिसार, लुधियाना-अंबाला कैंट सहित कुल 6 गाड़ियां को रद्द रखा जाएगा। 18 रेलगाड़ियों को शॉर्ट टर्मिनेट कर बीच रास्ते वापस लौटाया जाएगा और 33 रेलगाड़ियों को रूट बदल कर चलाया जाएगा। गौरतलब है कि गुरुवार दोपहर को 12 बजे किसान रेल ट्रैक पर बंद गए थे, जिसके बाद कोई भी ट्रेन वहां से नहीं निकल सकी। कटिहार एक्सप्रेस ट्रेन पीछे से आकर चहेंडू के पास खड़ी रही और उसमें सवार यात्रियों को बहुत बड़ी परेशानी का सामना करना पड़ा।

ईडी ने अभिनेता प्रकाश राज को भेजा समन

नई दिल्ली। फिल्म अभिनेता प्रकाश राज पौंजी और धोखाधड़ी के मामले में ईडी यानी प्रवर्तन निदेशालय की रजार पर आ गए हैं। करीब सी करोड़ के इस कथित घोटाले को लेकर समन भेजा है। अभिनेता को ईडी ने तिरुचिरापल्ली स्थित प्रणव ज्वैलरी ग्रुप के खिलाफ कथित 100 करोड़ रुपये के पौंजी और धोखाधड़ी मामले में समन भेजा है। सवाल जवाब के लिए ईडी के दफ्तर पहुंचना होगा। घोटाले के पीछे एक कारण यह भी बताया जा रहा है कि प्रकाश राज इस कंपनी के ब्रांड एंबेसडर रहे हैं इसलिए पौंजी घोटाले में प्रवृत्ताछ की जाएगी। उन्हें अगले हफ्ते चेवई में ईडी के सामने पेश होना होगा। फिल्म अभिनेता प्रकाश राज पहली बार कानूनी पचड़े में नहीं फंसे हैं। इससे पहले वे चंद्रयान 3 मिशन पर आपतिजनक पोस्टर शेयर किया था। जिसके बाद उनके खिलाफ शिकायत दर्ज हुई थी। एक्टर ने एक्स पर एक मजाकिया पोस्टर शेयर किया था, जिसके बाद हिंदू संगठनों ने उनके खिलाफ पुलिस में शिकायत दर्ज करवाई थी उन्होंने चंद्रयान 3 पर एक कार्टून शेयर किया था। जिसमें कार्टून लुंगी पहने हुए एक मग से दूसरे मग में चाय डालता दिख रहा था। इसे तस्वीर के साथ उन्होंने लिखा है, 'चंद्रयान-3 के विक्रम लैंडर से चांद की आने वाली पहली तस्वीर'। दरअसल वह कार्टून पूर्व इसरो के प्रमुख के सिवान का था। इसके बाद प्रकाश राज को देशद्रोही भी कहा गया था। प्रकाश राज वो एक्टर हैं जो सोशल मीडिया पर काफी एक्टिव रहते हैं और भाजपा व प्रधानमंत्री नरेंद्र मोदी पर निशाना साधते रहते हैं। वह सोशल मीडिया या अपने इंटरव्यू में बेबाकी से अपनी राय रखते हैं जिसके कारण उन्हें काफी परेशानी का सामना भी करना पड़ता है। वह हर मुद्दे पर अपनी राय रखते हैं। आपको बता दें कि 20 नवंबर को ईडी ने तिरुचिरापल्ली स्थित प्रणव ज्वैलर्स पर छापेमारी की थी। ईडी ने इस कार्रवाई में प्रणव ज्वैलर्स के यहां कुछ कागजात मिले जिसमें करीब 23 लाख 70 हजार रुपये का संदिग्ध लेनदेन पाया है। इसके साथ ही ईडी ने 11 किलो 60 ग्राम सोने के गहने जब्त किए हैं। प्रकाश राज, प्रणव ज्वैलर्स का एग्जिक्यूटिव अफेयर्स में उन्हें भी नोटिस भेजा गया है।



10 लाख डॉलर नहीं दिये जाने पर मुंबई एयरपोर्ट को बम से उड़ाने की धमकी

मुंबई। ब्रिटिंजन के रूप में 10 लाख डॉलर की धमकी पर मुंबई इंटरनेशनल एयरपोर्ट को बम से उड़ाने संबंधी ईमेल की मुंबई की सहाय पुलिस ने एफआईआर दर्ज कर शुरु कर दी है। सूत्रों के अनुसार इंटरनेशनल एयरपोर्ट लिमिटेड (एफआईएल) को गुरुवार को मिले एक धमकी भरे ईमेल में लिखा है कि ब्रिटिंजन के रूप में 10 लाख डॉलर दो, वरना अगले 48 घंटे में टर्मिनल 2 को बम से उड़ा दिया जाएगा। ईमेल के जॉर पर संदेश भेजने वाले ने धमका टारने के लिए 48 घंटे के अंदर 10 लाख डॉलर देने की मांग की है। पुलिस ने अज्ञात शासक के खिलाफ धारा 385 और 505(1)(बी) के तहत केस दर्ज कर लिया है। पुलिस का कहना है कि मेल के आधार पर एफआईआर दर्ज की है। आगे की जांच की जा रही है। एक पुलिस अधिकारी ने बताया कि कायदाकस्टोल नाम से गुरुवार सुबह करीब 11 बजे यह ईमेल मुंबई इंटरनेशनल एयरपोर्ट लिमिटेड के फीडबैक इन्बॉक्स में आया है। धमकी भरे मेल में आरोपी ने लिखा है कि यह आपके एयरपोर्ट के लिए आखिरी चेतावनी है। यदि 10 लाख डॉलर नहीं दिए गए तो हम 48 घंटे के अंदर एयरपोर्ट का टर्मिनल 2 को बम से उड़ा देंगे। इसके लिए हमें ब्रिटिंजन में एक मिलियन डॉलर भेजा जाये। 24 घंटे बाद एक और अलर्ट दिया जाएगा। यह धमकी भरा ईमेल जिस आईपी एड्रेस का दुरुपयोग कर भेजा गया है, उसका पता लगा लिया गया है। पुलिस अब ईमेल भेजने वाले आरोपी की पहचान में जुट गई है।

शिरडी के साई बाबा के चरणों में भक्तों ने दस दिनों में 17 करोड़ दान दिया

शिरडी। दिवाली की छुट्टियों के दौरान, देश भर से लाखों भक्त साई बाबा के दर्शन के लिए शिरडी आये थे। पिछले दस दिनों में साई के चरणों में भक्तों ने 17 करोड़ 55 लाख 56 हजार रुपये तक चढ़ाए हैं। साईबाबा संस्थान के मुख्य कार्यकारी अधिकारी पी. शिव शंकर ने इस बात की पुष्टि की, दरअसल दिवाली की छुट्टियों के महानंश शिरडी में साई भक्तों की भीड़ उमड़ पड़ी। दिवाली और भाऊबीज त्योहार मनाए जाने के बाद भक्त साई बाबा के दर्शन को प्राथमिकता देने हैं। इसलिए पिछले कुछ दिनों से शिरडी की सड़कों समेत साई मंदिर इलाके में भक्तों का सैलाब उमड़ पड़ा है, देशभर से भक्त साई के दरबार में हाजिरी लगा रहे हैं, यूरोपीय देशों जर्मनी, स्विटजरलैंड, ऑस्ट्रिया, रूस, चेक गणराज्य और डेनमार्क से 37 महिलाओं और 15 पुरुषों सहित 52 विदेशी भक्तों ने हाल ही में साई मंदिर में दर्शन किए।

मोदी सरकार से दो बड़ी मांगों कर दिल्ली पहुंच गए नीतीश कुमार, सियासी हलचल तेज



पटना (एजेंसी)। बिहार के मुख्यमंत्री नीतीश कुमार की अचानक दिल्ली प्रवास को लेकर सियासी गलियारों में विभिन्न प्रकार के कयास लगाये जा रहे हैं। नीतीश सरकार ने हाल में केंद्र की नरेंद्र मोदी सरकार के सामने बिहार के लिए दो बड़ी मांगों की हैं। ऐसे में सीएम नीतीश का दिल्ली दौरा अहम माना जा रहा है। दूसरी ओर, आरजेडी सुप्रिमो लालू प्रसाद यादव भी दिल्ली में ही हैं। इण्डिया गठबंधन पर आगे की चर्चा होने के भी कयास लगाए जा रहे हैं। नीतीश और लालू की दिल्ली में विपक्षी नेताओं से मुलाकात की संभावनाओं से भी इनकार नहीं किया जा सकता है। हालांकि जेडीयू ने उनके इस दौर की निजी वजह बताई है।

मुख्यमंत्री नीतीश कुमार गुरुवार शाम पटना से विशेष विमान के जरिए दिल्ली रवाना हो गए। उनकी यह यात्रा निजी बताई गई है। वे शनिवार को वापस पटना लौट जाएंगे। जेडीयू प्रवक्ता नीरज कुमार ने मीडिया को बताया है कि नीतीश रूटिन आई चेकअप के लिए दिल्ली गए हैं। उनकी इस यात्रा का कोई राजनीतिक मकसद नहीं है।

बिहार सरकार ने हाल ही में केंद्र की नरेंद्र मोदी सरकार के सामने दो बड़ी मांगें रखी हैं। जाति गणना के बाद राज्य में बढ़ाए गए आरक्षण के दायरे को नीतीश सरकार ने संविधान की 9वीं अनुसूची में डालने की मांग की है। ताकि कानूनी अडचन का सामना न करना

पड़े। इस संबंध में नीतीश कैबिनेट से प्रस्ताव पारित कर केंद्र को भेजा गया है। इसके अलावा मुख्यमंत्री नीतीश कुमार ने बिहार को विशेष राज्य का दर्जा दिलाने की अपनी पुरानी मांग भी तेज कर दी है। इसका प्रस्ताव भी दो दिन पहले कैबिनेट से पारित किया गया।

सीएम नीतीश कुमार के दिल्ली दौरे के बीच इण्डिया गठबंधन की आगामी रणनीति को लेकर भी चर्चाएं तेज हो गई हैं। सीएम नीतीश ने पिछले दिनों कांग्रेस द्वारा गठबंधन पर ध्यान नहीं देने पर चिंता जताई थी। उन्होंने कहा था कि कांग्रेस पांच राज्यों के चुनाव में व्यस्त है,

इसलिए आगे बात नहीं हो पा रही है। दिल्ली दौरे पर नीतीश कुमार द्वारा विपक्षी नेताओं से मुलाकात की चर्चा भी हो रही है। वहीं कांग्रेस के आला नेता अभी राजस्थान चुनाव में व्यस्त हैं। आरजेडी सुप्रिमो लालू प्रसाद यादव भी राष्ट्रीय राजधानी दिल्ली में हैं। वे अपनी बेटी एवं राज्यसभा सांसद मीसा भारती के साथ बुधवार को पटना से दिल्ली गए। बताया जा रहा है कि लालू सहारा प्रमुख सुब्रत रॉय के श्रद्धांजलि कार्यक्रम में हिस्सा लेने गए हैं।

मुख्यमंत्री केजरीवाल की गिरफ्तारी को लेकर आप का डोर-टू-डोर कैंपेन

नई दिल्ली (एजेंसी)। कथित शराब घोटाले में मुख्यमंत्री अरविंद केजरीवाल की गिरफ्तारी पर निर्णय को लेकर आम आदमी पार्टी ने डोर-टू-डोर कैंपेन सहित नुक़ड़ सभाओं का आयोजन करने जा रही है। आम आदमी पार्टी (आप) शुरूवार से दिल्ली में इस पर रायशुमारी करने जा रही है कि केजरीवाल को इस्तीफा देना चाहिए या फिर जेल से सरकार चलानी चाहिए? पिछले दिनों खुद मुख्यमंत्री अरविंद केजरीवाल ने एक कार्यक्रमों सम्मेलन में कहा था कि वह इसीफे को जूते की नोक पर रखते हैं, लेकिन फैसला दिल्ली की जनता से पूछने के बाद लिया जाएगा।



आम आदमी पार्टी ने रायशुमारी के लिए इस बार कोई फोन नंबर या ईमेल आईडी जारी नहीं की है, बल्कि पार्टी ने कार्यक्रमोंओं को घर-घर भेजने का फैसला किया है। नागरिकों को एक फॉर्म दिया जाएगा, जिसमें मुख्यमंत्री अरविंद केजरीवाल के इस्तीफे को लेकर सवाल पूछते हुए दो विकल्प दिए जाएंगे। फॉर्म भरकर कार्यक्रमोंओं को वापस करना है। पूरी दिल्ली से फॉर्म को एकत्रित करने के बाद देखा जाएगा कि जनता की क्या राय है और उसके मुताबिक फैसला किया जाएगा।

दरअसल, दिल्ली के कथित शराब घोटाले में आम आदमी पार्टी के तीन वरिष्ठ नेता जेल जा चुके हैं। विजय नायर के अलावा पूर्व उपाध्यक्ष भीमेश सिंसोदिया और राज्यसभा सांसद संजय सिंह को भी गिरफ्तार किया जा चुका है। पिछले दिनों प्रवर्तन निदेशालय (ईडी) ने केजरीवाल को भी समन किया था। हालांकि वह पेश नहीं हुए थे। आम आदमी पार्टी को आशंका है कि ईडी केजरीवाल को भी गिरफ्तार कर सकती है। ऐसे

में पार्टी दिल्ली की जनता से पूछना चाहती है कि यदि आशंका सच होती है तो केजरीवाल को मुख्यमंत्री का पद छोड़ देना चाहिए या फिर जेल से ही सरकार चलानी चाहिए।

गौरतलब है कि आम आदमी पार्टी ने पंचाब से गुजरात तक मुख्यमंत्री पद के लिए चेहरे के चुनाव और अन्य कुछ मुद्दों पर पहले भी रायशुमारी करा चुकी है। हालांकि, पहली बार पार्टी ने इसके लिए ऑफलाइन मॉड का चुनाव किया है। खुद अरविंद केजरीवाल ने पिछले दिनों इसकी वजह का खुलासा किया। उन्होंने कार्यक्रमोंओं को रायशुमारी के लिए घर-घर जाने का निर्देश देते हुए कहा कि वे इसे ही लोकसभा चुनाव के

लिए कैंपेन का आगाज समझें। आम आदमी पार्टी को भरोसा है कि दिल्ली की अधिकतर जनता अरविंद केजरीवाल के कामकाज से खुश है और लोग उन्हें जेल में रहकर भी कामकाज संभालने को कहेंगे। ऐसे में यदि केजरीवाल को गिरफ्तार किया जाता है तो भी वह मुख्यमंत्री पद पर बने रहेंगे और पार्टी के पास विपक्ष खासकर भाजपा की ओर से इस्तीफे की मांग उठाने पर जवाब देना होगा। दूसरी तरफ पार्टी घर-घर जाकर उनसे से संपर्क साधकर लोकसभा चुनाव की तैयारी करने जा रही है। घर-घर जाकर यह बताने की कोशिश की जाएगी कि पार्टी के नेताओं को झूठे केसों में फंसाया गया है।

विस निर्वाचन की घोषणा के बाद अब तक करीब 1760 करोड़ रुपये जल

-साल 2018 के दौरान 5 राज्यों से मिले केश का 7 गुना अधिक

नई दिल्ली। निर्वाचन आयोग की 5 राज्यों में विधानसभा कार्यक्रम की घोषणा के साथ ही लागू आदर्श आचार संहिता के तहत राज्य और केंद्र की एजेंसियों के साथ चुनाव आयोग की कार्यवाही में अब तक करीब 1760 करोड़ रुपये का बहिर्सा केश जल किया गया है, जो साल 2018 में इन 5 राज्यों से मिले केश का 7 गुना ज्यादा है। चुनाव आयोग ने बताया है कि 5 राज्यों में चुनाव के दौरान से तेलंगाना में विधानसभा चुनाव के लिए 30 नवंबर को मतदान होना है। इसी बीच चुनाव प्रचार के दौरान गुरुवार को पुलिस ने रंगारैड्डी के गच्चीबाउली से एक कार से पांच करोड़ रुपये केश बरामद किया है। जब कार चालकों से इस केश के बारे में पूछा गया, तो वे इस केश का कोई हिसाब नहीं दे पाए। पुलिस ने तीन लोगों को हिरासत में ले लिया है। पुलिस के मुताबिक, वाहन चेकिंग के दौरान एक कार में मिले दो सूटकेस रुपये जब करती लोगों को हिरासत में लिया गया। केश को आयरक रिभाग को सौंप दिया गया। इससे पहले चुनाव आयोग ने बताया था कि 5 राज्यों में चुनाव के दौरान के बाद से अब तक करीब 1760 करोड़ रुपये का बहिर्सा केश जल किया गया है। यह साल 2018 में इन 5 राज्यों से मिले केश का 7 गुना ज्यादा है। चुनाव आयोग के मुताबिक, चुनाव एलान के बाद एमपी, मिजोरम, छत्तीसगढ़, तेलंगाना और राजस्थान से 1760 करोड़ रुपये से ज्यादा की जलती गई है। जबकि साल 2018 में इन्हीं राज्यों से 239.15 करोड़ रुपये जल हुए थे। इससे पहले लोकसभा, हिमाचल, नगालैंड, मेघालय, त्रिपुरा और कर्नाटक में चुनाव आयोग ने 1400 करोड़ रुपये का बहिर्सा केश जल किया था। यह पिछले चुनाव में जब किए गए केश से 11 गुना था।

मराठा के बाद ओबीसी की गोलबंदी में धिरी एकनाथ शिंदे सरकार

-अजित पवार के साथ सरकार के सहयोगी रहे छगन भुजबल ने अपनाया बागी रुख



मुंबई (एजेंसी)। महाराष्ट्र में मराठा आंदोलन पश्चात अब अन्य पिछड़े वर्ग की गोलबंदी एकनाथ शिंदे सरकार की चिंता बढा रही है। अजित पवार के सहयोगी रहे छगन भुजबल के गोलबंद करने में एकनाथ शिंदे सरकार के ही मंत्री छगन भुजबल जुटे हुए हैं। अजित पवार के साथ सरकार के सहयोगी रहे भुजबल ने अब बागी रुख भी अपना लिए हैं। उन्होंने कहा कि यदि मराठा आरक्षण के खिलाफ भेरे स्टैंड के आधार पर इस्तीफा मांगा जाता है तो वे मंत्री और विधायकी तक के पद त्यागने को तैयार हैं।

दरअसल छगन भुजबल लगातार इस बात का विरोध कर रहे हैं कि मराठा समाज के लोगों को कुनबी जाति का सर्टिफिकेट दिया जाए, जिसके तहत ओबीसी आरक्षण मिलता है। उन्होंने जालना जिले में हाल ही में ओबीसी वर्ग की एक बड़ी रैली की थी। उनकी इस मुहिम में कांग्रेस के भी कई नेता साथ हैं। छगन भुजबल ने कहा, '...ये लोग (कांग्रेस) जाति देने के लिए तैयार हूँ। यदि भेरे स्टैंड की वजह से कहा जाता है तो फिर विधायकी भी छोड़ दूंगा। मैं अपनी भी के आदेश

टण्ड में वृद्धि, बारिश से दिल्ली-एनसीआर में प्रदूषण से राहत की संभावना

नई दिल्ली (एजेंसी)। दिल्ली और आसपास के इलाकों में टंड में लगातार वृद्धि हो रही है। गुरुवार को इस मौसम में पहली बार न्यूनतम तापमान 9.2 डिग्री सेल्सियस दर्ज किया गया, जो सामान्य से 2 डिग्री कम है, जबकि बुधवार को यह 10.6 डिग्री दर्ज किया गया था जो इस सीजन का अब तक का न्यूनतम तापमान रहा। मौसम केन्द्र के अनुसार पश्चिमी विक्षोभ के आगे बढ़ने से न्यूनतम तापमान में कुछ वृद्धि हो सकती है जबकि हवा की दिशा पूर्वी से दक्षिणी होगी और गति काफी कम होगी। बादल छाए रहने की वजह से तापमान बढ़ना अगले सप्ताह बारिश की संभावना व्यक्त की गई है जिससे तापमान और नीचे गिरने की संभावना है। हालांकि, मौसम वैज्ञानिकों का

मंडल आयोग की रिपोर्ट को लागू नहीं किया, आज जातिगत आरक्षण की बात कर रहे कांग्रेसी : मायावती

-नाम लिए बिना किया राहुल गांधी पर तंज



हैदराबाद (एजेंसी)। तेलंगाना के पेदापल्ली में एक चुनावी रैली को संबोधित कर बसपा प्रमुख और पूर्व सीएम मायावती ने कहा कि अधिकतर पिछड़े वर्गों ने कांग्रेस से एमसी-एसटी की तरह ही आरक्षण की मांग की थी जिसने आजादी के बाद लंबे समय तक देश में शासन किया।

बहनजी ने कांग्रेस नेता राहुल गांधी पर कटाक्ष कर कहा कि कांग्रेस के एक वरिष्ठ नेता अब जाति आधारित जनगणना की मांग कर रहे हैं, लेकिन पूर्ववर्ती कांग्रेस सरकारों ने अनुसूचित जाति एवं अनुसूचित जनजाति (एमसी-एसटी) की तरह ही अन्य पिछड़े वर्ग (ओबीसी) को आरक्षण देने की मांग को मानने से इनकार कर दिया था। उन्होंने हाल ही में संसद में पारित महिला आरक्षण विधेयक में एमसी, एसटी और ओबीसी को अलग से आरक्षण नहीं दिए जाने के लिए केंद्र की राष्ट्रीय जनतांत्रिक गठबंधन (राजग) सरकार की भी आलोचना की।

मायावती ने कहा कि अधिकतर पिछड़े वर्गों ने कांग्रेस से एमसी-एसटी की तरह ही आरक्षण की मांग की थी जिसने आजादी के बाद लंबे समय तक देश में शासन किया। उन्होंने कहा, एमसी-एसटी, ओबीसी के जोट पाने के लिए कांग्रेस के एक वरिष्ठ नेता अब अपनी चुनावी सभाओं में प्रचार कर रहे हैं कि जाति आधारित जनगणना होना चाहिए। मायावती ने कहा, '...ये लोग (कांग्रेस) जाति जनगणना (अब) के बारे में बात कर रहे हैं। जब आजादी के बाद लंबे समय तक कांग्रेस सत्ता में थी, तब सबसे पिछड़े वर्ग के लोगों ने एमसी-एसटी की तर्ज पर खुद को आरक्षण देने मांग की थी। ओबीसी के लिए आरक्षण की सिफारिश करने

वाली काका कालेकर आयोग और मंडल आयोग की रिपोर्ट का जिक्र कर मायावती ने कहा कि इन्हें कांग्रेस ने लागू ही नहीं किया। बसपा नेता ने कहा कि उनकी पार्टी ने मंडल आयोग की रिपोर्ट को लागू करने की मांग को लेकर आंदोलन किया था और केंद्र की तत्कालीन कांग्रेस सरकार पर दबाव बनाया था। उन्होंने कहा कि लेकिन, सबसे पुरानी पार्टी ने रिपोर्ट को स्वीकार नहीं किया था। उन्होंने इस बात पर जोर दिया कि ओबीसी समुदाय के लोगों को पता होना चाहिए कि मंडल आयोग की रिपोर्ट कांग्रेस के प्रयासों से नहीं, बल्कि बसपा के प्रयासों से तत्कालीन वीपी सिंह सरकार ने लागू की थी। मायावती ने दावा किया कि केंद्र और अधिकतर राज्य सरकारें कमजोर वर्गों को शोषण से राहत देने के लिए बने कानूनों को समुचित तरीके से लागू नहीं कर रही हैं। उन्होंने कहा कि देश में इस तरह मुस्लिम और अन्य धार्मिक अल्पसंख्यक समुदाय के लोगों की हालत भी संतोषजनक नहीं लगती तथा उच्च वर्गों में आर्थिक रूप से कमजोर वर्ग के लोगों की दशा 'शोचनीय है।

चीन में फैले रहस्यमय निमोनिया ने भारत की उड़ाई नौद ! सतर्क हुआ स्वास्थ्य मंत्रालय, जानें बच्चों में फैल रही बीमारी की जानकारी

नई दिल्ली (एजेंसी)। चीन में इस समय एक रहस्यमय निमोनिया फैला हुआ है जो सबसे ज्यादा बच्चों को टारगेट कर रहा है। ऐसे में कोरोना वायरस से होने वाले नुकसान से अपनी दुनिया उजरी भी नहीं थी कि चीन में एक नये वायरस का जन्म हो गया है। अब हर देश इस चीज को लेकर काफी ज्यादा सतर्क है। भारत और चीन पड़ोसी देश है ऐसे में चीन में फैली इस बीमारी को लेकर भारत भी सतर्क है। केंद्रीय स्वास्थ्य मंत्रालय ने शुरूआत को कहा कि वह उत्तरी चीन में एच9एन2 (एवियन इन्फ्लूएंजा वायरस) के मामलों और बच्चों में सांस की बीमारी के फैलने की बारीकी से निगरानी कर रहा है।

चीन से रिपोर्ट किए गए एवियन इन्फ्लूएंजा मामले के साथ-साथ ध्वंस संबंधी बीमारी के समूहों से भारत को कम जोखिम है। स्वास्थ्य मंत्रालय ने कहा कि देश में जोड़ा स्थिति से उत्पन्न होने वाली किसी भी तरह की आपात स्थिति के लिए तैयार है। स्वास्थ्य मंत्रालय ने एक बयान में कहा 'भारत किसी भी प्रकार की सार्वजनिक स्वास्थ्य आपात स्थिति के लिए तैयार है। भारत ऐसे सार्वजनिक स्वास्थ्य मुद्दों के समाधान के लिए एक समग्र और एकीकृत रोडमैप अपनाने के लिए वन हेल्थ दृष्टिकोण पर काम कर रहा है। विशेष रूप से कोरोना महामारी के बाद से स्वास्थ्य बुनियादी ढांचे में उल्लेखनीय मजबूती आई है।

स्वास्थ्य सेवा महानिदेशालय (डीजीएचएस) ने अक्टूबर 2023 में चीन में एच9एन2 (एवियन इन्फ्लूएंजा वायरस) के एक मानव मामले की पुष्टि में देश में एवियन इन्फ्लूएंजा के मामलों के खिलाफ तैयारी के उपायों पर चर्चा करने के लिए हाल ही में एक बैठक की, जिसकी रिपोर्ट डब्ल्यूएचओ को दी गई थी। स्वास्थ्य मंत्रालय ने बयान में कहा कि 'विश्व स्वास्थ्य संगठन (डब्ल्यूएचओ) द्वारा समग्र जोखिम मूल्यांकन मानव से मानव में फैलने की कम संभावना और अब तक डब्ल्यूएचओ को रिपोर्ट किए गए एच9एन2

के मानव मामलों में कम मृत्यु दर का संकेत देता है।' मंत्रालय ने मानव, पशुपालन और वन्य जीवन क्षेत्रों के बीच निगरानी को मजबूत करने और समन्वय में सुधार की आवश्यकता पर भी जोर दिया। चीन को कोविड-19 के बाद एक और संभावित स्वास्थ्य आपातकाल का सामना करना पड़ रहा है - एक रहस्यमय निमोनिया का प्रकोप स्कूलों में फैल गया है और इसके परिणामस्वरूप अस्पताल बीमार बच्चों से भर गए हैं। इससे वैश्विक स्वास्थ्य विशेषज्ञों में चिंता पैदा हो गई है। इस प्रकोप का केंद्र बीजिंग और लियाओनिंग प्रांत है, जहां बाल चिकित्सा अस्पतालों को भारी संख्या में बीमार बच्चों का सामना करना पड़ रहा है। स्थिति की गंभीरता के कारण कुछ स्कूलों में कक्षाएं निलंबित कर दी गई हैं, क्योंकि छात्र और शिक्षक दोनों बीमार पड़ गए हैं। यह स्थिति कोविड-19 के शुरुआती दिनों की याद दिलाती है।

स्वामी, मुद्रक व प्रकाशक : सुरेश मौर्या द्वारा अष्ट विनायक ओफसेट एफपी,149 प्लोट 26 खोडीयारनगर,सिद्धिविनायक मंदीर के पास , (भाटेना) हो.सो अंजना सुरत गुजरात से मुद्रित एवं 199 महादेव नगर उधना सुरत गुजरात से प्रकाशित संपादक :सुरेश मौर्या (M) 9879141480 RNI No.:GUJHN/2018/75100 (Subject to Surat jurisdiction)

जीजेईपीसी क्षेत्रीय कार्यालय द्वारा छोटे ई-कॉम पार्सल शिपमेन्ट पर वेबिनार आयोजित

जीजेईपीसी और फेडेक्स का वेबिनार

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

जेम एंड ज्वेलरी एक्सपोर्ट काउंसिल क्षेत्रीय कार्यालय सूत ने चुनौतियों को समझने और गुजरात से निर्यात बढ़ाने के लिए गुजरात के प्रमुख निर्यातकों के साथ 24 नवंबर 2023 को शाम 4 बजे फेडेक्स के माध्यम से छोटे ई-कॉम पार्सल के भौतिक शिपमेंट पर एक वेबिनार का आयोजन किया।

जीजेईपीसी, फेडेक्स पंजीकरण के लिए जीजेईपीसी सदस्यता को अनिवार्य बनाने के लिए फेडेक्स प्राधिकरण की कल्पना कर सकता है। फेडेक्स टीम ने वेबिनार में घोषणा की कि जीजेईपीसी सदस्यता प्रमाणपत्र उनके साथ व्यवसाय शुरू करने के लिए अनिवार्य दस्तावेजों में से एक होगा।

फेडेक्स पैर

गुजरात में पायलट प्रोजेक्ट शुरू करेगा और धीरे-धीरे वे पूरे देश में सेवाएं प्रदान करेगा

विजय मंगुकिया, क्षेत्रीय अध्यक्ष - जीजेईपीसी ने

पैनलिस्ट और उपस्थित लोगों का स्वागत किया और उन्हें फेडेक्स में सेवाओं के बारे में जानकारी दी। उन्होंने सदस्यों को आश्वासन दिया कि जीजेईपीसी प्रत्येक व्यक्तिगत कंपनी को उनके निर्यात लक्ष्य हासिल करने में मदद करने

शुक्रात में वे

केवल 800 अमेरिकी डॉलर और उससे नीचे के पार्सल के लिए सेवा प्रदान करेंगे

और नए निर्यात रास्ते विकसित करने के लिए पूर्ण समर्थन

प्रदान करने के लिए प्रतिबद्ध है। प्रेजेंटेशन में शामिल कुछ महत्वपूर्ण बिंदु इस प्रकार हैं। फेडेक्स पैर गुजरात में पायलट प्रोजेक्ट शुरू करेगा और धीरे-धीरे वे पूरे देश में सेवाएं प्रदान करेगा। शुक्रात में वे केवल 800 अमेरिकी डॉलर और उससे नीचे के पार्सल के लिए सेवा प्रदान करेंगे।

हेमंत पिंपलीकर, एमडी - सेल्स फेडेक्स ने अपनी टीम के साथ ऑपरेशन प्रक्रिया (डोर टू डोर), अंतर्राष्ट्रीय क्लियरेंस स्टेशन, दस्तावेज आदि जैसी अपनी सेवाओं पर एक प्रस्तुति दी। समग्र बैठक अत्यंत जानकारीपूर्ण रही। इसमें 200 से अधिक प्रतिभागियों ने भाग लिया और उपस्थित लोगों ने निर्यात खरीद, निर्यात को न्यूनतम राशि, वस्तुओं के निर्यात आदि के संबंध में कई प्रश्न पूछे।



महाराष्ट्र राज्य परिवहन की बसेस को अनअधिकृत हॉटल, धाबा पर स्टोप का विडियो वायरल

पेसेन्जरो से मनमाना शुल्क वसूलने और बासी भोजन की एसटी निगम से हुई शिकायत

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत। सूत से धुलिया स्ट पर चलनेवाली महाराष्ट्र और गुजरात एसटी मंडल की बसे अनअधिकृत हॉटल धाबा पर चालक द्वारा रोके जाने का विडियो सोशल मीडिया में वायरल हुआ था। जिसके आधार पर सूत नगर निगम के परिवहन कमिटी के अध्यक्ष सोमनाथ मराठे ने महाराष्ट्र एस.टी. मंडल को लिखित शिकायत की। जिसके आधार पर तत्काल कार्यवाही करते हुए

एस.टी. महामंडल द्वारा सभी बस चालकों को अधिकृत हॉटल पर ही स्टोप लेने की सूचना दी है।

सूत नगर निगम के परिवहन कमिटी के अध्यक्ष सोमनाथ मराठे ने जानकारी देते हुए कहा कि किसी बस यात्री ने सोशल मीडिया में एक विडियो वायरल किया है। जिसमें एरंडोल से सूत आनेवाली महाराष्ट्र राज्य परिवहन मंडल की एस.टी. बस के चालक ने सोनगढ नवापुर के पास अवैध रूप से अमन धाबा पर भोजन के लिए बस रोकी थी। यात्रीयों की शिकायत थी कि जिस

धाबा पर बस रुकी थी वहा पर संचालक मनमाने भाव वसूल रहे थे। भोजन की गुणवत्ता भी अच्छी नहीं थी और यात्रीयों को अधिक रुपये देकर बासी भोजन खाने के लिए मजबूर होना पडा था। यात्रीयों ने बस चालक और कंडक्टर से शिकायत करते हुए कहा कि इस धाबे पर बस रोकने की क्या वजह है। इस धाबे पर बस चालक और कंडक्टरों को निःशुल्क भोजन दिया जाता है और यात्रीयों के मुहमांगा भाव वसूलकर बासी भोजन दिया जाता है। जागृत यात्रि ने इसका विडियो बनाकर सोशल मीडिया पर वायरल कर दिया। अमन धाबा पर सरकारी बसों को स्टोप लेने की किसी भी प्रकार की परमिशन नहीं है। फिर भी बस चालक, कंडक्टर धाबा और हॉटल संचालकों की लालच में आकर अवैध रूप से यहा पर स्टोप लेते है। जागृत यात्रि के वायरल विडियो के आधार पर सोमनाथ मराठे ने सूत, धुलिया और जलगांव जिले के एस.टी. मंडल के डिविजनल कंट्रोलर को लिखित में शिकायत की है

की बस चालक अपने मनमाने ढंग से किसी भी धाबा हॉटल पर बस रोकते है। यह तत्काल बंद होना चाहिए और एस.टी. मंडल द्वारा अधिकृत हॉटल, मोटल पर ही बसों का स्टोप लेने को कहा है। अगर इस पर तत्काल कार्यवाही नहीं की गई तो जल्द ही जनआंदोलन किया जायेगा जिसकी पुरी जिम्मेदार संबंधित एस.टी. डिविजनल कंट्रोलर की होगी।

सोमनाथ मराठे की लिखित शिकायत और वायरल विडियो के बाद तत्काल जलगांव के डिविजनल कंट्रोलर द्वारा संज्ञान

लिया गया विडियो में दिख रहे एरंडोल बस डेपों के चालक और कंडक्टर गलती स्पष्ट हो रही है। जिसके आधार पर सूत जानेवाली एस.टी. बसों को केवल अधिकृत धाबा, होटल पर ही रुकने की कड़ी सूचना दी गई है। सभी डेपों मेंनेजरो को इस संदर्भ में लिखित नोटिस जारी कर बस चालकों से हस्ताक्षर लेने की सूचना भी दी गई है। उसके बाद भी अगर बस चालक अवैध धाबा होटल पर बस को रोकते है तो उन पर नियमानुसार कड़ी कार्यवाही करने की तैयारी दिखाई है।



ओवरब्रिज पर दूध के टेम्पो में आग, डीजल टैंक सुरक्षित होने से बड़ा हादसा

लोगों ने तुरंत दौड़कर टेम्पो चालक को बाहर निकालकर बचाया

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत के कतारगाम और गोतालावाड़ी को जोड़ने वाले चन्द्रशेखर आजाद ब्रिज पर सुबह-सुबह एक आइसर टेम्पो में आग लग गई। लोगों ने तुरंत दौड़कर टेम्पो चालक को बाहर निकालकर बचाया। घटना की सूचना मिलते ही दमकलकर्मी तुरंत मौके पर पहुंचे और बड़ा हादसा होने से पहले आग पर काबू पा लिया। घटना सुबह 7:35 बजे की



है। पुल पर एक टेम्पो जलने की सूचना मिलने पर फायर स्टेशन के दो कर्मी पहुंचे। आग पर काबू पाने में सिर्फ

3 मिनट का समय लगा। हालांकि, फ्रंट बोनट सेक्शन और वायरिंग जल गई। आग लगने का कारण शॉर्ट सर्किट

बताया जा रहा है। अग्निशमन अधिकारी दीनू पटेल ने बताया कि यदि 5 मिनट की देरी होती तो डीजल टैंक में लगभग आग

लग जाती। मौके पर पहुंचकर देखा तो आइसर टेम्पो के बोनट के हिस्से में आग लगी हुई थी। उन्होंने तुरंत पानी चलाकर आग पर काबू पा लिया। वायरिंग में शॉर्ट सर्किट होने से टेम्पो का बोनट और केबिन जल गया। अगर 5 मिनट देर हो जाती तो लीकेज डीजल टैंक तक आग फैलने का डर था। हालांकि, किसी के हताहत होने की सूचना नहीं है। टेम्पो दूध सप्लाय के लिए निकला था और बोमा भी लगभग खत्म हो चुका था। फिलहाल पुलिस जांच चल रही है।

सूत में जारी रहेगा टीआरबी का आंदोलन, जवानों की रिहाई का सर्कुलर स्थगित नहीं रह करे

सूत टीआरबी जवान नेताओं की प्रेस कॉन्फ्रेंस आयोजित की गई

वेतन बढ़ोतरी समेत अन्य मुद्दे सुलझाने की मांग

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत सहित राज्य के 6400 टीआरबी कर्मियों नौकरी से रिहाई के सर्कुलर को स्थगित करने को लेकर सूत में एक प्रेस कॉन्फ्रेंस आयोजित की गई। जिसमें कांग्रेस के ओबीसी सेल के महासचिव और टीआरबी जवानों के नेता कल्पेश बारोट ने कहा कि टीआरबी जवानों का वेतन बढ़ाया जाना चाहिए। जब तक टीआरबी जवानों को मेडिकलेम नहीं दिया जाता, टीआरबी जवानों को आईकार्ड नहीं दिया जाता तब तक हमारा आंदोलन जारी रहेगा। जिस सर्कुलर को स्थगित कर दिया गया है उसे रद्द करने की मांग की गई है। धरना कार्यक्रम 27 नवंबर को स्टेशन स्थित सरदार प्रतिमा पर

जारी रहेगा। कांग्रेस प्रवक्त नैषद देसाई ने कहा कि टीआरबी जवानों को कोई बोमा कवर नहीं दिया जाता है। टीआरबी जवानों को भविष्य निधि की तरह लाभ दिया जाए न्यूनतम वेतन 400 से 500 रुपये तय किया जाए। कार्यकुशलता के अनुसार न्यूनतम वेतन दिया जाए। अधिक कार्य न लिया जाये, जिसके सापेक्ष 12 घण्टे ही कार्य लिया जाये। 12 घंटे से ज्यादा काम न लें। इस मामले में गृह मंत्री हर्ष संघवी और सांसद सीआर पाटिल को मध्यस्थता करनी चाहिए। दोनों महानुभावों से अनुरोध है कि वे रूच लें और समस्या का समाधान करें। टीआरबी जवान के नेता और कांग्रेस के लीगल सेल के अध्यक्ष जमीर शेख ने कहा कि सरकार ने सर्कुलर जारी कर

पिछले सर्कुलर को उठे बस्ते में डालने का फैसला किया है। सरकार से हमारा विनम्र अनुरोध है कि यह सिर्फ टीआरबी कर्मियों का मामला नहीं है। सरकार ने अपने घोषणापत्र में 20 लाख नौकरियों देने की बात कही थी। ऐसे सर्कुलर जारी कर सरकार नौकरी देने के बजाय जो नौकरी है उसे वापस छीनना चाहती है। टीआरबी जवानों जैसी ही हालत अन्य विभागों में भी है। आंगनवाड़ी वर्कर, आशा वर्कर, सफाईकर्मी, शिक्षक समेत विभिन्न विभागों में नौकरी की समस्या है। सरकार से यही अपील है कि गरीब और शोषित वर्ग पर ध्यान दें। हमने सरकार के सर्कुलर को कोर्ट में चुनौती देने पर फैसला टाल दिया है। सरकार के कई ऐसे फैसले हैं जिनमें दस-दस साल तक की रोक लगी हुई है।

पार्किंग से ठेकेदार ने ही 12 लाख की मर्सिडीज कार 95 हजार में बेच दी

नगर निगम के पार्किंग का ठेकेदार ही निकली कार चोर

क्राइम ब्रांच ने कार चोरी के मामले में पार्किंग ठेकेदार को गिरफ्तार किया

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत के वराछ मिनीबाजार एसएमसी पार्किंग में खड़ी नाकोडा टेक्सटाइल्स से जब्त की गई 12 लाख रूपए कीमत की मर्सिडीज कार को पार्किंग ठेकेदार ने ही चुराया था। क्राइम ब्रांच ने मर्सिडीज की चोरी में शामिल पार्किंग ठेकेदार, हीरा दलाल दोस्त, गेरेज मालिक को गिरफ्तार कर 95 हजार रुपये में सौदा कर मर्सिडीज को राति के दौरान टोईंग कर ले जाने वाले कबाडी

का कहा और कार स्टार्ट करने की कोशिश की। ताकि कार ले जाकर बेच दी जाए। लेकिन कार स्टार्ट नहीं हुई। उसने कठोर के कबाडी सरफराज उर्फ मुकुंद से 95 हजार रुपये में सौदा किया। बाद में सरफराज रात में कार खींचकर ले गया। क्राइम ब्रांच ने सरफराज की जांच की लेकिन वहां वह और मर्सिडीज नहीं मिली। क्राइम ब्रांच को शक है कि सरफराज ने मर्सिडीज के पार्ट्स निकालकर बेच दिए हैं। क्राइम ब्रांच ने सरफराज को वांटेड घोषित कर आगे की कार्रवाई की।



को वांछित घोषित किया गया है।

क्राइम ब्रांच सूत्रों से मिली जानकारी के अनुसार, सूत के वराछ मिनीबाजार एसएमसी पार्किंग में खड़ी नाकोडा टेक्सटाइल्स से जब्त की गई 12 लाख रुपये की मर्सिडीज कार चोरी होने की शिकायत एक महीने पहले वराछ थाने में दर्ज की गई थी। तकनीकी निगरानी के आधार

क्राइम ब्रांच ने उनसे पूछताछ की तो पता चला कि मर्सिडीज काफी समय से वहीं पड़ी थी। पार्किंग ठेकेदार विजय सुतरिया ने इसके बारे में जांच की तो पता चला कि कार जब्त कर ली गई है। इसलिए उन्होंने कार बेचने के लिए गैरज मालिक से संपर्क किया। मयूर ने अपने हीरा दलाल दोस्त हिरन को फोन कर चाबी लेकर आने को

मर्सिडीज कार चोरी में पकड़े गए वराछ मिनी बाजार एसएमसी पार्किंग के ठेकेदार विजय सुतरिया के पास मिनी बाजार मल्टीलेवल पार्किंग के अलावा सत्कार इंटरप्राइजेज के नाम पर पिछले डेढ़ साल से कादरशानी नाल मल्टीलेवल पार्किंग और राहुल राज मॉल के पास रोड पर पिपलोट पार्किंग का ठेका है।

बेमौसम बारिश के डर से किसान चिंतित,

पुष्कोत्तम जिन मंडली को 3 दिन बंद रखने का फैसला

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत में सर्दी अभी उतनी नहीं है जितनी होनी चाहिए। किसान आने वाले दिनों में होने वाली फसल को लेकर चिंतित है। अगले कुछ दिनों में होने वाली बेमौसम बारिश (मावठा) को लेकर अहम फैसला लिया गया है। सूत पुष्कोत्तम जिन ओलपाड

मंडली द्वारा एक महत्वपूर्ण निर्णय लिया गया है। जिसके तहत जिन मंडली अगले तीन दिन 25 से 27 तक बंद रहेगी। अगले 3 दिनों तक धान और कपास को कटाई बंद रहेगी। किसानों को धान, कपास बचाने की हिदायत दी गई है। पराली को खेत में सुरक्षित रखने की अपील की गई है। किसान नेता की ओर से अपील की गई है कि 25-26-27-11-2023 को बेमौसम बारिश की भविष्यवाणी की गई है।

अतः तीन दिनों तक धान-कपास का संग्रहण बंद रहेगा। ग्राम पार्श्वों को यह सूचना किसानों तक सूचित करने का अनुरोध किया गया है। किसान नेता जयेश पटेल ने कहा कि बारिश के पूर्वानुमान से किसान चिंतित हैं। फिर मंडली द्वारा कटाई बंद कर दी गई है। धान की फसल कट चुकी है। फिर पराली (भूसे) को ढक देना चाहिए। ताकि पशुओं को चारा मिल सके।